

# એકમ

## 3

### વિદ્યુતરસાયણ

#### 3.1 પ્રસ્તાવના (Introduction)


અત્યાર સુધી આપણે અકાર્બનિક અને કાર્બનિક રસાયણનો અભ્યાસ કરતા હતા. સૌથી જૂની શાખા અકાર્બનિક રસાયણવિજ્ઞાનની છે. વોલ્લરે યૂરિયા પર કરેલા સંશોધનથી કાર્બનિક રસાયણની એક અલગ શાખાનો ઉદ્ભવ થયો. તેવી રીતે વિદ્યુતરસાયણ વિશેના અભ્યાસ પરથી રસાયણશાસ્ત્રની ત્રીજી અલગ શાખા ભૌતિક રસાયણવિજ્ઞાનનો ઉદ્ભવ થયો. ત્યાર બાદ વૈશ્લેષિક રસાયણવિજ્ઞાન, ઔદ્યોગિક રસાયણવિજ્ઞાન વગેરે શાખાઓ સમયાનુસાર અસ્તિત્વમાં આવતી ગઈ, જેનો હાલમાં અભ્યાસ કરવામાં આવે છે.

રાસાયણિક પ્રક્રિયાઓ વિદ્યુતશક્તિના નિર્માણ માટે ઉપયોગી છે. અલબત્ત, વિદ્યુતશક્તિ રાસાયણિક પ્રક્રિયાઓ દર્શાવવા ઉપયોગી છે, જે સ્વયં પ્રેરિત નથી. વિદ્યુતરસાયણનો અભ્યાસ વિદ્યુતના નિર્માણ માટે થાય છે, જે સ્વયંપ્રેરિત રાસાયણિક પ્રક્રિયાઓ દરમિયાન ઊર્જા મુક્ત થાય છે અને તે વિદ્યુતઊર્જાનો ઉપયોગ સ્વયંપ્રેરિત ન હોય તેવી રાસાયણિક પ્રક્રિયાઓ કરવા માટે રૂપાંતરિત થાય છે. આ વિષય માટે સૈદ્ધાંતિક અને પ્રાયોગિક પુરાવા અનિવાર્ય છે. અસંખ્ય (બહોળા પ્રમાણમાં) માત્રામાં આપેલી ધાતુઓ, સોડિયમ હાઈડ્રોક્સાઈડ, ક્લોરિન, ફ્લોરિન અને અન્ય ઘણાં બધાં રસાયણોનું નિર્માણ વિદ્યુતરસાયણની પદ્ધતિઓ દ્વારા થાય છે. બેટરીઓ અને બળતણકોષો, રાસાયણિકઊર્જાને વિદ્યુતઊર્જામાં રૂપાંતરિત કરે છે અને તે વધારે પ્રમાણમાં વિવિધ સાધનો અને ઉપકરણોમાં વપરાય છે. વિદ્યુતરાસાયણિક રીતે થતી પ્રક્રિયાઓ વધુ આવકાર્ય, ઓછી પ્રદૂષિત હોય છે. તેથી જ વિદ્યુતરસાયણનો અભ્યાસ નવી ટેકનોલોજીઓના નિર્માણ અર્થે અને પર્યાવરણીય મિત્રરૂપે કરવો જોઈએ.



સંવેદનાઓનું મગજના કોષો તરફ વહન અને તેથી વિરુદ્ધ મગજ તરફથી પ્રાપ્ત પ્રતિચાર, આ બંને ક્રિયાઓના હાર્દમાં વિદ્યુતરસાયણ સમાયેલ છે. વિદ્યુતરસાયણશાસ્ત્ર તેથી જ એક ઘણો વ્યાપક આંતરસંબંધિત વિષય છે. આ એકમમાં આપણે તેના મુખ્ય બંધારણીય મુદ્દાઓને સમાવીશું.

#### 3.2 વિદ્યુતરાસાયણિક કોષ (Electrochemical Cell)


વિદ્યુતરાસાયણિક કોષમાં થતી પ્રક્રિયા રેડોક્ષ પ્રક્રિયા છે. જેમ કે  $\text{CuSO}_4$  ના જલીય દ્રાવણમાં  $\text{Zn}$  ધાતુની પાતળી પટ્ટી મૂકતાં,  $\text{Cu}$  ધાતુ  $\text{Zn}$  ધાતુની પટ્ટી પર જમા થાય છે અને દ્રાવણનો મૂળ ભૂરો રંગ આછો થતો દેખાય છે; કારણ કે આ પ્રક્રિયામાં  $\text{Cu}^{2+}$  નું રિડક્શન થાય છે અને  $\text{Zn}$  ધાતુનું ઓક્સિડેશન થાય છે. આ સમગ્ર પ્રક્રિયા નીચે પ્રમાણે થાય છે :



ખરેખર તો આ પ્રક્રિયા નીચેની બે અર્ધ-પ્રક્રિયાઓનો સરવાળો છે :



આ પ્રક્રિયા Zn અને Cu પ્રક્રિયકોને એકબીજાના સંપર્કમાં લાવ્યા સિવાય બે અલગ પાત્રોમાં થાય તેવી રચના કરી શકાય છે.



આકૃતિ 3.1 વિદ્યુતરાસાયણિક કોષ (Zn-Cu કોષ)

પ્રક્રિયકો વચ્ચેનો સંપર્ક માત્ર ઈલેક્ટ્રોન-વિનિમય થાય તે પૂરતો રાખવો પડે છે. આવી રચનાને **વિદ્યુતરાસાયણિક કોષ** કહેવામાં આવે છે. વિદ્યુતરાસાયણિક કોષમાં રાસાયણિક ક્રિયામાં ઉદ્ભવતી ઊર્જાનું વિદ્યુતઊર્જામાં રૂપાંતર થાય છે. રાસાયણિકઊર્જાનું વિદ્યુતઊર્જામાં રૂપાંતર કરતા ઉપકરણ (device)ને **વિદ્યુતરાસાયણિક કોષ** કહે છે.

- (1) બીકર Aમાં ZnSO<sub>4</sub>નું જલીય દ્રાવણ છે. Zn ધાતુની વજન કરેલી પટ્ટીને તેનો થોડો ભાગ દ્રાવણની બહાર રહે તેમ આ દ્રાવણમાં ગોઠવી છે. આ અર્ધકોષમાં Zn ધાતુની પટ્ટી Zn<sup>2+</sup> આયનના 1M જલીય દ્રાવણના સંપર્કમાં છે, જેને Zn(s) | Zn<sup>2+</sup>(aq) દ્વારા દર્શાવીને રચનાનું વર્ણન કરવામાં આવે છે. જેમાં ઊભી લીટી Znની પટ્ટી અને દ્રાવણમાંના Zn<sup>2+</sup>ના આયનનો સંપર્ક દર્શાવે છે.
- (2) બીકર Bમાં CuSO<sub>4</sub>નું જલીય દ્રાવણ છે. Cu ધાતુની વજન કરેલી પટ્ટીને તેનો થોડો ભાગ બહાર રહે તેમ આ દ્રાવણમાં ગોઠવી છે. આ અર્ધકોષમાં Cu ધાતુની પટ્ટી Cu<sup>2+</sup> આયનના 1M જલીય દ્રાવણના સંપર્કમાં છે, જેને Cu(s) | Cu<sup>2+</sup>(aq) દ્વારા દર્શાવીને રચનાનું વર્ણન કરવામાં આવે છે. જેમાં ઊભી લીટી Cuની પટ્ટી અને દ્રાવણમાંના Cu<sup>2+</sup>ના આયનનો સંપર્ક દર્શાવે છે.
- (3) વિદ્યુતીય રીતે પરિપથ પૂર્ણ કરવા અને બે દ્રાવણોને જોડવા માટે ક્ષાર-સેતુની રચના આ પ્રમાણે છે. U-આકારની નળીમાં NH<sub>4</sub>NO<sub>3</sub>નું જલીય દ્રાવણ ભરી તેના બંને છેડા રૂના પૂમડા અથવા ગ્લાસ-વૂલથી બંધ કર્યા છે. આ નળીને ઊંધી પાડી તેનો એક છેડો બીકર Aમાં અને બીજો છેડો બીકર Bમાં રહે તેમ ગોઠવી છે.
- (4) તમે જાણો છો કે એમિટર વડે વિદ્યુત-પરિપથમાંથી વહેતા વિદ્યુતપ્રવાહનું માપન કરી શકાય છે અને ગેલ્વેનોમીટર જોડતા વિદ્યુતપ્રવાહની વહન દિશા જાણી શકાય છે તેથી પ્રયોગમાં એમિટર કે ગેલ્વેનોમીટર બંનેમાંથી એક પસંદ કરી શકાય. એમિટર દ્વારા વિદ્યુત-પરિપથમાંથી વહેતા વિદ્યુતપ્રવાહ અને ઈલેક્ટ્રોનની વહનદિશા નક્કી થાય છે.

આકૃતિ 3.1માં ઝિંક ધાતુ અને કોપર ધાતુની પટ્ટીઓને ગેલ્વેનોમીટર કે એમિટર મારફતે જોડતાં કોપરના તારમાંથી વિદ્યુત વહન થાય છે તે દર્શાવે છે.

થોડા સમય પછી ધાતુઓની બંને પટ્ટીઓને દ્રાવણમાંથી બહાર કાઢીને કાળજીપૂર્વક નિસ્ચંદિત પાણી વડે ધોઈને શુષ્ક કરી વજન કરતાં જણાશે કે ઝિંકની પટ્ટીનું વજન ઘટ્યું છે અને કોપરની પટ્ટીનું વજન વધ્યું છે. આ દર્શાવે છે કે  $ZnSO_4$ નું દ્રાવણ ભરેલા A પાત્રમાં  $Zn(s) \rightleftharpoons Zn^{2+}(aq) + 2e^{-}$  પ્રક્રિયા અને  $CuSO_4$ નું દ્રાવણ ભરેલા B પાત્રમાં  $Cu^{2+}(aq) + 2e^{-} \rightleftharpoons Cu(s)$  પ્રક્રિયા થઈ હશે.

આકૃતિ 3.1માં દર્શાવેલી રચના વિદ્યુતરાસાયણિક કોષ (Electrochemical cell) અથવા ગેલ્વેનિક કોષ (Galvanic cell) અથવા વોલ્ટેઈક કોષ (Voltaic cell) તરીકે ઓળખાય છે. આ ખાસ પ્રકારના વિદ્યુતરાસાયણિક કોષને ડેનિયલ કોષ (Daniell cell) પણ કહે છે. દ્રાવણમાં ડુબાડેલી ધાતુઓની પટ્ટીઓને વિદ્યુતધ્રુવ કહે છે. દા.ત.,  $Zn(s) | Zn^{2+}(aq)$  અને  $Cu(s) | Cu^{2+}(aq)$ . જે વિદ્યુતધ્રુવ ઉપર રિડક્શન પ્રક્રિયા થતી હોય તેને કેથોડ (+) કહે છે અને જે વિદ્યુતધ્રુવ ઉપર ઓક્સિડેશન પ્રક્રિયા થતી હોય તેને એનોડ (-) કહે છે. વિદ્યુતરાસાયણિક કોષમાં આ બંને વિદ્યુત-ધ્રુવોને કોપર તાર વડે જોડતાં ઇલેક્ટ્રોનનો પ્રવાહ એનોડથી કેથોડ તરફ બાહ્ય પરિપથમાં વહે છે. બે દ્રાવણોમાં જોડાણ વચ્ચે વપરાયેલી એમોનિયમ નાઈટ્રેટ ( $NH_4NO_3$ )ના દ્રાવણથી ભરેલી U-આકારની નળીને **ક્ષારસેતુ (salt bridge)** કહે છે. દ્રાવણમાં વિદ્યુતનું વહન આયનો દ્વારા થાય છે.



જમણી બાજુના બીકર Bમાં  $Cu^{2+}$ ના રિડક્શનથી કોપર બનતો હોવાથી દ્રાવણમાં  $Cu^{2+}$ ની સાંદ્રતા ઘટવાથી  $SO_4^{2-}$  આયનોને લીધે  $CuSO_4$ નું દ્રાવણ ઋણવિદ્યુતભારયુક્ત બને છે. ડાબી બાજુના બીકર Aમાં ઝિંકના ઓક્સિડેશનથી ઉત્પન્ન થતાં  $Zn^{2+}$  આયનો દ્રાવણમાં પ્રવેશતા હોવાથી  $ZnSO_4$ નું દ્રાવણ ધનવિદ્યુતભારયુક્ત બને છે. જો આમ થાય તો કોષની રાસાયણિક પ્રક્રિયા અટકી પડે. આથી કોષની પ્રક્રિયા સતત ચાલુ રહે તે માટે બંને દ્રાવણો વિદ્યુતભારરહિત રહેવા જોઈએ. આથી, બે બીકર વચ્ચે જોડેલો ક્ષાર સેતુ યોગ્ય ક્ષારના દ્રાવણનું પ્રવાહી માધ્યમ ધરાવે છે. **ક્ષારસેતુ બે દ્રાવણોને જોડવાનું અને તેના વિદ્યુતભારની તટસ્થતા જાળવી રાખવાનું કાર્ય કરે છે.**

કોષની પ્રક્રિયા સાથે સંકળાયેલા આયનોની સાંદ્રતા  $1 \text{ મોલ લિટર}^{-1}$  હોય અને પ્રક્રિયા સાથે જો કોઈ વાયુ સંકળાયેલો હોય અને તેનું દબાણ  $1 \text{ બાર}$  અને તાપમાન  $298 \text{ K}$  હોય, તો તેવા કોષને પ્રમાણિત કોષ (standard cell) કહે છે.

### 3.3 વિદ્યુતધ્રુવના પ્રકારો (Types of Electrodes)


કોષના દ્રાવણમાં ડુબાડેલી ધાતુની પટ્ટીઓ અથવા ગ્રેફાઈટ જેવા અધાતુના સળિયા કે જેની સપાટી પર પ્રક્રિયાઓ થાય છે તેને વિદ્યુતધ્રુવ કહે છે. વિદ્યુતરાસાયણિક કોષમાં વપરાતાં વિદ્યુતધ્રુવના મુખ્ય ત્રણ પ્રકાર હોય છે : (i) ધાતુના સક્રિયવિદ્યુત ધ્રુવ (ii) નિષ્ક્રિય વિદ્યુત ધ્રુવ (iii) વાયુમય વિદ્યુતધ્રુવ.

**(i) ધાતુના સક્રિય વિદ્યુતધ્રુવ :** Zn, Ni, Cu, Ag વગેરે જેવી ધાતુઓ ધાતુના સક્રિય વિદ્યુતધ્રુવ છે. આ પ્રકારના વિદ્યુતધ્રુવના પરમાણુઓ ઓક્સિડેશન પામે છે (એનોડ) અથવા તેના સંપર્કમાં રહેલા ધન આયનો દ્રાવણમાંના વિદ્યુતધ્રુવની સપાટી ઉપર રિડક્શન પ્રક્રિયા અનુભવે છે (કેથોડ). આ પ્રકારના વિદ્યુતધ્રુવ પર થતી પ્રક્રિયા નીચે પ્રમાણે દર્શાવી શકાય છે :




**(ii) નિષ્ક્રિય વિદ્યુતધ્રુવ :** જેના પરમાણુઓ ઓક્સિડેશન અથવા રિડક્શન પ્રક્રિયા અનુભવતા નથી પરંતુ રિડક્શન અથવા ઓક્સિડેશન પ્રક્રિયાઓ આ નિષ્ક્રિય વિદ્યુતધ્રુવની સપાટી પર થાય છે. ગ્રેફાઈટ અને પ્લેટિનમ નિષ્ક્રિય વિદ્યુતધ્રુવ છે. જ્યારે  $Fe^{3+}$  અને  $Fe^{2+}$  આયનો ધરાવતા દ્રાવણનો ઉપયોગ કોષની રચનામાં કરવામાં આવે છે ત્યારે તેમાં પ્લેટિનમ તારનો વિદ્યુતધ્રુવ તરીકે ઉપયોગ થાય છે. પ્લેટિનમની પટ્ટી પરથી ઇલેક્ટ્રોન મેળવવાથી  $Fe^{3+}$ નું  $Fe^{2+}$ માં રિડક્શન થાય છે


અથવા પ્લેટિનમ તારને ઇલેક્ટ્રોન આપવાથી  $Fe^{2+}$ નું  $Fe^{3+}$ માં ઓક્સિડેશન થાય છે. આ પ્રકારના વિદ્યુતધ્રુવ પર થતી પ્રક્રિયા નીચે પ્રમાણે દર્શાવી શકાય :



(iii) વાયુમય વિદ્યુતધ્રુવ : વાયુમય વિદ્યુતધ્રુવ મહદંશે નિષ્ક્રિય વિદ્યુતધ્રુવને મળતો આવે છે. અહીં, દ્રાવણમાં ડુબાડેલી પ્લેટિનમની પટ્ટી પર વાયુ પસાર કરવામાં આવે છે. જેમકે હાઈડ્રોજન વાયુ વિદ્યુતધ્રુવમાં  $H^{+}(aq)$  ધરાવતા દ્રાવણમાં ડુબાડેલી પ્લેટિનમની પટ્ટી પર હાઈડ્રોજન વાયુ પસાર કરતા  $2H^{+}(aq)$ નું રિડક્શન થઈ  $H_2$  વાયુ બને છે અથવા  $H_2$  વાયુનું ઓક્સિડેશન થઈ  $2H^{+}(aq)$  બને છે. અહીં પ્લેટિનમની પટ્ટી ઇલેક્ટ્રોન વિનિમય માટે જરૂરી સંપર્ક સપાટી પૂરી પાડે છે. આ પ્રકારના વિદ્યુતધ્રુવ પર થતી પ્રક્રિયા નીચે પ્રમાણે દર્શાવી શકાય :





**3.3.1 અર્ધ કોષ (Half Cell) :** ધાતુને તે ધાતુના ક્ષારના જલીય દ્રાવણમાં મૂકી જે પ્રણાલી રચવામાં આવે છે તેને વિદ્યુતધ્રુવ (Electrode) કહે છે. વિદ્યુતધ્રુવ અને જે દ્રાવણમાં તેને ડુબાડ્યો હોય તે દ્રાવણ સંયુક્તપણે અર્ધ કોષ તરીકે ઓળખાય છે. અર્ધ કોષનું નિરૂપણ વિદ્યુતધ્રુવ અને સક્રિય આયનોનાં સૂત્રો વચ્ચે ઊભી લીટી મૂકી કરવામાં આવે છે.



વાયુ વિદ્યુતધ્રુવનું નિરૂપણ નિષ્ક્રિય ધાતુ અથવા અધાતુનું સૂત્ર, વાયુનું આણ્વિય સૂત્ર, સક્રિય આયનોનાં સૂત્રો દ્વારા કરવામાં આવે છે. દા.ત.  $Pt | H_2(1\text{બાર}) | H^{+}(aq)$

**3.3.2 કોષનું સાંકેતિક નિરૂપણ (Symbolic representation of cell) :** વિદ્યુતરાસાયણિક કોષનું સાંકેતિક નિરૂપણ કરવા માટે કોષની રચનામાં વપરાયેલો બે અર્ધ કોષના નિરૂપણનો ઉપયોગ થાય છે. જો કોષનાં બે દ્રાવણોને જોડવા ક્ષારસેતુનો ઉપયોગ કરવામાં આવ્યો હોય તો તે || (બે ઊભી લીટી) ચિહ્ન દ્વારા દર્શાવાય છે. જો ક્ષારસેતુનો ઉપયોગ ન કરવામાં આવ્યો હોય તો તેમાં | (એક ઊભી લીટી) ચિહ્ન દ્વારા દર્શાવાય છે. કોષના સાંકેતિક નિરૂપણમાં હંમેશાં એનોડ ડાબી બાજુ અને કેથોડ જમણી બાજુ દર્શાવાય છે. કોષની રચનામાં વપરાયેલી દ્રાવણની સાંદ્રતા મોલારિટી એકમમાં ક્ષારના આયનની સંજ્ઞા અથવા સૂત્ર પછી કૌંસમાં લખાય છે. જો કોઈ વાયુ વિદ્યુતધ્રુવનો કોષની રચનામાં ઉપયોગ થયો હોય, તો તેનું દબાણ બાર એકમમાં પ્રમાણિત અવસ્થામાં વાયુના સૂત્ર પછી કૌંસમાં લખાય છે.




જે અર્ધ કોષના દ્રાવણની સાંદ્રતા 1M હોય અથવા વાયુનું દબાણ 1 બાર તથા તાપમાન 298 K હોય તો તે પ્રકારના અર્ધ કોષને પ્રમાણિત અર્ધ કોષ કહે છે. બે પ્રમાણિત અર્ધ કોષ જોડવાથી પ્રમાણિત કોષ (standard cell) બને છે.

**3.3.3 પ્રમાણિત હાઈડ્રોજન વાયુ ધ્રુવ (Standard Hydrogen Gas Electrode) :** વિવિધ વિદ્યુતધ્રુવની ઇલેક્ટ્રોન મેળવવાની કે ઇલેક્ટ્રોન મુક્ત કરવાની વૃત્તિની તીવ્રતાની સરખામણી પ્રમાણિત હાઈડ્રોજન અર્ધ કોષનો ઉપયોગ કરીને થાય છે. કારણ કે, પ્રમાણિત હાઈડ્રોજન ધ્રુવ બીજા ધ્રુવના સંદર્ભમાં કાર્ય કરે છે તેથી હાઈડ્રોજન ધ્રુવને સંદર્ભ ધ્રુવ તરીકે લઈ શકાય. પ્રમાણિત હાઈડ્રોજન વાયુ ધ્રુવના અર્ધ કોષની રચના નીચે પ્રમાણે કરવામાં આવે છે :



આકૃતિ 3.2માં દર્શાવ્યા મુજબ એક પાત્રમાં 298 K તાપમાને 1M  $H^{+}(aq)$ નું દ્રાવણ લેવામાં આવે છે. આ દ્રાવણમાં પ્લેટિનમ બ્લેકનો ઢોળ ચઢાવેલી પ્લેટિનમની પટ્ટી ડુબાડવામાં આવે છે. આ પટ્ટી એક છેડેથી બંધ એવી કાચની નળીમાં પ્લેટિનમ તારના ટુકડા મારફતે જોડેલી હોય છે. આ તારના ટુકડા ઉપર સંપર્ક માટે પારો ઉમેરી કોપરના તાર

મારફત બાહ્ય જોડાણ કરવામાં આવે છે. આ પટ્ટી પરથી 298 K તાપમાને અને 1 બાર દબાણે ડાયહાઈડ્રોજન વાયુ પસાર કરવામાં આવે છે.

આ અર્ધ કોષને સંદર્ભ તરીકે જ્યારે અન્ય અર્ધ કોષ સાથે જોડી સંપૂર્ણ કોષ રચવામાં આવે છે ત્યારે તે એનોડ અથવા કેથોડ તરીકે વર્તે છે. જો કેથોડ તરીકે વર્તે તો પ્લેટિનમની પટ્ટી પર નીચેની રિડક્શન પ્રક્રિયા થાય છે :



પરંતુ જો પ્રમાણિત હાઈડ્રોજન વાયુધ્રુવ એનોડ તરીકે વર્તે તો પ્લેટિનમની પટ્ટી પર નીચે મુજબ ઓક્સિડેશન પ્રક્રિયા થાય છે :



આકૃતિ 3.2 પ્રમાણિત હાઈડ્રોજનવાયુ ધ્રુવ


આથી, પ્રમાણિત હાઈડ્રોજન વિદ્યુતધ્રુવ ઇલેક્ટ્રોન સ્વીકારવાની વૃત્તિ ધરાવે છે. અથવા ઇલેક્ટ્રોન મુક્ત કરવાની વૃત્તિ ધરાવે છે. તેમ છતાં તેની આ વૃત્તિની તીવ્રતા દરેક તાપમાને 0 વોલ્ટ સ્વીકારવામાં આવેલ છે. આથી અન્ય વિદ્યુતધ્રુવોની ઇલેક્ટ્રોન સ્વીકારવાની વૃત્તિઓની અથવા ઇલેક્ટ્રોન મુક્ત કરવાની વૃત્તિઓની તીવ્રતાનાં સાપેક્ષ મૂલ્યો મેળવવામાં સરળતા રહે છે. વિદ્યુતધ્રુવોની ઇલેક્ટ્રોન સ્વીકાર કરવાની વૃત્તિની સાપેક્ષ તીવ્રતાને રિડક્શન પોટેન્શિયલ  $E_{\text{red}}$  અથવા  $E_{\text{red}}^0$  કહે છે અને વિદ્યુતધ્રુવોની ઇલેક્ટ્રોન મુક્ત કરવાની વૃત્તિની સાપેક્ષ તીવ્રતાને ઓક્સિડેશન પોટેન્શિયલ  $E_{\text{oxi}}$  અથવા  $E_{\text{oxi}}^0$  કહે છે.

પ્રમાણિત હાઈડ્રોજન વાયુધ્રુવ બીજા અર્ધ કોષ માટે સંદર્ભ વિદ્યુતધ્રુવ તરીકે કાર્ય કરે છે. બીજા અર્ધ કોષની ઇલેક્ટ્રોન મેળવવાની વૃત્તિ વધારે હોય તો પ્રમાણિત હાઈડ્રોજન વાયુધ્રુવ એનોડ તરીકે વર્તે છે અને પ્રમાણિત હાઈડ્રોજન વાયુધ્રુવ ઇલેક્ટ્રોન મેળવવાની વૃત્તિ વધારે ધરાવે તો પ્રમાણિત હાઈડ્રોજન વાયુધ્રુવ કેથોડ તરીકે વર્તે છે. એટલે કે બીજા ધ્રુવના એનોડ અને કેથોડનો આધાર પ્રમાણિત હાઈડ્રોજન વાયુધ્રુવના સંદર્ભમાં હોય છે તેથી તેને સંદર્ભ ધ્રુવ કહે છે. દા.ત., પ્રમાણિત હાઈડ્રોજન વાયુધ્રુવના સંદર્ભમાં Zn વિદ્યુતધ્રુવ ધરાવતો અર્ધ કોષ એનોડ તરીકે અને Cu વિદ્યુતધ્રુવ ધરાવતો અર્ધ કોષ કેથોડ તરીકે વર્તે છે.


### 3.4 કોષ પોટેન્શિયલ (Cell Potential)

વિદ્યુતરાસાયણિક કોષ રાસાયણિકઊર્જાનું વિદ્યુતઊર્જામાં રૂપાંતર કરી શકે તેવું સાધન (device) છે. કોષમાંના બે વિદ્યુતધ્રુવોને જોડતાં ઇલેક્ટ્રોનનો પ્રવાહ રાસાયણિક પ્રક્રિયા અન્વયે ઉપજેલા વિદ્યુતચાલકબળ હેઠળ એનોડથી કેથોડ તરફ બાહ્ય પરિપથમાં વહે છે. આ વિદ્યુતચાલકબળને કોષ પોટેન્શિયલ  $E_{\text{cell}}$  કહે છે. જો કોષ પ્રમાણિત હોય તો તેનો પ્રમાણિત કોષ પોટેન્શિયલ  $E_{\text{cell}}^0$  વડે દર્શાવાય છે. વોલ્ટમીટર સાધન દ્વારા માપવામાં આવતો કોષ પોટેન્શિયલ વાસ્તવમાં કોષનો ચોક્કસ પોટેન્શિયલ હોતો નથી. કોષનો સાચો પોટેન્શિયલ માપવા માટે પોટેન્શિયોમીટર સાધનનો ઉપયોગ કરવો પડે છે.

કોષનો પોટેન્શિયલ ખરેખર તો બે વિદ્યુતધ્રુવોની ઇલેક્ટ્રોન મેળવવાની તીવ્રતાનો તફાવત છે. દરેક વિદ્યુતધ્રુવ ઇલેક્ટ્રોન મેળવવાની વૃત્તિ ધરાવતો હોય છે અને ઇલેક્ટ્રોન મુક્ત કરવાની વૃત્તિ ધરાવતો હોય છે. તેની સાબિતી નીચેનાં પ્રાયોગિક પરિણામોમાંથી મળે છે :




ઉપરનો કોષ જ્યારે કાર્યરત હોય ત્યારે નીચેની પ્રક્રિયા થાય છે :



અહીં, Zn ઇલેક્ટ્રોન મુક્ત કરે છે અને Cu<sup>2+</sup> ઇલેક્ટ્રોન મેળવે છે. Cu<sup>2+</sup>ની ઇલેક્ટ્રોન મેળવવાની વૃત્તિ Zn કરતાં વધારે હોય છે, જે ઉપર દર્શાવેલી કોષની પ્રક્રિયાના આધારે કહી શકાય છે.



ઉપરનો કોષ જ્યારે કાર્યરત હોય ત્યારે નીચેની પ્રક્રિયા થાય છે :



અહીં, Cu ઇલેક્ટ્રોન મુક્ત કરે છે અને Ag<sup>+</sup> ઇલેક્ટ્રોન મેળવે છે. Ag<sup>+</sup>ની ઇલેક્ટ્રોન મેળવવાની વૃત્તિ Cu કરતાં વધારે હોય છે, જે ઉપર દર્શાવેલી કોષની પ્રક્રિયાના આધારે કહી શકાય છે.

ઉપરોક્ત પ્રક્રિયા (i)માં Cuની ઇલેક્ટ્રોન મેળવવાની વૃત્તિ Zn કરતાં વધારે છે જ્યારે પ્રક્રિયા (ii)માં Cuની ઇલેક્ટ્રોન મેળવવાની વૃત્તિ Agની વૃત્તિ કરતાં ઓછી છે. તેથી પ્રક્રિયા (i)માં Cuનો ધ્રુવ કેથોડ તરીકે અને પ્રક્રિયા (ii)માં Cuનો ધ્રુવ એનોડ તરીકે વર્તે છે. કોષનો પોટેન્શિયલ કેથોડ અને એનોડની ઇલેક્ટ્રોન મેળવવાની વૃત્તિની તીવ્રતાનો તફાવત છે. કોઈ એક વિદ્યુતધ્રુવની ઇલેક્ટ્રોન મેળવવાની વૃત્તિની તીવ્રતાનું નિરપેક્ષ મૂલ્ય માપી શકાતું નથી. કારણ કે અર્ધ કોષથી રેડોક્ષ પ્રક્રિયા પૂર્ણ થતી નથી. E<sup>0</sup><sub>Cell</sub>નું આ મૂલ્ય બે અર્ધ કોષના પ્રમાણિત રિડક્શન પોટેન્શિયલના તફાવત બરાબર હોય છે. આ સંબંધોને નીચે પ્રમાણે દર્શાવાય છે :

$$E^0_{\text{Cell}} = E^0_{\text{red(RHS)}} - E^0_{\text{red(LHS)}} \text{ અથવા } E^0_{\text{Cell}} = E^0_{\text{red(કેથોડ)}} - E^0_{\text{red(એનોડ)}}$$

**3.4.1 પ્રમાણિત અર્ધ કોષનો પોટેન્શિયલ નક્કી કરવાની પદ્ધતિ (Method for Determination of Standard Half Cell Potential) :** કોઈ પણ પ્રમાણિત અર્ધ કોષનો પોટેન્શિયલ મેળવવા તે અર્ધ કોષને પ્રમાણિત હાઈડ્રોજન અર્ધ કોષ સાથે ક્ષારસેતુ દ્વારા જોડવામાં આવે છે. આ રીતે તૈયાર કરેલા સંપૂર્ણ કોષનો પોટેન્શિયલ E<sup>0</sup><sub>Cell</sub> પોટેન્શિયોમીટર વડે માપવામાં આવે છે.

આ પ્રમાણે રચેલા સંપૂર્ણ કોષમાં એક અર્ધ કોષ પ્રમાણિત હાઈડ્રોજન અર્ધ કોષ હોવાથી તેના અર્ધ કોષ પોટેન્શિયલનું મૂલ્ય શૂન્ય ગણવાનું સ્વીકારાયેલ હોવાથી માપેલાં કોષ-પોટેન્શિયલ E<sup>0</sup><sub>Cell</sub> બીજા અર્ધ કોષના પ્રમાણિત અર્ધ કોષના પોટેન્શિયલના મૂલ્યને સમાન થાય છે. જો બીજા અર્ધ કોષનો વિદ્યુતધ્રુવ એનોડ તરીકે વર્તતો હોય તો E<sup>0</sup><sub>Cell</sub>નું ધન મૂલ્ય તે વિદ્યુતધ્રુવનો E<sup>0</sup><sub>red</sub> ઋણ મૂલ્ય દર્શાવે છે. પરંતુ જો તે વિદ્યુતધ્રુવ કેથોડ તરીકે વર્તતો હોય, તો E<sup>0</sup><sub>Cell</sub>નું ધન મૂલ્ય તે વિદ્યુતધ્રુવનો E<sup>0</sup><sub>red</sub> ધન મૂલ્ય દર્શાવે છે. Zn અર્ધ કોષને પ્રમાણિત હાઈડ્રોજન ધ્રુવ સાથે જોડી વિદ્યુતરાસાયણિક કોષ રચતાં Znનો અર્ધ કોષ એનોડ તરીકે વર્તે છે. તેથી E<sup>0</sup><sub>Cell</sub>નું ધન મૂલ્ય Znના અર્ધકોષના રિડક્શન પોટેન્શિયલના ઋણ મૂલ્ય બરાબર હોય છે. Cuના અર્ધ કોષને પ્રમાણિત હાઈડ્રોજન ધ્રુવ સાથે જોડી વિદ્યુતરાસાયણિક કોષ રચતાં Cuનો અર્ધ કોષ કેથોડ તરીકે વર્તે છે તેથી E<sup>0</sup><sub>Cell</sub>નું ધન મૂલ્ય Cuના અર્ધ કોષના રિડક્શન પોટેન્શિયલના ધન મૂલ્ય બરાબર હોય છે. કોઈપણ વિદ્યુતધ્રુવનાં E<sup>0</sup><sub>red</sub> મૂલ્યો તેનાં E<sup>0</sup><sub>oxi</sub> મૂલ્યોને સમાન હોય છે. પરંતુ ચિહ્ન વિરુદ્ધ હોય છે. E<sup>0</sup><sub>red</sub> પોટેન્શિયલનું ઋણ મૂલ્ય E<sup>0</sup><sub>oxi</sub>નું ધન મૂલ્ય દર્શાવે છે. દા.ત.,

$$E^0_{\text{red}} = - E^0_{\text{oxi}}$$


$$E^0_{\text{Mg}^{2+} | \text{Mg}(\text{red})} = -2.36 \text{ વોલ્ટ}$$

$$E^0_{\text{Mg} | \text{Mg}^{2+}(\text{oxi})} = + 2.36 \text{ વોલ્ટ}$$




$$E^0_{\text{Cu}^{2+} | \text{Cu}} = + 0.34 \text{ વોલ્ટ}$$

$$E^0_{\text{Cu} | \text{Cu}^{2+}} = - 0.34 \text{ વોલ્ટ}$$

**દાખલો 1 :** 298 K તાપમાને નીચે આપેલા કોષનો પોટેન્શિયલ 2.36 વોલ્ટ છે. કોષની પ્રક્રિયાનું સમીકરણ લખી મેગ્નેશિયમ અર્ધ કોષનો પ્રમાણિત રિડક્શન પોટેન્શિયલ ગણો.



**ઉકેલ :** અહીં Mgનો વિદ્યુતધ્રુવ એનોડ છે.



$$E^0_{\text{Cell}} = E^0_{\text{red}(\text{કેથોડ})} - E^0_{\text{red}(\text{એનોડ})}$$


$$E^0_{\text{Cell}} = E^0_{\text{H}^+ | \frac{1}{2} \text{H}_2} - E^0_{\text{Mg}^{2+} | \text{Mg}}$$

$$\therefore 2.36 \text{ વોલ્ટ} = 0.0 - E^0_{\text{Mg}^{2+} | \text{Mg}}$$

$$\therefore E^0_{\text{Mg}^{2+} | \text{Mg}} = - 2.36 \text{ વોલ્ટ}$$

આ અર્ધ કોષનો પ્રમાણિત રિડક્શન પોટેન્શિયલ  $E^0_{\text{Mg}^{2+} | \text{Mg}} = - 2.36$  વોલ્ટ થશે.

**દાખલો 2 :** 298 K તાપમાને નીચે આપેલા કોષનો પોટેન્શિયલ 0.34 વોલ્ટ છે, તો કોપર અર્ધ કોષનો પ્રમાણિત રિડક્શન પોટેન્શિયલ ગણો.



**ઉકેલ :** અહીં કોપરનો વિદ્યુતધ્રુવ કેથોડ છે.

$$E^0_{\text{Cell}} = E^0_{\text{red}(\text{કેથોડ})} - E^0_{\text{red}(\text{એનોડ})}$$

$$\therefore E^0_{\text{Cell}} = E^0_{\text{Cu}^{2+} | \text{Cu}} - E^0_{\text{H}^+ | \frac{1}{2} \text{H}_2}$$

$$\therefore 0.34 \text{ વોલ્ટ} = E^0_{\text{Cu}^{2+} | \text{Cu}} - 0.0$$




$$\therefore E^0_{\text{Cu}^{2+} | \text{Cu}} = 0.34 \text{ વોલ્ટ}$$

આ અર્ધ કોષનો પ્રમાણિત રિડક્શન-પોટેન્શિયલ  $E^0_{\text{Cu}^{2+} | \text{Cu}} = 0.34$  વોલ્ટ થશે અને આ જ અર્ધ કોષના પ્રમાણિત ઓક્સિડેશન પોટેન્શિયલ  $E^0_{\text{Cu} | \text{Cu}^{2+}} = -0.34$  વોલ્ટ થાય.

ઉપરોક્ત બે દાખલાઓ પરથી સમજાશે કે જે વિદ્યુતધ્રુવોના પ્રમાણિત અર્ધકોષના પ્રમાણિત રિડક્શન પોટેન્શિયલનાં મૂલ્યો ધન છે. તેવા વિદ્યુતધ્રુવોની ઇલેક્ટ્રોન મેળવવાની વૃત્તિ હાઇડ્રોજન વિદ્યુતધ્રુવ કરતાં વધુ હોય છે. આથી આ પ્રકારના અર્ધકોષને પ્રમાણિત હાઇડ્રોજન અર્ધ કોષ સાથે જોડી કોષની રચના કરવામાં આવે તો તે કેથોડ તરીકે વર્તે છે. આથી વિરુદ્ધ જે વિદ્યુતધ્રુવોના પ્રમાણિત અર્ધ કોષના પ્રમાણિત રિડક્શન પોટેન્શિયલનાં મૂલ્યો ઋણ છે તેવા વિદ્યુતધ્રુવોની ઇલેક્ટ્રોન મેળવવાની વૃત્તિ હાઇડ્રોજન વિદ્યુતધ્રુવ કરતાં ઓછી હોય છે. આથી આ પ્રકારના અર્ધકોષની રચના કરવામાં આવે તો તે એનોડ તરીકે વર્તે છે.

જો પ્રમાણિત હાઇડ્રોજન અર્ધ કોષ વિના અન્ય પ્રમાણિત અર્ધ કોષના ઉપયોગથી પ્રમાણિત કોષની રચના કરવામાં આવે, તો તેમાંથી જે વિદ્યુતધ્રુવના પ્રમાણિત અર્ધ કોષના રિડક્શન પોટેન્શિયલનું મૂલ્ય વધારે હશે, તે કેથોડ તરીકે વર્તશે. જેમ કે,  $\text{Zn}^{2+}(1\text{M}) | \text{Zn}$  અને  $\text{Cu}^{2+}(1\text{M}) | \text{Cu}$  અર્ધ કોષને જોડી સંપૂર્ણ કોષ બનાવવામાં આવે, તો તેમાં કોષનો વિદ્યુતધ્રુવ

ઝેનોડ અને કોપરનો વિદ્યુતધ્રુવ કેથોડ તરીકે વર્તશે. કારણ કે  $E^0_{Zn^{2+}|Zn}$  નું મૂલ્ય  $-0.76$  વોલ્ટ છે, જે  $E^0_{Cu^{2+}|Cu}$  નું મૂલ્ય  $+0.34$  વોલ્ટ કરતાં ઓછું છે. આ રીતે બનેલા સંપૂર્ણ કોષનો  $Zn(s) | Zn^{2+}(1M) || Cu^{2+}(1M) | Cu(s)$  પ્રમાણિત પોટેન્શિયલ ગણી શકાય છે.



$$\begin{aligned} E^0_{Cell} &= E^0_{red(કેથોડ)} - E^0_{red(ઝેનોડ)} \\ &= E^0_{Cu^{2+}|Cu} - E^0_{Zn^{2+}|Zn} \\ &= 0.34 - (-0.76) \\ &= +0.34 + 0.76 = 1.1 \text{ વોલ્ટ} \end{aligned}$$

### 3.5 ઈ.એમ.એફ. શ્રેણી (emf Series)


જ્યારે વિદ્યુતકોષનો પોટેન્શિયલ હાઈડ્રોજન વિદ્યુતધ્રુવના સંદર્ભમાં માપવામાં આવે ત્યારે બીજા વિદ્યુતધ્રુવના પોટેન્શિયલને ઈલેક્ટ્રોમોટિવ ફોર્સ (Electromotive force) જેને ટૂંકમાં (emf) તરીકે ઓળખવામાં આવે છે. વિવિધ પ્રમાણિત અર્ધ કોષના રિડક્શન પોટેન્શિયલનાં મૂલ્યોને (જે પ્રમાણિત વિદ્યુતધ્રુવ પોટેન્શિયલ છે તેને) ઊતરતા ક્રમમાં ગોઠવવાથી રચાતી વિદ્યુતધ્રુવોની શ્રેણીને ઈ.એમ.એફ. શ્રેણી કહે છે.

અગાઉ ઓક્સિડેશન પોટેન્શિયલને મહત્ત્વ અપાતું હતું. હવે SI એકમ પ્રમાણે રિડક્શન પોટેન્શિયલને મહત્ત્વ આપવામાં આવે છે. IUPACને આધારે પ્રમાણિત રિડક્શન પોટેન્શિયલને જ પ્રમાણિત વિદ્યુતધ્રુવ પોટેન્શિયલ કહે છે.  $E^0_{red}$  મૂલ્યોને આધારે રચાયેલી આ પ્રકારની શ્રેણી કોષ્ટક 3.1માં આપી છે.

કોષ્ટક 3.1 298 K તાપમાને પ્રમાણિત વિદ્યુતધ્રુવ પોટેન્શિયલ આયનો જલીય (aqueous) સ્વરૂપે અને  $H_2O$  પ્રવાહી સ્વરૂપે, વાયુઓ અને ઘન પદાર્થો અનુક્રમે g અને s સ્વરૂપમાં દર્શાવ્યા છે.

પ્રક્રિયા (ઓક્સિડેશન પામેલ સ્વરૂપ + $ne^-$ ) →	રિડક્શન પામેલ સ્વરૂપ)	$E^0(V)$
$F_2(g) + 2e^-$	→ $2F^-$	2.87
$Co^{3+} + e^-$	→ $Co^{2+}$	1.81
$H_2O_2 + 2H^+ + 2e^-$	→ $2H_2O$	1.78
$MnO_4^- + 8H^+ + 5e^-$	→ $Mn^{2+} + 4H_2O$	1.51
$Au^{3+} + 3e^-$	→ $Au(s)$	1.40
$Cl_2(g) + 2e^-$	→ $2Cl^-$	1.36
$Cr_2O_7^{2-} + 14H^+ + 2e^-$	→ $2Cr^{3+} + 7H_2O$	1.33
$O_2(g) + 4H^+ + 4e^-$	→ $2H_2O$	1.23
$MnO_2(s) + 4H^+ + 4e^-$	→ $Mn^{2+} + 2H_2O$	1.23



ઓક્સિડેશનકર્તાની પ્રબળતા વધે 	$\text{Br}_2 + 2\text{e}^-$	$\rightarrow$	$2\text{Br}^-$	1.09
	$\text{NO}_3^- + 4\text{H}^+ + 3\text{e}^-$	$\rightarrow$	$\text{NO}(\text{g}) + 2\text{H}_2\text{O}$	0.97
	$2\text{Hg}^{2+} + 2\text{e}^-$	$\rightarrow$	$\text{Hg}_2^{2+}$	0.92
	$\text{Ag}^+ + \text{e}^-$	$\rightarrow$	$\text{Ag}(\text{s})$	0.80
	$\text{Fe}^{3+} + \text{e}^-$	$\rightarrow$	$\text{Fe}^{2+}$	0.77
	$\text{O}_2(\text{g}) + 2\text{H}^+ + 2\text{e}^-$	$\rightarrow$	$\text{H}_2\text{O}_2$	0.68
	$\text{I}_2 + 2\text{e}^-$	$\rightarrow$	$2\text{I}^-$	0.54
	$\text{Cu}^+ + \text{e}^-$	$\rightarrow$	$\text{Cu}(\text{s})$	0.52
	$\text{Cu}^{2+} + 2\text{e}^-$	$\rightarrow$	$\text{Cu}(\text{s})$	0.34
	$\text{AgCl}(\text{s}) + \text{e}^-$	$\rightarrow$	$\text{Ag}(\text{s}) + \text{Cl}^-$	0.22
	$\text{AgBr}(\text{s}) + \text{e}^-$	$\rightarrow$	$\text{Ag}(\text{s}) + \text{Br}^-$	0.10
	$2\text{H}^+ + 2\text{e}^-$	$\rightarrow$	$\text{H}_2(\text{g})$	0.00
	$\text{Pb}^{2+} + 2\text{e}^-$	$\rightarrow$	$\text{Pb}(\text{s})$	- 0.13
	$\text{Sn}^{2+} + 2\text{e}^-$	$\rightarrow$	$\text{Sn}(\text{s})$	- 0.14
	$\text{Ni}^{2+} + 2\text{e}^-$	$\rightarrow$	$\text{Ni}(\text{s})$	- 0.25
	$\text{Fe}^{2+} + 2\text{e}^-$	$\rightarrow$	$\text{Fe}(\text{s})$	- 0.44
	$\text{Cr}^{3+} + 3\text{e}^-$	$\rightarrow$	$\text{Cr}(\text{s})$	- 0.74
	$\text{Zn}^{2+} + 2\text{e}^-$	$\rightarrow$	$\text{Zn}(\text{s})$	- 0.76
	$2\text{H}_2\text{O} + 2\text{e}^-$	$\rightarrow$	$\text{H}_2(\text{g}) + 2\text{OH}^-(\text{aq})$	- 0.83
	$\text{Al}^{3+} + 3\text{e}^-$	$\rightarrow$	$\text{Al}(\text{s})$	- 1.66
$\text{Mg}^{2+} + 2\text{e}^-$	$\rightarrow$	$\text{Mg}(\text{s})$	- 2.36	
$\text{Na}^+ + \text{e}^-$	$\rightarrow$	$\text{Na}(\text{s})$	- 2.71	
$\text{Ca}^{2+} + 2\text{e}^-$	$\rightarrow$	$\text{Ca}(\text{s})$	- 2.87	
$\text{K}^+ + \text{e}^-$	$\rightarrow$	$\text{K}(\text{s})$	- 2.93	
$\text{Li}^+ + \text{e}^-$	$\rightarrow$	$\text{Li}(\text{s})$	- 3.05	

(1) ઋણ  $E^0$  એટલે કે રેડોક્ષ સંકુલમાં તે  $\text{H}^+|\text{H}_2$  કરતાં પ્રબળ રિડક્શનકર્તા તરીકે વર્તે છે.

(2) ધન  $E^0$  એટલે કે રેડોક્ષ સંકુલમાં તે  $\text{H}^+|\text{H}_2$  કરતાં નિર્બળ રિડક્શનકર્તા તરીકે વર્તે છે.





કોષ્ટક 3.1માં આપેલી આ શ્રેણી પરથી નીચેની માહિતી પ્રાપ્ત થાય છે :

- (1) આ શ્રેણીમાં ઓક્સિડેશન પ્રક્રિયા અનુભવવાની વૃત્તિ, ઇલેક્ટ્રોન મુક્ત કરવાની વૃત્તિ અને રિડક્શનકર્તા તરીકેની પ્રબળતા ઉપરથી નીચેની દિશા તરફ વધે છે.
- (2) આ શ્રેણીમાં રિડક્શન પ્રક્રિયા અનુભવવાની વૃત્તિ, ઇલેક્ટ્રોન સ્વીકારવાની વૃત્તિ અને ઓક્સિડેશનકર્તા તરીકેની પ્રબળતા નીચેથી ઉપરની દિશા તરફ વધે છે.
- (3) આ શ્રેણીના આધારે કોઈ પણ બે અર્ધ કોષને જોડવાથી બનતા સંપૂર્ણ કોષને પ્રમાણિત પોટેન્શિયલ ગણી શકાય છે. આ શ્રેણીમાં કયો વિદ્યુતધ્રુવ ઍનોડ બનશે અને કયો વિદ્યુતધ્રુવ કેથોડ બનશે તેની માહિતી પણ મેળવી શકાય છે.
- (4) આ શ્રેણીમાં જે ધાતુનું સ્થાન નીચે છે તે ધાતુના સળિયાને શ્રેણીમાં ઉપર રહેલી ધાતુના કારના દ્રાવણમાં મૂકતાં ધાતુનો સળિયો દ્રાવણમાં ધાતુ આયન તરીકે અને દ્રાવણમાં રહેલ ધાતુ આયન ધાતુરૂપે ફેરબદલી પામે છે. દા.ત., Feનું સ્થાન emf શ્રેણીમાં Cu કરતાં નીચે છે. Feના સળિયાને Cu<sup>2+</sup>ના દ્રાવણમાં મૂકતાં Feનો સળિયો Fe<sup>2+</sup>માં અને Cu<sup>2+</sup>, Cu(s)માં રૂપાંતર પામે છે.

**દાખલો 3 :** 298 K તાપમાને નીચે આપેલા પ્રમાણિત અર્ધ કોષના ઉપયોગથી બનતા કોષનું સાંકેતિક નિરૂપણ કરો. કોષની પ્રક્રિયા લખી તેનો પ્રમાણિત પોટેન્શિયલ E<sup>0</sup><sub>Cell</sub> ગણો.

$$(1) E^0_{Zn^{2+}|Zn} = - 0.76 \text{ વોલ્ટ} \quad (2) E^0_{Ag^+|Ag} = 0.80 \text{ વોલ્ટ}$$

**ઉકેલ :** ઝિંક (જસત)નો પ્રમાણિત રિડક્શન પોટેન્શિયલ ઓછો હોવાથી તે ઍનોડ તરીકે વર્તશે. આથી સાંકેતિક નિરૂપણમાં તે ડાબી બાજુ લખાશે.



$$\begin{aligned} E^0_{Cell} &= E^0_{red(કેથોડ)} - E^0_{red(ઍનોડ)} \\ &= E^0_{Ag^+|Ag} - E^0_{Zn^{2+}|Zn} \\ &= (0.80) - (- 0.76) \\ &= 1.56 \text{ વોલ્ટ} \end{aligned}$$

સમીકરણમાં કેથોડ પરની પ્રક્રિયાને 2 વડે ગુણવા છતાં તેના E<sup>0</sup><sub>red</sub>ના મૂલ્યને 2 વડે ગુણવામાં નથી આવ્યાં, કારણ કે સમીકરણ સંતુલિત કરવા અર્ધ-પ્રક્રિયાના સમીકરણને 2 વડે ગુણતાં પ્રમાણિત અર્ધ કોષની 1M સાંદ્રતાની વ્યાખ્યા બદલાતી નથી.

**દાખલો 4 :** 298 K તાપમાને નીચે આપેલા પ્રમાણિત અર્ધ કોષના ઉપયોગથી બનતાં કોષનું સાંકેતિક નિરૂપણ કરો. કોષની પ્રક્રિયા લખો અને તેનો પ્રમાણિત પોટેન્શિયલ E<sup>0</sup><sub>Cell</sub> ગણો.

$$(1) E^0_{Mg^{2+}|Mg} = - 2.37 \text{ વોલ્ટ} \quad (2) E^0_{Co^{2+}|Co} = - 0.28 \text{ વોલ્ટ}$$

**ઉકેલ :** મેગ્નેશિયમનો પ્રમાણિત રિડક્શન પોટેન્શિયલ ઓછો હોવાથી તે ઍનોડ તરીકે વર્તશે. આથી, સાંકેતિક નિરૂપણમાં તે ડાબી બાજુ લખાશે.



**કેથોડ** :  $\text{Co}^{2+}(\text{aq}) + 2\text{e}^- \rightleftharpoons \text{Co}(\text{s})$  (રિડક્શન)

**એનોડ** :  $\text{Mg}(\text{s}) \rightleftharpoons \text{Mg}^{2+}(\text{aq}) + 2\text{e}^-$  (ઓક્સિડેશન)

**કોષ-પ્રક્રિયા** :  $\text{Mg}(\text{s}) + \text{Co}^{2+}(\text{aq}) \rightleftharpoons \text{Mg}^{2+}(\text{aq}) + \text{Co}(\text{s})$

$$\begin{aligned} E^0_{\text{Cell}} &= E^0_{\text{red}(\text{કેથોડ})} - E^0_{\text{red}(\text{એનોડ})} \\ &= E^0_{\text{Co}^{2+}|\text{Co}} - E^0_{\text{Mg}^{2+}|\text{Mg}} \\ &= (-0.28) - (-2.37) = 2.09 \text{ વોલ્ટ} \end{aligned}$$

### 3.6 નર્સ્ટ સમીકરણ (Nernst Equation)

વિદ્યુતધ્રુવો પર થતી પ્રક્રિયાઓ સાથે સંકળાયેલા ઘટકોની સાંદ્રતા હંમેશાં એકમ હોય એ જરૂરી નથી. વિદ્યુતરાસાયણિક કોષનો પોટેન્શિયલ, તાપમાન, કોષની પ્રક્રિયા સાથે સંકળાયેલ દ્રાવણોની સાંદ્રતા અને વિદ્યુતધ્રુવોની પ્રકૃતિ પર આધાર રાખે છે. વૈજ્ઞાનિક નર્સ્ટ (Nernst) સૌપ્રથમ નિયત તાપમાને બિનપ્રમાણિત વિદ્યુતરાસાયણિક કોષનો પોટેન્શિયલ અને પ્રક્રિયા સાથે સંકળાયેલાં દ્રાવણોની સાંદ્રતા વચ્ચેનો સંબંધ દર્શાવતું સમીકરણ આપ્યું. આ સમીકરણની તારવણી **ઉષ્માગતિશાસ્ત્રના** સિદ્ધાંતોને આધારે થઈ શકે એવું તેમણે જણાવ્યું.

નર્સ્ટના દર્શાવ્યા મુજબ વિદ્યુતધ્રુવીય પ્રક્રિયામાં :



વિદ્યુતધ્રુવીય પોટેન્શિયલ કોઈ પણ સાંદ્રતાએ પ્રમાણિત હાઈડ્રોજન વિદ્યુતધ્રુવના સંદર્ભમાં માપન કરી શકાય.

$$E_{(\text{M}^{n+}|\text{M})} = E^0_{(\text{M}^{n+}|\text{M})} - \frac{RT}{nF} \ln \frac{M}{[\text{M}^{n+}]}$$

પણ ઘનસ્વરૂપી Mની સાંદ્રતા અચળ ગણતાં,

$$E_{(\text{M}^{n+}|\text{M})} = E^0_{(\text{M}^{n+}|\text{M})} - \frac{RT}{nF} \ln \frac{1}{[\text{M}^{n+}]}$$

$E^0_{(\text{M}^{n+}|\text{M})}$  તે જાણીતું છે. Rનો વાયુ-અચળાંક ( $8.314 \text{ J K}^{-1} \text{ mol}^{-1}$ ) અને Fનો ફેરાડે અચળાંક ( $96500 \text{ કુલોમ્બ મોલ}^{-1}$ ), T = તાપમાન કેલ્વિનમાં અને  $[\text{M}^{n+}]$  સ્વરૂપની સાંદ્રતા દર્શાવે છે.

આપણે ડેનિયલ કોષમાં  $\text{Cu}^{2+}$  અને  $\text{Zn}^{2+}$  આયનોનું સંકેન્દ્રણ આપેલા વિદ્યુતધ્રુવ પોટેન્શિયલમાં લખી શકીએ.

$$\text{કેથોડ માટે} : E_{(\text{Cu}^{2+}|\text{Cu})} = E^0_{(\text{Cu}^{2+}|\text{Cu})} - \frac{RT}{2F} \ln \frac{1}{[\text{Cu}^{2+}]} \quad (1)$$

$$\text{એનોડ માટે} : E_{(\text{Zn}^{2+}|\text{Zn})} = E^0_{(\text{Zn}^{2+}|\text{Zn})} - \frac{RT}{2F} \ln \frac{1}{[\text{Zn}^{2+}]} \quad (2)$$

$$\text{કોષ-પોટેન્શિયલ} : E_{\text{Cell}} = E_{(\text{Cu}^{2+}|\text{Cu})} - E_{(\text{Zn}^{2+}|\text{Zn})}$$

$$= E^0_{(\text{Cu}^{2+}|\text{Cu})} - \frac{RT}{2F} \ln \frac{1}{[\text{Cu}^{2+}]} - E^0_{(\text{Zn}^{2+}|\text{Zn})} + \frac{RT}{2F} \ln \frac{1}{[\text{Zn}^{2+}]}$$

$$= E^0_{(\text{Cu}^{2+}|\text{Cu})} - E^0_{(\text{Zn}^{2+}|\text{Zn})} - \frac{RT}{2F} \ln \frac{1}{[\text{Cu}^{2+}]} + \frac{RT}{2F} \ln \frac{1}{[\text{Zn}^{2+}]}$$

$$\therefore E_{\text{Cell}} = E^0_{\text{Cell}} - \frac{RT}{2F} \ln \frac{[\text{Zn}^{2+}]}{[\text{Cu}^{2+}]} \quad (3)$$



આ પરથી કહી શકાય કે  $E_{\text{Cell}}$ ,  $\text{Cu}^{2+}$  અને  $\text{Zn}^{2+}$  આયનોની સાંદ્રતા પર આધાર રાખે છે. તેનું મૂલ્ય  $\text{Cu}^{2+}$ ની સાંદ્રતા વધતાં વધે છે અને  $\text{Zn}^{2+}$ ની સાંદ્રતા વધતાં ઘટે છે.

સમીકરણ (3)માં નેચરલ લોગેરિધમ (Natural Logarithm)ને આધારે 10 બેઝ લઈને R, F અને  $T = 298 \text{ K}$  મૂલ્યો મૂકવાથી સમીકરણ નીચે પ્રમાણે બને :

$$\frac{2.303 RT}{F} = 0.059$$

$$\text{આથી, } E_{\text{Cell}} = E^0_{\text{Cell}} - \frac{0.059}{2} \log \frac{[\text{Zn}^{2+}]}{[\text{Cu}^{2+}]} \quad (4)$$


આપણે બંને વિદ્યુતપ્રુવો માટે સમાન ઇલેક્ટ્રોન (n) લીધા હોવાથી કોષ ઉપર પ્રમાણે બતાવી શકાય :  
તેવી જ રીતે બંને વિદ્યુતપ્રુવો માટે જુદા જુદા ઇલેક્ટ્રોન લેવાથી કોષ નીચે પ્રમાણે બતાવી શકાય :



નન્સ્ટ સમીકરણ અનુસાર નીચે પ્રમાણે લખાય :

$$E_{\text{Cell}} = E^0_{\text{Cell}} - \frac{0.059}{n} \log \frac{[\text{Ni}^{2+}]}{[\text{Ag}^+]^2}$$

વિદ્યુત રાસાયણિક પ્રક્રિયાનું સામાન્ય સમીકરણ નીચે પ્રમાણે થાય :



નન્સ્ટ સમીકરણ અનુસાર,

$$E_{\text{Cell}} = E^0_{\text{Cell}} - \frac{RT}{nF} \ln K \quad \text{જ્યાં } K = \text{સંતુલન અચળાંક}$$

$$= E^0_{\text{Cell}} - \frac{RT}{nF} \ln \frac{[\text{C}]^c [\text{D}]^d}{[\text{A}]^a [\text{B}]^b}$$

બિનપ્રમાણિત, અર્ધ કોષનો પોટેન્શિયલ પણ નન્સ્ટ સમીકરણનો ઉપયોગ કરી ગણી શકાય. જો  $\text{Co}^{2+} \mid \text{Co}$  અર્ધ કોષની પ્રક્રિયા રિડક્શનપ્રક્રિયા તરીકે લખીએ તો  $\text{Co}^{2+}(\text{aq}) + 2e^- \rightleftharpoons \text{Co(s)}$  થાય છે.


$$E_{(\text{Co}^{2+} \mid \text{Co})} = E^0_{(\text{Co}^{2+} \mid \text{Co})} - \frac{0.059}{2} \log \frac{1}{[\text{Co}^{2+}]}$$

પરંતુ જો  $\text{Co} \mid \text{Co}^{2+}$  અર્ધ કોષની પ્રક્રિયા ઓક્સિડેશન પ્રક્રિયા તરીકે લખીએ તો  $\text{Co(s)} \rightleftharpoons \text{Co}^{2+}(\text{aq}) + 2e^-$  થાય છે.

$$E_{(\text{Co} \mid \text{Co}^{2+})} = E^0_{(\text{Co} \mid \text{Co}^{2+})} - \frac{0.059}{2} \log [\text{Co}^{2+}]$$

જેમાં દર્શાવેલા પોટેન્શિયલ ઓક્સિડેશન પોટેન્શિયલ હોય છે.

**દાખલો 5 :** 298 K તાપમાને નીચે આપેલા કોષનો પોટેન્શિયલ ગણો.






$$E^0_{(\text{Zn}^{2+}|\text{Zn})} = -0.76 \text{ વોલ્ટ}; E^0_{(\text{Cu}^{2+}|\text{Cu})} = 0.34 \text{ વોલ્ટ}$$

**ઉકેલ :** અહીં ઝિંકનો વિદ્યુતધ્રુવ એનોડ અને કોપરનો વિદ્યુતધ્રુવ કેથોડ છે. તેના પ્રમાણિત રિડક્શન પોટેન્શિયલ મૂલ્યો આપેલાં છે, જેના પરથી મૂલ્યની ગણતરી કરતાં,

$$\begin{aligned} E^0_{\text{Cell}} &= E^0_{(\text{Cu}^{2+}|\text{Cu})} - E^0_{(\text{Zn}^{2+}|\text{Zn})} \\ &= 0.34 - (-0.76) \\ &= 0.34 + 0.76 \\ &= 1.10 \text{ વોલ્ટ} \end{aligned}$$


**કોષ-પ્રક્રિયા :**



અહીં,  $n = 2$  થશે.


$$\begin{aligned} E_{\text{Cell}} &= E^0_{\text{Cell}} - \frac{0.059}{2} \log \frac{[\text{Zn}^{2+}]}{[\text{Cu}^{2+}]} \\ &= 1.10 - \frac{0.059}{2} \log \frac{[0.6]}{[0.3]} \\ &= 1.10 - 0.0295 \log 2.0 \\ &= 1.10 - (0.0295)(0.3010) \\ &= 1.10 - 0.0089 \\ &= 1.0911 \text{ વોલ્ટ} \end{aligned}$$

**દાખલો 6 :** કોષમાં નીચે પ્રમાણેની પ્રક્રિયા થાય છે :





$$E_{\text{Cell}} \text{ની ગણતરી કરો. } E^0_{\text{Cell}} = 3.17 \text{ વોલ્ટ}$$

**ઉકેલ :** કોષ નીચે પ્રમાણે લખાય :



**કોષ-પ્રક્રિયા :**



અહીં,  $n = 2$  થશે.


$$E_{\text{Cell}} = E^0_{\text{Cell}} - \frac{RT}{2F} \ln \frac{[\text{Mg}^{2+}]}{[\text{Ag}^+]^2}$$

$$E_{\text{Cell}} = 3.17 - \frac{0.059}{2} \log \frac{[\text{Mg}^{2+}]}{[\text{Ag}^+]^2}$$

$$E_{\text{Cell}} = 3.17 - \frac{0.059}{2} \log \frac{[0.130]}{(0.0001)^2}$$




$$= 3.17 - 0.21 = 2.96 \text{ વોલ્ટ}$$

**3.6.1 સાંદ્રતા કોષ (Concentration Cell) :** વિદ્યુતકોષના બંને વિદ્યુતધ્રુવો એકસરખા હોય, પરંતુ વિદ્યુત વિભાજ્યના દ્રાવણની સાંદ્રતા જુદી જુદી હોય તેવા કોષને સાંદ્રતા કોષ કહે છે. જેમ કે,



નીચે દર્શાવ્યા પ્રમાણે સાંદ્રતા કોષની કોષ-પ્રક્રિયામાં આયનોની સાંદ્રતા બદલાય છે, જે રેડોક્ષ પ્રક્રિયાના ફળસ્વરૂપે છે. સાંદ્ર દ્રાવણના આયનો મંદ દ્રાવણ તરફ જતા હોવાથી આ પ્રકારના કોષને સાંદ્રતા કોષ કહે છે.

આ કોષમાં પ્રક્રિયા  $\text{Cu(s)} \mid \text{Cu}^{2+}(\text{C}_1) \parallel \text{Cu}^{2+}(\text{C}_2) \mid \text{Cu(s)}$  માટે  $E^0_{\text{Cell}} = 0.0$  વોલ્ટ હોય છે.




સામાન્ય રીતે વધારે સાંદ્રતાવાળા દ્રાવણમાં રિડક્શન થવાથી તે જમણી બાજુ લખાશે અને તે કેથોડ તરીકે વર્તશે. સાંદ્રતા કોષના કોષ પોટેન્શિયલ નીચેના સૂત્રથી ગણવામાં આવે છે :

$$E_{\text{Cell}} = E^0_{\text{Cell}} - \frac{0.059}{n} \log \frac{[\text{C}_1]}{[\text{C}_2]}$$




અહીં,  $E^0_{\text{Cell}} = 0.0$  વોલ્ટ છે. કારણ કે બંને વિદ્યુતધ્રુવ સરખા છે તેમજ બંનેના પ્રમાણિત રિડક્શન પોટેન્શિયલ અને ઓક્સિડેશન પોટેન્શિયલના મૂલ્ય સરખા હોય છે. માત્ર ધન કે ઋણાનું ચિહ્ન હોય છે માટે સરવાળો શૂન્ય થાય છે. બંને વિદ્યુતધ્રુવોમાં  $\text{Cu}^{2+}$ ની સાંદ્રતા જુદી જુદી છે, પણ દ્રાવણમાં ધન આયન સમાન છે. તેથી એનોડ અર્ધ કોષ અને કેથોડ અર્ધ કોષનાં પોટેન્શિયલ મૂલ્યો સમાન પણ વિરુદ્ધ ચિહ્નવાળાં છે, તેથી  $E^0_{\text{Cell}} = 0.0$  વોલ્ટ થાય છે.

$$E_{\text{Cell}} = 0.0 - \frac{0.059}{n} \log \frac{[\text{C}_1]}{[\text{C}_2]}$$

**દાખલો 7 :**  $\text{Ag}^+(\text{aq}) \mid \text{Ag(s)}$  અર્ધ કોષનો પ્રમાણિત રિડક્શન પોટેન્શિયલ 0.80 વોલ્ટ છે. 298 K તાપમાને નીચે આપેલા કોષનો પોટેન્શિયલ ગણો :




**ઉકેલ :**






ઉપરના સમીકરણ પરથી જણાય છે કે જ્યારે કોષ કાર્યરત હોય છે ત્યારે સાંદ્ર દ્રાવણના આયન મંદ દ્રાવણ તરફ ગતિ કરે છે. આ કોષ માટે  $E^0_{\text{Cell}} = 0.00$  વોલ્ટ છે.

$$\begin{aligned} E_{\text{Cell}} &= E^0_{\text{Cell}} - \frac{0.059}{n} \log \frac{[C_1]}{[C_2]} \\ &= 0.00 - \frac{0.059}{1} \log \frac{0.25}{0.75} \quad (\text{અહીં, } n = 1 \text{ લેતી}) \\ &= -0.059 \times \left[ \log \frac{1}{3} \right] = -0.0592 \times (\log 1 - \log 3) \\ &= -0.059 \times (-0.4771) = +0.0282 \text{ વોલ્ટ} \end{aligned}$$

**દાખલો 8 :**  $\text{Cu}^{2+} | \text{Cu}$  અર્ધ કોષનો પ્રમાણિત રિડક્શન પોટેન્શિયલ 0.34 વોલ્ટ છે. 298 K તાપમાને નીચે આપેલા કોષનો પોટેન્શિયલ ગણો :



**ઉકેલ :**



સાંદ્રતા કોષમાં સાંદ્ર દ્રાવણના આયન મંદ દ્રાવણ તરફ જાય છે તેમજ સાંદ્રતા કોષમાં  $E^0_{\text{Cell}} = 0.00$  વોલ્ટ હોય છે.

$$\begin{aligned} E_{\text{Cell}} &= E^0_{\text{Cell}} - \frac{0.059}{n} \log \frac{[C_1]}{[C_2]} \\ &= 0.00 - \frac{0.059}{2} \log \frac{(0.1)}{(1.0)} \quad (\text{અહીં, } n = 2 \text{ મૂકતી}) \\ &= -0.0295 \times \log \frac{0.1}{1} = -0.0295 \times \log \frac{1}{10} \\ &= -0.0295 \times (-1) = 0.0295 \text{ વોલ્ટ} \end{aligned}$$


સાંદ્રતા કોષનો પોટેન્શિયલ પ્રમાણમાં ઓછો હોય છે. સાંદ્ર દ્રાવણના આયન મંદ દ્રાવણ તરફ જતાં હોવાથી બંને અર્ધ કોષોમાં સાંદ્રતા સમાન થવા પ્રયત્ન કરે છે અને સાંદ્રતા સમાન થતા કોષનો પોટેન્શિયલ શૂન્ય થાય છે.

જો કોષના પોટેન્શિયલનું મૂલ્ય ઋણ મળે તો તે સૂચવે છે કે જેને એનોડ માનવામાં આવ્યો છે તે વાસ્તવમાં કેથોડ છે અને જેને કેથોડ માનવામાં આવ્યો છે તે વાસ્તવમાં એનોડ છે.

### 3.7 કોષ પોટેન્શિયલની કેટલીક ઉપયોગિતા (Some Applications of Cell Potential)

- (1) કોષ પોટેન્શિયલનાં મૂલ્યોને આધારે કોષમાં થતી પ્રક્રિયાના સંતુલન અચળાંક ગણી શકાય છે.
- (2) યોગ્ય કોષની રચના કરી તેના પોટેન્શિયલ મૂલ્યના આધારે એસિડિક દ્રાવણોની pH અને પાણીનો આયનીય ગુણાકાર ગણી શકાય.
- (3) કોષ પોટેન્શિયલનો ઉપયોગ કરી કેટલાંક અનુમાપનો થઈ શકે છે.

**સંતુલન અચળાંકની ગણતરી (Calculation of Equilibrium constant) :** ઝેનિયલ કોષ (આકૃતિ 3.1) બંધ પરિપથ ધરાવે છે અને આપણે નીચેની પ્રક્રિયા નોંધી છે :



આ પ્રક્રિયા દર્શાવતા કોષમાં સમય જતાં  $\text{Zn}^{2+}$  ની સાંદ્રતા વધે છે અને  $\text{Cu}^{2+}$  ની સાંદ્રતા ઘટે છે. આ સમયે કોષના વોલ્ટ, વોલ્ટમીટર અથવા પોટેન્શિયોમીટર પર વાંચી શકાય છે. જેમાં વોલ્ટ ઘટતા જણાય છે. થોડા સમય પછી આપણે નોંધી શકીએ છીએ કે આ સમયે  $\text{Cu}^{2+}$  અને  $\text{Zn}^{2+}$ ના આયનોમાં ફેરફાર થતો નથી. આ સ્થિતિ સંતુલનની સૂચક છે. આ સ્થિતિમાં નર્સ્ટ સમીકરણ નીચે પ્રમાણે લખી શકાય :

$$E_{\text{Cell}} = E^0_{\text{Cell}} - \frac{2.303 RT}{2F} \log \frac{[\text{Zn}^{2+}]}{[\text{Cu}^{2+}]} \text{ અથવા}$$

$$E_{\text{Cell}} = E^0_{\text{Cell}} - \frac{0.059}{2} \log \frac{[\text{Zn}^{2+}]}{[\text{Cu}^{2+}]}$$

પણ સંતુલન સમયે,  $\frac{[\text{Zn}^{2+}]}{[\text{Cu}^{2+}]} = K_C$  તે પ્રક્રિયા માટે (પ્રક્રિયા સમીકરણ) અને  $T = 298 \text{ K}$  તાપમાને ઉપરોક્ત સમીકરણ નીચે પ્રમાણે લખાય :

$$\therefore E^0_{\text{Cell}} = \frac{2.303 RT}{nF} \log K_C \quad (5)$$


$$E^0_{\text{Cell}} = \frac{0.059}{2} \log K_C = 1.1 \text{ વોલ્ટ } [E^0_{\text{Cell}} = 1.1 \text{ વોલ્ટ}]$$

$$\log K_C = \frac{(1.1 \times 2)}{(0.059)} = 37.288$$

$$\therefore 298 \text{ K તાપમાને } K_C = 1.941 \times 10^{37}$$

આમ, સમીકરણ (5)માં જે પ્રક્રિયા ભાગ લે છે તેમાં પ્રક્રિયાનો સંતુલન અચળાંક અને પ્રમાણિત પોટેન્શિયલ વચ્ચેનો સંબંધ કોષને દર્શાવે છે. આમ, પ્રક્રિયાનો સંતુલન અચળાંક માપવો મુશ્કેલ છે. અલબત્ત, કોષનું  $E^0$  મૂલ્ય સંબંધિત ગણતરી કરી શકાય છે.

**દાખલો 9 :** પ્રક્રિયાના સંતુલન અચળાંકની ગણતરી કરો.



**ઉકેલ :**


$$E^0_{\text{Cell}} = \frac{0.059}{2} \log K_C = 0.46 \text{ વોલ્ટ અથવા}$$

$$\log K_C = \frac{0.46 \times 2}{0.059} = 15.593$$

$$\therefore K_C = 3.92 \times 10^{15}$$




**દાખલો 10 :** 298 K તાપમાને નીચે આપેલા કોષનો પોટેન્શિયલ 1.02 વોલ્ટ છે. HClના દ્રાવણની pH ગણો.  
( $E^0_{\text{Ag}^+|\text{Ag}} = 0.80$  વોલ્ટ)



$$\begin{aligned} \text{ઉકેલ : } E^0_{\text{Cell}} &= E^0_{\text{red(કેથોડ)}} - E^0_{\text{red(એનોડ)}} \\ &= E^0_{(\text{Ag}^+|\text{Ag})} - E^0_{(\text{H}^+|\frac{1}{2}\text{H}_2)} \\ &= 0.80 - 0.0 \end{aligned}$$

$$E^0_{\text{Cell}} = 0.80 \text{ વોલ્ટ}$$



$$E_{\text{Cell}} = E^0_{\text{Cell}} - \frac{0.059}{n} \log \frac{[\text{H}^+]}{[\text{Ag}^+]}$$


$$1.02 = 0.80 - 0.059 \log \frac{[\text{H}^+]}{[0.01]}$$

$$\frac{0.22}{0.059} = -\log [\text{H}^+] + (-2.0)$$

$$3.729 = \text{pH} - 2.0$$


$$\therefore \text{pH} = 5.729$$

**દાખલો 11 :** 298 K તાપમાને નીચે આપેલા કોષનો પોટેન્શિયલ 0.096 વોલ્ટ છે. HClના દ્રાવણની pH ગણો. ( $E^0_{(\text{Sn}^{2+}|\text{Sn})} = -0.14$  વોલ્ટ)



$$\text{ઉકેલ : } E^0_{\text{Cell}} = E^0_{(\text{H}^+|\frac{1}{2}\text{H}_2)} - E^0_{(\text{Sn}^{2+}|\text{Sn})}$$

$$E^0_{\text{Cell}} = 0.0 - (-0.14) = 0.14 \text{ વોલ્ટ}$$



$$E_{\text{Cell}} = E^0_{\text{Cell}} - \frac{0.059}{n} \log \frac{[\text{Sn}^{2+}]}{[\text{H}^+]^2}$$

$$\therefore 0.096 = 0.14 - 0.0295 \log \frac{(0.05)}{[\text{H}^+]^2}$$

$$\therefore \frac{0.096 - 0.14}{0.0295} = -\log \frac{(0.05)}{[\text{H}^+]^2}$$

$$\therefore \frac{-0.044}{0.0295} = -\log (0.05) + 2\log [\text{H}^+]$$

$$\therefore \frac{-0.044}{0.0295} = 1.3010 + 2 \log[H^+]$$

$$\therefore -1.491 = -1.3010 + 2 \log [H^+]$$


$$\therefore 1.491 + 1.3010 = -2 \log [H^+]$$

$$\therefore 1.491 + 1.3010 = 2 \times \text{pH}$$




$$\therefore \frac{2.792}{2} = \text{pH}$$

$$\therefore \text{pH} = 1.396$$

**દાખલો 12 :** 298 K તાપમાને નીચે આપેલા કોષનો પોટેન્શિયલ 0.53 વોલ્ટ છે. પાણીનો આયનીય ગુણાકાર ( $K_w$ ) શોધો.



**ઉકેલ :**



કોષના ફક્ત  $\text{H}^+$ ની સાંદ્રતામાં જ ફેરફાર થાય છે.

$$\therefore \text{આ કોષમાં } E^0_{\text{Cell}} = 0.00 \text{ વોલ્ટ થશે.}$$

KOHના દ્રાવણમાં  $\text{OH}^-$ ની સાંદ્રતા = 0.002M છે. કોઈ પણ જલીય દ્રાવણમાં  $\text{H}^+$  અને  $\text{OH}^-$ ની ઉપસ્થિતિ હોય જ છે અને તેની સાંદ્રતાનો ગુણાકાર  $K_w$  થાય છે. આથી KOHના દ્રાવણ માટે,

$$[\text{H}^+][\text{OH}^-] = K_w, \text{ પરંતુ } [\text{OH}^-] = 0.002 \text{ M છે.}$$

$$\therefore \text{KOHના દ્રાવણ } [\text{H}^+] = \frac{K_w}{(0.002)}$$

$$E_{\text{Cell}} = E^0_{\text{Cell}} - \frac{0.059}{1} \log \frac{(\text{KOHના દ્રાવણમાં } \text{H}^+ \text{ની સાંદ્રતા})}{(\text{HClના દ્રાવણમાં } \text{H}^+ \text{ની સાંદ્રતા})}$$

$$0.53 = 0.00 - \frac{0.059}{1} \log \frac{K_w/0.002}{0.005}$$

$$\frac{0.53}{0.059} = - \log \left( \frac{K_w}{0.002 \times 0.005} \right) = - \log K_w + \log (10^{-5})$$


$$8.983 = - \log K_w - 5.0$$

$$\log K_w = -8.983 - 5.0 = -13.983$$


$$\therefore K_w = \text{antilog } \bar{14}.017 = 1.04 \times 10^{-14}$$

### 3.8 વિદ્યુતવિભાજન (Electrolysis)

વિદ્યુતવિભાજન રેડોક્ષ પ્રક્રિયા છે. વિદ્યુતવિભાજનમાં વિદ્યુતીય ઊર્જાનું રાસાયણિકઊર્જામાં રૂપાંતર થાય છે. આ માટે વપરાતા ઉપકરણને વિદ્યુતવિભાજન કોષ કહે છે. વિદ્યુતવિભાજનનું જલીય દ્રાવણ અથવા પિગાળેલું વિદ્યુતવિભાજ્ય કોષમાં લઈ તેમાં યોગ્ય વિદ્યુતપ્રવો ડુબાડી વિદ્યુતપ્રવાહ પસાર કરતાં વિદ્યુતપ્રવો ઉપર રિડક્શન અને ઓક્સિડેશન પ્રક્રિયાઓ થઈ નીપજો પ્રાપ્ત થાય છે. આ પ્રકારની રેડોક્ષ પ્રક્રિયાના પરિણામને વિદ્યુતવિભાજન તરીકે ઓળખવામાં આવે છે. જેમ કે, પાણીમાં સલ્ફ્યુરિક એસિડના થોડાં ટીપાં ઉમેરી નિસ્પંદિત પાણીને એસિડિક બનાવી તેમાં પ્લેટિનમના નિષ્ક્રિય વિદ્યુતપ્રવો ડુબાડી વિદ્યુતવિભાજન કરતા કેથોડ પર ડાયહાઈડ્રોજન વાયુ અને એનોડ પર ડાયઓક્સિજન વાયુ ઉત્પન્ન થાય છે.



આ પ્રમાણે પિગાળેલા સોડિયમ ક્લોરાઈડના વિદ્યુતવિભાજનથી કેથોડ પર સોડિયમ ધાતુ અને એનોડ પર ડાયક્લોરિન વાયુ ઉત્પન્ન થાય છે.



**ફેરાડેના વિદ્યુતવિભાજનના નિયમો :** વૈજ્ઞાનિક માઈકલ ફેરાડે (Michael Faraday)એ 1834માં પ્રક્રિયાથી પ્રાપ્ત થતી નીપજોના જથ્થા અને તે માટે વપરાતા વિદ્યુતના જથ્થા વચ્ચે નીચેના સંબંધો પ્રસ્થાપિત કર્યા હતા, જેને ફેરાડેના વિદ્યુતવિભાજનના નિયમો કહે છે.

**(1) પહેલો નિયમ :** વિદ્યુતવિભાજનથી વિદ્યુતપ્રવો પર ઉત્પન્ન થતી નીપજોનો જથ્થો વિદ્યુતવિભાજન કોષમાંથી પસાર કરેલા વિદ્યુત જથ્થાના સમપ્રમાણમાં હોય છે. જો W ઉત્પન્ન થયેલી નીપજનું દળ અને Q પસાર કરેલા વિદ્યુતજથ્થાનું મૂલ્ય હોય તો,




$$W \propto Q$$

**(2) બીજો નિયમ :** બે કે તેથી વધારે જુદા જુદા વિદ્યુતવિભાજ્ય ધરાવતા વિદ્યુતવિભાજન કોષોને શ્રેણીબદ્ધ કરી તેમાં એકસરખો વિદ્યુતનો જથ્થો પસાર કરવામાં આવે, તો વિવિધ વિદ્યુતપ્રવો ઉપર પ્રાપ્ત થતી નીપજોનો જથ્થો તેમના તુલ્યભારના સમપ્રમાણમાં હોય છે.

$$W \propto Eq, \text{ જ્યાં, } W = \text{મળેલી નીપજનું દળ અને } Eq = \text{નીપજનો તુલ્યભાર}$$

ફેરાડેના ઉપરોક્ત નિયમો પ્રસ્થાપિત થયા બાદ વીસમી સદીની શરૂઆતનાં વર્ષોમાં પરમાણુની ઇલેક્ટ્રોનીય રચના વિશેનું જ્ઞાન વધારે વિકસિત થવાથી રેડોક્ષ પ્રક્રિયા અંગેની પાયાની જાણકારી પ્રાપ્ત થઈ શકી. આ દરમિયાન મોલની સંકલ્પનાનો પણ સ્વીકાર થયો હતો. આથી ફેરાડેના ઉપરોક્ત નિયમોની આધુનિક રજૂઆત નીચે પ્રમાણે કરવામાં આવી :

**‘રિડક્શન અને ઓક્સિડેશન અર્ધ-પ્રક્રિયાઓ દ્વારા વિદ્યુતપ્રવો પર પ્રાપ્ત થતી નીપજોના મોલની સંખ્યા તે પ્રક્રિયાઓની તત્ત્વયોગમિતિ દ્વારા કોષમાંથી પસાર થતા વિદ્યુતના જથ્થા સાથે સંબંધ ધરાવે છે.’** આ નિયમનું સ્પષ્ટીકરણ નીચેનાં ઉદાહરણોથી વિગતવાર સમજી શકાય છે :



આ રિડક્શન અર્ધ-પ્રક્રિયાઓ દર્શાવે છે કે 1 મોલ ઇલેક્ટ્રોન વિદ્યુતપ્રવાહ પસાર કરતાં 1 મોલ સોડિયમ,  $\frac{1}{2}$  મોલ

મેગ્નેશિયમ અને  $\frac{1}{3}$  મોલ એલ્યુમિનિયમનું અનુરૂપ દળ જમા થાય છે.

1 મોલ ઇલેક્ટ્રોન દ્વારા વહન થતા વિદ્યુતના જથ્થાને 1 ફેરાડે કહે છે. તેને F સંજ્ઞા વડે દર્શાવાય છે.

1 ઇલેક્ટ્રોન પરનો વિદ્યુતજથ્થો  $1.602 \times 10^{-19}$  કુલોમ્બ છે.

આથી, 1 મોલ ઇલેક્ટ્રોન પરનો વિદ્યુતજથ્થો,

$$1 \text{ ફેરાડે (F)} = 1.602 \times 10^{-19} \times 6.022 \times 10^{23}$$

$$= 96487 (\cong 96500) \text{ કુલોમ્બ મોલ}^{-1} (\text{ઇલેક્ટ્રોનના})$$

કુલોમ્બ એકમમાં 1 ફેરાડે = 96487 કુલોમ્બ થાય છે.

સામાન્ય રીતે ગણતરી માટે 96500 કુલોમ્બ સ્વીકારવામાં આવેલ છે.

જો કોઈ વિદ્યુતવિભાજન કોષમાંથી I એમ્પિયર વિદ્યુતપ્રવાહ t સેકન્ડ માટે પસાર કરવામાં આવે તો પસાર થયેલો વિદ્યુતજથ્થો Q કુલોમ્બ એકમમાં નીચેના સમીકરણ વડે ગણી શકાય છે :

$$Q = I \times t \text{ (I વિદ્યુતપ્રવાહ એમ્પિયરમાં, t સમય સેકન્ડમાં)}$$

વિદ્યુતવિભાજન દરમિયાન વિદ્યુતધ્રુવ પર છૂટા પડતા પદાર્થનો જથ્થો, પસાર કરવામાં આવતા વિદ્યુતજથ્થા પર આધાર રાખે છે. એક ફેરાડે જેટલો વિદ્યુતજથ્થો પસાર કરતાં  $\frac{1}{n}$  મોલ પદાર્થ વિદ્યુતધ્રુવ પર છૂટો પડે છે. જેમાં n = વિદ્યુતધ્રુવ પર 1 મોલ પદાર્થ છૂટો પડે તે માટે વિદ્યુતધ્રુવ પરની પ્રક્રિયા સાથે સંકળાયેલા ઇલેક્ટ્રોનના મોલની સંખ્યા.

### કોષ્ટક 3.2 વિદ્યુતજથ્થો અને વિદ્યુતવિભાજન

ક્રમ	વિદ્યુતધ્રુવ પર થતી પ્રક્રિયા	ઇલેક્ટ્રોનના મોલની સંખ્યા	વિદ્યુતજથ્થો (F)	મોલ F
1.	$\text{Ag}^+(\text{aq}) + \text{e}^- \rightarrow \text{Ag}(\text{s})$	1	1	1
2.	$\text{Cu}^{2+}(\text{aq}) + 2\text{e}^- \rightarrow \text{Cu}(\text{s})$	2	2	$\frac{1}{2}$
3.	$\text{Al}^{3+}(\text{l}) + 3\text{e}^- \rightarrow \text{Al}(\text{s})$	3	3	$\frac{1}{3}$
4.	$2\text{Cl}^-(\text{aq}) \rightarrow \text{Cl}_2(\text{g}) + 2\text{e}^-$	2	2	$\frac{1}{2}$
5.	$2\text{H}_2\text{O}(\text{l}) \rightarrow \text{O}_2(\text{g}) + 4\text{H}^+(\text{aq}) + 4\text{e}^-$	4	4	$\frac{1}{4}$

વિદ્યુતવિભાજન કોષની ક્ષમતા હંમેશાં 100 ટકા હોતી નથી. આથી, કોષની ક્ષમતા નીચેના સૂત્રથી ગણી શકાય :

$$\text{કોષની ક્ષમતા (ટકામાં)} = \frac{\text{નીપજનું પ્રાયોગિક મૂલ્ય}}{\text{નીપજનું સૈદ્ધાંતિક મૂલ્ય}} \times 100$$

**દાખલો 13 :** 300 K તાપમાને અને 1 બાર દબાણે  $\text{CuCl}_2$ ના જલીય દ્રાવણના વિદ્યુતવિભાજનમાં ઋણધ્રુવ પર તાંબુ છૂટું પડે છે અને ધનધ્રુવ પર ડાયક્લોરિન વાયુ છૂટો પડે છે. 2.0 એમ્પિયર વિદ્યુતપ્રવાહ 1 કલાક માટે પસાર કરતાં કેટલું Cu અને કેટલો ડાયક્લોરિન વાયુ છૂટો પડશે ? ( $F = 96500$  કુલોમ્બ,  $\text{Cu} = 63.5\text{u}$ ,  $\text{Cl} = 35.5\text{u}$  અને  $R = 0.08314$  બાર લિટર મોલ<sup>-1</sup> કેલ્વિન<sup>-1</sup>)

**ઉકેલ :** આપણે પસાર કરવામાં આવતા વિદ્યુતજથ્થાની ગણતરી કરીએ. વ્યાખ્યાનુસાર,

$$Q = I \times t$$

$$\text{વિદ્યુતજથ્થો} = 2 \times 60 \times 60 = 7200 \text{ કુલોમ્બ}$$

$$= \frac{7200}{96500} = 0.075 F$$

**કેથોડ પર થતી પ્રક્રિયા :**  $\text{Cu}^{2+}(\text{aq}) + 2e^- \rightarrow \text{Cu}(\text{s})$


$$(2 \text{ મોલ}) \quad (63.5 \text{ ગ્રામ મોલ}^{-1})$$

ઉપરની પ્રક્રિયામાં 2F સાથે 1 મોલ Cu સંકળાયેલ છે. આથી, 0.075 F સાથે સંકળાયેલ

$$\text{Cuના મોલ} = \frac{0.075}{2} = 0.0375$$

$$= 0.0375 \times 63.5 = 2.38 \text{ ગ્રામ Cu મળશે.}$$

તે જ રીતે,



એટલે કે 2F વીજજથ્થો 1 મોલ  $\text{Cl}_2$  વાયુ સાથે સંકળાયેલ છે.

$$\text{આથી } 0.075 F \text{ સાથે સંકળાયેલ } \text{Cl}_2 \text{ વાયુ} = \frac{1 \times 0.075}{2} = 0.0375 \text{ મોલ}$$

સામાન્ય વાયુ સમીકરણ પ્રમાણે  $PV = nRT$

$$300 \text{ K તાપમાને } 1 \text{ બાર દબાણે } \text{Cl}_2 \text{ વાયુનું કદ} = \frac{0.0375 \times 0.08314 \times 300}{1}$$

$$= 0.9353 \text{ લિટર}$$

**દાખલો 14 :**  $\text{Na}_2\text{SO}_4$ ના જલીય દ્રાવણના વિદ્યુતવિભાજનમાં 2.5 એમ્પિયરનો વિદ્યુતપ્રવાહ 1 કલાક સુધી પસાર કરવામાં આવતાં ધનધ્રુવ પર 300 K તાપમાને અને 1 બાર દબાણે કેટલો  $\text{O}_2$  વાયુ એકઠો થશે ? ( $F = 96500$  કુલોમ્બ, STP એ એક મોલ વાયુનું કદ 22.4 લિટર છે.)







1 મોલ 4F (22.4 લિટર સામાન્ય તાપમાને અને દબાણે)

300 K તાપમાને અને 1 બાર દબાણે છૂટા પડતા  $\text{O}_2$ નું કદ

$$= \left[ \frac{2.5 \times 60 \times 60}{96500} \right] \times \left[ \frac{1}{4} \right] \times \left[ \frac{22400}{1} \right] \times \left[ \frac{300}{273} \right] \times \left[ \frac{1}{1} \right]$$

$$= 573.93 \text{ મિલિ}$$

**દાખલો 15 :** શ્રેણીમાં ગોઠવેલા  $\text{Hg}_2(\text{ClO}_4)_2$ ,  $\text{Hg}(\text{ClO}_4)_2$ ,  $\text{CuSO}_4$  અને  $\text{AgNO}_3$ નાં દ્રાવણોમાંથી 2.68 એમ્પિયરનો વિદ્યુતપ્રવાહ એક કલાક માટે પસાર કરવામાં આવતાં દરેક ધાતુના કેટલા મોલ કેથોડ પર જમા થશે ?



વિદ્યુતવિભાજ્યોને શ્રેણીમાં ગોઠવ્યા છે તેથી દરેકમાં એકસરખો વિદ્યુતજથ્થો પસાર થશે.

$$\text{વિદ્યુતજથ્થો} = 2.68 \times 3600 = 9648 \text{ કુલોમ્બ}$$

$$= \frac{9648}{96500} = 0.09998 \text{ F} = 0.1 \text{ F}$$

આમ, દરેક વિદ્યુતવિભાજ્યોમાંથી 0.1 F જેટલો વિદ્યુતજથ્થો પસાર થશે. આથી આગળ દર્શાવેલા ચાર વિદ્યુતવિભાજ્યોમાં અનુક્રમે  $\text{Hg}_2^{2+}$ નો 0.1 મોલ,  $\text{Hg}^{2+}$ નો 0.05 મોલ,  $\text{Cu}^{2+}$ નો 0.05 મોલ અને  $\text{Ag}^+$ નો 0.1 મોલ, ધાતુઓ કેથોડ પર જમા થશે.

**દાખલો 16 :** 300 K તાપમાને 1 બાર દબાણે  $\text{CuSO}_4$ ના જલીય દ્રાવણનું ગ્રેફાઈટના ધ્રુવો વચ્ચે 10 એમ્પિયરનો વીજપ્રવાહ 193 મિનિટ માટે પસાર કરતાં કેટલા ગ્રામ Cu મળશે અને કેટલા કદનો  $\text{O}_2$  વાયુ મળશે ? વિદ્યુતવિભાજન કોષની ક્ષમતા 80 % છે. (Cu = 63.5 u છે.)




**ઉકેલ :** પસાર કરેલો વિદ્યુતજથ્થો =  $I \times t$

$$= 10 \times 193 \times 60 \text{ કુલોમ્બ}$$

$$= \frac{10 \times 193 \times 60}{96500}$$

$$= 1.2 \text{ F}$$

**રાસાયણિક પ્રક્રિયાઓ :**



પ્રક્રિયા મુજબ, 2 ફેરાડે વિદ્યુતપ્રવાહ પસાર કરવાથી 1 મોલ Cu અને 4 ફેરાડે વિદ્યુતપ્રવાહ પસાર કરવાથી 1 મોલ  $\text{O}_2$  વાયુ ઉત્પન્ન થાય છે.

Cu માટે 2 ફેરાડે વિદ્યુતપ્રવાહ પસાર કરવાથી 1 મોલ મળશે.

$$1.2 \text{ ફેરાડે વિદ્યુતપ્રવાહ પસાર કરવાથી } \frac{1.2}{2} = 0.6 \text{ મોલ Cu મળશે.}$$

$$\text{Cuનું વજન} = 0.6 \times 63.5 = 38.1 \text{ ગ્રામ}$$

$$\text{કોષની ક્ષમતા } 80 \% \text{ છે. તેથી } \frac{38.1 \times 80}{100} = 30.48 \text{ ગ્રામ Cu મળશે.}$$

$\text{O}_2$  વાયુ માટે, 4 ફેરાડે વિદ્યુતપ્રવાહ પસાર કરવાથી 1 મોલ  $\text{O}_2$  વાયુ ઉત્પન્ન થાય છે.

$$1.2 \text{ ફેરાડે વિદ્યુતપ્રવાહ પસાર કરવાથી } \frac{1.2}{4} = 0.3 \text{ મોલ } \text{O}_2 \text{ વાયુ ઉત્પન્ન થશે.}$$


સામાન્ય વાયુ સમીકરણ મુજબ,  $PV = nRT$

$$V = \frac{nRT}{P} = \frac{0.3 \times 0.08314 \times 300}{1} \\ = 7.4826 \text{ લિટર}$$

$$\text{કોષની ક્ષમતા } 80 \% \text{ છે. તેથી } \frac{7.4826 \times 80}{100} = 5.986 \text{ લિટર}$$

**દાખલો 17 :** સિલ્વર નાઈટ્રેટ ( $\text{AgNO}_3$ )ના જલીય દ્રાવણમાં ગ્રેફાઈટના ધ્રુવો વચ્ચે 5 એમ્પિયરનો વિદ્યુતપ્રવાહ 193 સેકન્ડ માટે પસાર કરતાં 0.972 ગ્રામ Ag મળે છે, તો વિદ્યુતવિભાજન કોષની ક્ષમતા ગણો.

$$\text{ઉકેલ : પસાર કરેલો વિદ્યુતજથ્થો} = I \times t \\ = 5 \times 193 = 965 \text{ કુલોમ્બ} \\ = \frac{5 \times 193}{96500} = 0.01 \text{ ફેરાડે}$$



પ્રક્રિયા મુજબ, 1 ફેરાડે વિદ્યુતપ્રવાહ પસાર કરતાં 1 મોલ Ag મળે. તેથી, 0.01 ફેરાડે વિદ્યુતપ્રવાહ પસાર કરતાં 0.01 મોલ Ag મળશે.

$$\therefore \text{Agનું વજન} = \text{Agના મોલ} \times \text{Agનું પરમાણ્વિયદળ મોલ}^{-1} \\ = 0.01 \text{ મોલ} \times 108 \text{ ગ્રામ મોલ}^{-1} \\ = 1.08 \text{ ગ્રામ Ag મળે.}$$

આ ગણતરીથી મેળવેલ મૂલ્ય છે, તેથી તેનું સૈદ્ધાંતિક મૂલ્ય ગણવામાં આવે છે. વિદ્યુતવિભાજન દરમિયાન વિદ્યુતવિભાજન કોષમાં 0.972 ગ્રામ Ag છૂટું પડે છે જે પ્રાયોગિક મૂલ્ય બને છે.


$$\text{કોષની ક્ષમતા (ટકામાં)} = \frac{\text{પ્રાયોગિક મૂલ્ય}}{\text{સૈદ્ધાંતિક મૂલ્ય}} \times 100 \\ = \frac{0.972 \times 100}{1.08} \\ = 90 \% \\ \text{કોષની ક્ષમતા } 90 \% \text{ છે.}$$

### 3.9 વિદ્યુતવિભાજનથી પ્રાપ્ત થતી નીપજો (Products Obtained by Electrolysis)





ક્ષારોના જલીય દ્રાવણમાં વિદ્યુતવિભાજનથી કઈ નીપજો પ્રાપ્ત થશે તેનો આધાર તે માટે વપરાયેલા વિદ્યુતધ્રુવોની પ્રકૃતિ, દ્રાવણોની સાંદ્રતા અને વિદ્યુતચાલકબળ પર રહેલો છે. આ વિધાનનું સમર્થન કરતાં કેટલાંક ઉદાહરણો નીચે આપ્યાં છે.

#### 3.9.1 NaClનું વિદ્યુતવિભાજન (Electrolysis of NaCl)

(a) પિગાળેલા NaClનું વિદ્યુતવિભાજન (Electrolysis of molten NaCl) : પિગાળિત NaClનું વિદ્યુતવિભાજન સ્ટીલના કેથોડ અને ગ્રેફાઈટના એનોડ વડે કરતા કેથોડ પર Na ધાતુ અને એનોડ પર Cl<sub>2</sub> વાયુ ઉત્પન્ન થાય છે.





(b) NaClના મંદ જલીય દ્રાવણનું વિદ્યુતવિભાજન (Electrolysis of dilute aqueous solution of NaCl) : NaClના મંદ જલીય દ્રાવણનું વિદ્યુતવિભાજન ગ્રેફાઈટના વિદ્યુતધ્રુવો વડે કરતાં સંપૂર્ણ પ્રક્રિયામાં ફક્ત પાણીનું વિદ્યુતવિભાજન થઈને કેથોડ પર ડાયહાઈડ્રોજન (H<sub>2</sub>) વાયુ અને એનોડ પર ડાયઑક્સિજન (O<sub>2</sub>) વાયુ ઉત્પન્ન થાય છે. મંદ દ્રાવણમાં Cl<sup>-</sup> આયનની સાંદ્રતા ઓછી હોવાથી એનોડ ઉપર તેનું ઓક્સિડેશન મુશ્કેલ છે. તેથી Cl<sub>2</sub>ને બદલે ડાયઑક્સિજન O<sub>2</sub> મળે છે. તેવી જ રીતે કેથોડ પર Na<sup>+</sup>(aq)નું રિડક્શન મુશ્કેલ હોવાથી Na<sup>+</sup>(aq)ને બદલે H<sub>2</sub>Oના રિડક્શનથી H<sub>2</sub> વાયુ મળે છે અને OH<sup>-</sup>(aq) બને છે.



આમ, NaClના મંદ જલીય દ્રાવણનું વિદ્યુતવિભાજન હકીકતમાં પાણીનું વિદ્યુતવિભાજન છે.

(c) NaClના સાંદ્ર જલીય દ્રાવણનું વિદ્યુતવિભાજન (Electrolysis of Concentrated Solution of NaCl) : NaClના સાંદ્ર જલીય દ્રાવણનું વિદ્યુતવિભાજન ગ્રેફાઈટના વિદ્યુતધ્રુવો વડે કરતાં નીચે પ્રમાણે પ્રક્રિયા થાય છે. સાંદ્ર દ્રાવણમાં Cl<sup>-</sup>નું પ્રમાણ વધારે હોવાથી H<sub>2</sub>Oને બદલે એનોડ પર Cl<sup>-</sup> આયનનું ઓક્સિડેશન સરળ છે. આથી Cl<sub>2</sub> વાયુ મળે છે.







દ્રાવણમાંના Na<sup>+</sup>(aq) આયન રિડક્શન પ્રક્રિયા અનુભવતા નથી, કારણ કે H<sub>2</sub>Oનું રિડક્શન Na<sup>+</sup> આયનના રિડક્શનની તુલનામાં સરળતાથી થાય છે. તેથી કેથોડ ઉપર H<sub>2</sub> વાયુ મળે છે. આમ, સાંદ્ર NaClના દ્રાવણના વિદ્યુતવિભાજનથી એનોડ ઉપર Cl<sub>2</sub> વાયુ, કેથોડ ઉપર H<sub>2</sub> વાયુ મળે છે અને દ્રાવણમાં NaOH ઉત્પન્ન થાય છે. દ્રાવણમાંના Na<sup>+</sup> આયન અને કેથોડ પાસેના OH<sup>-</sup> આયન NaOH આપે છે.

ઉપરોક્ત ત્રણેય ઉદાહરણો પરથી ફલિત થાય છે કે એક જ પદાર્થની જલીય દ્રાવણમાં જુદી જુદી સાંદ્રતા તેમજ પિગાળિત અવસ્થામાં વિદ્યુતવિભાજનથી જુદી જુદી નીપજો મળે છે.






### 3.10 Na<sub>2</sub>SO<sub>4</sub>ના જલીય દ્રાવણનું વિદ્યુતવિભાજન (Electrolysis of Aqueous Solution of Na<sub>2</sub>SO<sub>4</sub>)

Na<sub>2</sub>SO<sub>4</sub>ના મંદ જલીય દ્રાવણનું વિદ્યુતવિભાજન ગ્રેફાઈટના વિદ્યુતધ્રુવો વડે કરતા સંપૂર્ણ પ્રક્રિયામાં ફક્ત પાણીનું વિદ્યુતવિભાજન થઈને એનોડ ઉપર O<sub>2</sub> વાયુ અને કેથોડ ઉપર H<sub>2</sub> વાયુ ઉત્પન્ન થાય છે. H<sub>2</sub>Oની તુલનામાં Na<sup>+</sup> આયનનું રિડક્શન અને SO<sub>4</sub><sup>2-</sup> આયનનું ઓક્સિડેશન મુશ્કેલ હોવાથી આ આયનો પ્રક્રિયા અનુભવતા નથી.





### 3.11 CuSO<sub>4</sub>ના જલીય દ્રાવણનું વિદ્યુતવિભાજન (Electrolysis of Aqueous Solution of CuSO<sub>4</sub>)

(a) જો CuSO<sub>4</sub>ના જલીય દ્રાવણનું વિદ્યુતવિભાજન કોપરના વિદ્યુતધ્રુવો દ્વારા કરવામાં આવે, તો રાસાયણિક પ્રક્રિયામાં એકંદરે એનોડનો કોપર કેથોડ ઉપર જમા થાય છે. કોપરના વિદ્યુતધ્રુવ (એનોડ) સક્રિય હોવાથી વિદ્યુતવિભાજન દરમિયાન તે ઓક્સિડેશન પ્રક્રિયા અનુભવે છે.



અહીં, જેમ જેમ પ્રક્રિયા આગળ વધે છે તેમ તેમ કોપર એનોડનું વજન ઘટતું જાય છે કારણ કે કોપરના એનોડ સક્રિય ધ્રુવ હોવાથી ઓક્સિડેશન-પ્રક્રિયા અનુભવીને Cu<sup>2+</sup> ઉત્પન્ન કરે છે. દ્રાવણમાંના Cu<sup>2+</sup> આયનો રિડક્શન-પ્રક્રિયા અનુભવીને કોપર ધાતુ Cu(s) કેથોડ પર જમા થાય છે, તેથી કેથોડનું વજન વધતું જાય છે. અશુદ્ધ કોપરને એનોડ બનાવી યોગ્ય વિદ્યુતદબાણે વિદ્યુતવિભાજન કરતાં જે અશુદ્ધિઓ ઓક્સિડેશન અનુભવતી નથી તે દ્રાવણમાં રહી જાય છે. કોપરના ધાતુકર્મમાં અશુદ્ધ કોપરના એનોડમાં રહેલી Au, Pt જેવી નિષ્ક્રિય ધાતુઓ કે જે ઓક્સિડેશન અનુભવતી નથી તે એનોડમાંથી મુક્ત થઈને કોષને તળિયે જમા થાય છે તેને **એનોડ પંક (Anode mud)** કહે છે.

(b) જો CuSO<sub>4</sub>ના જલીય દ્રાવણનું વિદ્યુતવિભાજન પ્લેટિનમ કે ગ્રેફાઈટના નિષ્ક્રિય વિદ્યુતધ્રુવો વડે કરવામાં આવે, તો નીચે પ્રમાણે પ્રક્રિયાઓ થાય છે :



દ્રાવણમાંના SO<sub>4</sub><sup>2-</sup>નું ઓક્સિડેશન H<sub>2</sub>Oની તુલનામાં મુશ્કેલ હોવાથી H<sub>2</sub>Oનું ઓક્સિડેશન થઈ H<sup>+</sup>(aq) અને O<sub>2</sub> વાયુ ઉત્પન્ન થાય છે. દ્રાવણમાંથી Cu<sup>2+</sup>(aq)નું રિડક્શન થતાં તેનું સ્થાન H<sup>+</sup>(aq) લે છે. આ વિદ્યુતવિભાજનમાં કેથોડ પર કોપર ધાતુ જમા થાય છે. એનોડ પર O<sub>2</sub> વાયુ મળે છે અને દ્રાવણમાં H<sub>2</sub>SO<sub>4</sub> ઉત્પન્ન થાય છે.

ઉદ્યોગોમાં વિદ્યુતવિભાજન ખૂબ જ મહત્વની પ્રક્રિયા હોવાથી Na, Ag, Al જેવી ધાતુઓનું ઉત્પાદન, NaOH, KOHનું ઉત્પાદન અને Cu, Ag, Au, જેવી ધાતુઓનું શુદ્ધિકરણ વિદ્યુતવિભાજનથી કરવામાં આવે છે. ધાતુઓના ઢોળ ચઢાવવામાં (electroplating) પણ વિદ્યુતવિભાજન પ્રક્રિયાનો ઉપયોગ થાય છે.

### 3.12 ગીબ્સની મુક્તઊર્જા અને કોષ પોટેન્શિયલ (Gibbs' Free Energy and Cell Potential)

ઉષ્માગતિશાસ્ત્રમાં ગીબ્સની મુક્તઊર્જા (G) વિશે જરૂરી માહિતી મેળવી. તેમાં વિગતવાર જોયું કે આપમેળે થતી પ્રક્રિયાઓમાં પ્રણાલીની મુક્તઊર્જા ઘટે છે. એટલે કે મુક્તઊર્જાનો ફેરફાર ઋણ બને છે. વિદ્યુતરાસાયણિક કોષના વિદ્યુતધ્રુવોને જોડતા તેના પર આપમેળે રાસાયણિક પ્રક્રિયાઓ માટે  $\Delta G$ નું મૂલ્ય ઋણ હોય છે. જો કોષનો પોટેન્શિયલ  $E_{\text{Cell}}$  હોય અને કોષમાંથી  $n$  ફેરાડે વિદ્યુત મેળવવામાં આવે તો,  $\Delta G = -nFE_{\text{Cell}}$

જેમાં,  $F$  ફેરાડે અચળાંક છે. પ્રમાણિત કોષ માટે ઉપરોક્ત સમીકરણ આ પ્રમાણે લખાય :


$$\Delta G^0 = -nFE_{\text{Cell}}^0$$

જો ઉત્પન્ન થતી વિદ્યુતશક્તિ સંપૂર્ણપણે વિદ્યુતકાર્યમાં રૂપાંતરિત થતી હોય તો,

$$\Delta G = W_{\text{electrical}} = -nFE_{\text{Cell}}$$

આમ, મુક્ત શક્તિ ફેરફાર વિદ્યુતીય કાર્યને સમકક્ષ થાય છે.

**દાખલો 18 :** વિદ્યુતરાસાયણિક કોષમાં નીચે આપેલી રાસાયણિક પ્રક્રિયાથી વિદ્યુતપ્રવાહ ઉત્પન્ન થાય છે.



જો પ્રમાણિત વિદ્યુતરાસાયણિક કોષમાંથી 0.85 ફેરાડે વિદ્યુત પ્રાપ્ત કરવામાં આવે, તો તેનાથી કેટલું મહત્તમ કાર્ય થઈ શકે ? આ કોષનો પ્રમાણિત કોષ પોટેન્શિયલ 0.78 વોલ્ટ છે.

**ઉકેલ :** મહત્તમ વિદ્યુતકાર્ય  $W_{\text{electrical}} = \Delta G^0 = -nFE_{\text{cell}}^0$


$$= -0.85 \times 96500 \times 0.78$$

$$= -63979.50 \text{ કુલોમ્બ વોલ્ટ}$$

$$= -6.398 \times 10^4 \text{ જૂલ [1 કુલોમ્બ વોલ્ટ = 1 જૂલ]}$$

કોષની પ્રક્રિયાઓના સંતુલન અચળાંક પ્રમાણિત કોષ-પોટેન્શિયલના મૂલ્યના આધારે શોધી શકાય છે. આ માટે નીચેનો દાખલો જોઈએ :

**દાખલો 19 :** 298 K તાપમાને ડેનિયલ કોષ માટે નીચે આપેલી પ્રક્રિયાનો સંતુલન અચળાંક અને મુક્તશક્તિ ફેરફાર ગણો.



કોષ માટે પોટેન્શિયલ = 1.1 વોલ્ટ

**ઉકેલ :** આ પ્રક્રિયા માટે  $n = 2$  છે.

$$\Delta G^0 = -nFE_{\text{Cell}}^0 = -RT \ln K = -2.303RT \log K$$

$$\log K = \frac{nFE_{\text{Cell}}^0}{2.303RT}$$

$$= \frac{2 \times 96500 \times 1.1}{2.303 \times 8.314 \times 298}$$

$$\log K = 37.2074$$

$$K = 1.61 \times 10^{37}$$

$$\Delta G^0 = -nFE_{\text{Cell}}^0 = -2 \times 96500 \times 1.1 \text{ કુલોમ્બ વોલ્ટ}$$

$$= -212300.0 \text{ જૂલ} = -2.123 \times 10^5 \text{ જૂલ}$$

### 3.13 વિદ્યુતરાસાયણિક કોષ અને વિદ્યુતવિભાજન કોષ વચ્ચેનો તફાવત

વિદ્યુતરાસાયણિક કોષ અને વિદ્યુતવિભાજન કોષ વચ્ચેનો તફાવત નીચેના મુદ્દાઓથી સમજી શકાય છે :

વિદ્યુતરાસાયણિક કોષ	વિદ્યુતવિભાજન કોષ
(1) આ કોષમાં રાસાયણિકઊર્જાનું વિદ્યુતઊર્જામાં રૂપાંતર થાય છે.	(1) આ કોષમાં વિદ્યુતઊર્જાનું રાસાયણિકઊર્જામાં રૂપાંતર થાય છે.
(2) રેડોક્ષ-પ્રક્રિયા આપમેળે થવાથી વિદ્યુતઊર્જા ઉત્પન્ન થાય છે.	(2) રેડોક્ષ-પ્રક્રિયા આપમેળે નથી થતી વિદ્યુતઊર્જા આપવી પડે છે.
(3) બે વિદ્યુતધ્રુવ સામાન્ય રીતે જુદા જુદા પાત્રમાં હોય છે.	(3) બંને વિદ્યુતધ્રુવ એક જ પાત્રમાં વિદ્યુતવિભાજનના દ્રાવણમાં કે પિગલિત ક્ષારમાં ડૂબાડેલા હોય છે.
(4) જે વિદ્યુતધ્રુવ ઉપર રિડક્શન થાય છે તેને કેથોડ કહે છે અને જે વિદ્યુતધ્રુવ પર ઓક્સિડેશન થાય છે તેને એનોડ કહે છે.	(4) જે વિદ્યુતધ્રુવ બેટરીના ધનધ્રુવ સાથે જોડવામાં આવે છે તેને એનોડ કહે છે. ત્યાં ઓક્સિડેશન થાય છે અને તેવી જ રીતે બેટરીના ઋણધ્રુવ સાથે જોડેલા વિદ્યુતધ્રુવને કેથોડ કહે છે. ત્યાં રિડક્શન થાય છે.
(5) આ કોષની રચનામાં ક્ષારસેતુની જરૂર પડે છે.	(5) આ કોષની રચનામાં ક્ષારસેતુની જરૂર પડતી નથી.
(6) દા.ત., ડેનિયલ કોષ, ગેલ્વેનિક કોષ, સંગ્રાહક કોષ	(6) દા.ત. ઈલેક્ટ્રોપ્લેટિંગ, ધાતુના શુદ્ધિકરણમાં

### 3.14 ઔદ્યોગિક ઉત્પાદન માટે વિદ્યુતવિભાજન (Electrolysis For Industrial Products)

કોષ્ટક 3.3માં દર્શાવ્યા પ્રમાણે પદાર્થોનું વિદ્યુતવિભાજન કરતાં કેથોડ અને એનોડ ઉપર અગત્યના રસાયણ પ્રાપ્ત થાય છે.

કોષ્ટક 3.3

ક્રમ	વિદ્યુતવિભાજન	કેથોડ	એનોડ
1.	NaCl (પિગલિત)	Na	Cl <sub>2</sub>
2.	NaCl (સાંદ્ર દ્રાવણ)	H <sub>2</sub> , દ્રાવણમાં NaOH	Cl <sub>2</sub>
3.	NaCl (મંદ દ્રાવણ)	H <sub>2</sub>	O <sub>2</sub>
4.	Al <sub>2</sub> O <sub>3</sub>	Al	O <sub>2</sub> , CO <sub>2</sub>
5.	KHF <sub>2</sub> નિર્જળ HFમાં	H <sub>2</sub>	F <sub>2</sub>

### 3.15 વિદ્યુતીય વહન (Electrical Conduction)

વિદ્યુતીય વહનની દૃષ્ટિએ ઘન અથવા પ્રવાહી પદાર્થો બે પ્રકારના હોય છે.

ઘન અથવા પ્રવાહી પદાર્થો કે જે વિદ્યુતપ્રવાહનું વહન કરે તેવા પદાર્થોને વાહક પદાર્થો અને જેમાંથી વિદ્યુતપ્રવાહનું વહન થતું નથી તેવા પદાર્થોને અવાહક પદાર્થો કહે છે.

સામાન્ય રીતે વાહક પદાર્થોના બે પ્રકાર જોવા મળે છે : (1) ધાત્વિક વાહકો અને (2) વિદ્યુતવિભાજનના દ્રાવણો દ્વારા થતું વિદ્યુતવહન.

(1) ધાત્વિક વાહકો (Metallic conductors) : ધાતુઓ તેમજ મિશ્ર ધાતુઓ વિદ્યુતવાહક પદાર્થો છે. આમાં વિદ્યુતનું વહન ધાતુ પરમાણુઓની બાહ્ય કક્ષામાં રહેલા સ્થાનાંતરિત (Delocalised) ઈલેક્ટ્રોન દ્વારા થાય છે. વિદ્યુતવહન દરમિયાન આ પદાર્થોમાં રાસાયણિક ફેરફાર થતો નથી પરંતુ ભૌતિક ફેરફારમાં તેના તાપમાનમાં વધારો થાય છે.

(2) વિદ્યુતવિભાજ્ય દ્રાવણો દ્વારા થતું વિદ્યુતવહન : જે પદાર્થો પાણીમાં આયનીકરણ દ્વારા આયનો મુક્ત કરે તે પદાર્થોને વિદ્યુતવિભાજ્ય પદાર્થો કહે છે અને આવાં દ્રાવણોને વિદ્યુતવિભાજ્ય દ્રાવણો કહે છે. એસિડ, બેઇઝ તેમજ ક્ષારના જલીય દ્રાવણોમાં વિદ્યુતપ્રવાહ પસાર કરવાથી તેમાં આયનો દ્વારા વિદ્યુતવહન થાય છે. વિદ્યુતવિભાજ્ય પદાર્થોનાં દ્રાવણોમાં વિદ્યુતીય વાહકતા (Electrical conduction) સમજવા માટે વિદ્યુતીય અવરોધ (Electrical resistance)નો ખ્યાલ મેળવવો જોઈએ.

વિદ્યુતવિભાજ્ય દ્રાવણોમાં રહેલા આયનોના અવરોધને કારણે તેમાં વિદ્યુતનું વહન ઓછા પ્રમાણમાં થાય છે. આયનોનો અવરોધ વધારે તો વિદ્યુતનું વહન ઓછા પ્રમાણમાં અને આયનોનો અવરોધ ઓછો તો વિદ્યુતનું વહન વધારે પ્રમાણમાં થાય છે. વિદ્યુતીય અવરોધને R વડે દર્શાવવામાં આવે છે. તેનું માપન વ્હીસ્ટન બ્રિજ વડે કરવામાં આવે છે.

કોઈ પણ એકસરખા વાહકનો અવરોધ તેની લંબાઈ (l)ના સમપ્રમાણમાં અને તેના આડછેદના ક્ષેત્રફળ (A)ના વ્યસ્ત પ્રમાણમાં હોય છે.

$$R \propto \frac{l}{A}$$

$$R = \rho \frac{l}{A} \text{ જ્યાં, } R = \text{અવરોધ, } l = \text{લંબાઈ, } A = \text{આડછેદનું ક્ષેત્રફળ, } \rho = \text{સમપ્રમાણતા અચળાંક}$$

સમપ્રમાણતા અચળાંક  $\rho$ ને અવરોધકતા (resistivity) / વિશિષ્ટ અવરોધ (specific resistance) કહેવામાં આવે છે. અવરોધકતા (resistivity)નો SI એકમ ઓહ્મ મીટર ( $\Omega \text{ m}$ ) છે પરંતુ મોટા ભાગે તે ઓહ્મ સેમી ( $\Omega \text{ cm}$ ) એકમમાં ઉપયોગમાં લેવામાં આવે છે.

### 3.16 અવરોધકતા (વિશિષ્ટ અવરોધ) (Resistivity (Specific Resistance))

એકમ લંબાઈ 1 મીટર અને એકમ આડછેદનું ક્ષેત્રફળ એક ચોરસ મીટર ધરાવતા વાહકના અવરોધને તેની અવરોધકતા (વિશિષ્ટ અવરોધ) કહે છે.

$$1 \Omega \text{ મીટર} = 100 \Omega \text{ સેમી અથવા } 1 \Omega \text{ સેમી} = 0.01 \Omega \text{ મીટર}$$

વાહકતા : અવરોધ Rના વ્યસ્તને વાહકતા G કહેવામાં આવે છે.

$$G = \frac{1}{R} = \frac{A}{\rho \cdot l} = K \frac{A}{l} \text{ જ્યાં, } K = \frac{1}{\rho} \text{ છે. } K = G \cdot \frac{l}{A}$$

વાહકતાને SI એકમ સિમેન્સ (Siemens) S વડે દર્શાવવામાં આવે છે. તેને ઓહ્મ<sup>-1</sup> (ohm<sup>-1</sup> અથવા  $\Omega^{-1}$  અથવા મ્હો (mho અથવા  $\Omega$ ) તરીકે દર્શાવાય છે.

**વિશિષ્ટ વાહકતા (Specific conductivity) :** અવરોધકતાના વ્યસ્તને વિશિષ્ટ વાહકતા કહેવામાં આવે છે. IUPAC દ્વારા હવે એવું સ્વીકારાયું છે કે વિશિષ્ટ વાહકતાને વાહકતા તરીકે સ્વીકારવી. આથી વિશિષ્ટ વાહકતાને બદલે વાહકતા શબ્દ વાપરવામાં આવે છે. વાહકતાના સૂત્રમાં  $\frac{l}{A}$  નું મૂલ્ય વાહકતા માપવાના સાધન વાહકતા કોષનો અચળાંક હોય છે. તેનું મૂલ્ય  $\frac{l}{A}$  થી નક્કી કરી શકાય અથવા રસાયણવિજ્ઞાનનો ઉપયોગ કરી જ્ઞાત સાંદ્રતાવાળા KCl જેવા વિદ્યુતવિભાજ્ય દ્વારા પ્રયોગના તાપમાને તેની વાહકતા માપી સાહિત્યમાંથી તેનું મૂલ્ય મેળવી નક્કી કરી શકાય છે. મળેલી વાહકતા Gને કોષ અચળાંક (cell constant) વડે ગુણવાથી વિશિષ્ટ વાહકતા મળે છે, જેને ગ્રીક અક્ષર કપ્પા (kappa) K તરીકે દર્શાવાય છે.

વિશિષ્ટ વાહકતા K = મળેલી વાહકતા G × કોષ અચળાંક

વિશિષ્ટ વાહકતાનો SI એકમ S m<sup>-1</sup> અથવા S cm<sup>-1</sup> છે. એકમ લંબાઈ 1 મીટર અને એકમ આડછેદનું ક્ષેત્રફળ 1 ચોરસ મીટર ધરાવતા વાહકની વાહકતા Sm<sup>-1</sup> છે. 1 S cm<sup>-1</sup> = 0.01 S m<sup>-1</sup>

કોષ્ટક 3.4 298.15 કેલ્વિન તાપમાને કેટલાક પદાર્થોની વાહકતાનાં મૂલ્યો

પદાર્થ	વાહકતા $S m^{-1}$	પદાર્થ	વાહકતા $S m^{-1}$
<b>વાહક</b>		<b>જલીય દ્રાવણો</b>	
સોડિયમ	$2.1 \times 10^3$	શુદ્ધ પાણી	$3.5 \times 10^{-5}$
કોપર	$5.9 \times 10^3$	0.1 M HCl	3.91
સિલ્વર	$6.2 \times 10^3$	0.1 M KCl	0.14
ગોલ્ડ	$4.5 \times 10^3$	0.1 M NaCl	0.12
આયર્ન	$1.0 \times 10^3$	0.1 M $CH_3COOH$	0.047
ગ્રેફાઈટ	$1.2 \times 10$	0.01 M $CH_3COOH$	0.016
<b>અવાહક</b>		<b>અર્ધવાહક</b>	
કાચ	$1.0 \times 10^{-16}$	CuO	$1 \times 10^{-7}$
ટેફલોન	$1.0 \times 10^{-18}$	Si	$1.5 \times 10^{-2}$
		Ge	2.0

ઉપરના કોષ્ટક 3.4 પરથી સ્પષ્ટ થાય છે કે, જુદા જુદા પદાર્થોના વાહકતા મૂલ્યો વચ્ચે ઘણો મોટો તફાવત હોય છે. તેનો આધાર પદાર્થની લાક્ષણિકતાઓ પર રહે છે. તાપમાન અને દબાણ પણ પદાર્થોની વાહકતાના માપન પર અસર કરતાં પરિબળો છે.

વાહક પદાર્થોનું વર્ગીકરણ તેમની વાહકતાના મૂલ્યની માત્રા (magnitude)ના આધારે નીચે પ્રમાણે કરવામાં આવે છે :

(1) **સુવાહક** : ધાતુઓ અને મિશ્ર ધાતુઓની વાહકતા વધુ હોવાથી તેને સુવાહક કહેવામાં આવે છે. કેટલાક અધાત્વિય પદાર્થો જેવા કે ગ્રેફાઈટ, કાર્બનિક બહુલકો (organic polymers) સુવાહકો છે.

(2) **અવાહક** : કાચ તેમજ સિરામિક પદાર્થોની વાહકતા અતિઅલ્પ પ્રમાણમાં હોવાથી આ પદાર્થોને અવાહક પદાર્થો કહેવામાં આવે છે.

(3) **અર્ધવાહકો** : જે પદાર્થોની વાહકતાના મૂલ્યો સુવાહકો અને અવાહક પદાર્થોની વાહકતાનાં મૂલ્યો વચ્ચેના હોય તે પદાર્થો અર્ધવાહકો તરીકે જાણીતા છે. સિલિકોન, જર્મેનિયમ, ગેલિયમ આર્સેનાઈડ વગેરે અર્ધવાહકો છે.

કેટલાક પદાર્થોની અવરોધકતા શૂન્ય હોય છે અને તેની વાહકતા ખૂબ જ વધારે હોય તેને અતિસુવાહકો (Superconductors) કહેવામાં આવે છે. અગાઉ ધાતુઓ અને મિશ્ર ધાતુઓ નીચા તાપમાને (0થી 15 K) અતિસુવાહકો તરીકે ગણાતી હતી. પરંતુ ઊંચા તાપમાને (150 K) ઘણા બધા સિરામિક પદાર્થો અને મિશ્રિત ઓક્સાઈડ અતિસુવાહકો તરીકે જાણીતા છે.

ધાતુઓ દ્વારા થતા વિદ્યુતવહનને ધાત્વિક અથવા ઇલેક્ટ્રોનિય વહન કહેવામાં આવે છે. તે ઇલેક્ટ્રોનના સ્થળાંતર દ્વારા થાય છે. ઇલેક્ટ્રોનિય વાહકતા નીચેનાં પરિબળો પર આધાર રાખે છે :

- (1) ધાતુનું બંધારણ અને તેની લાક્ષણિકતાઓ
- (2) ધાતુ પરમાણુના સંયોજકતા કોષમાં રહેલા ઇલેક્ટ્રોનની સંખ્યા
- (3) તાપમાનમાં વધારો કરવાથી ધાતુની વિદ્યુતવાહકતા ઘટે છે.

વિદ્યુતવહન દરમિયાન ધાતુના બંધારણમાં કોઈ ફેરફાર થતો નથી.

### 3.17 આયનીય વહનશીલતા (Ionic Mobility)

શુદ્ધ પાણીમાં હાઈડ્રોજન અને હાઈડ્રોક્સિલ આયનોનું પ્રમાણ અતિઅલ્પ  $10^{-7}$  M હોય છે. તેથી પાણી મંદવાહક તરીકે ઓળખાય છે. (વાહકતા =  $3.5 \times 10^{-5}$  S  $m^{-1}$ )

જ્યારે વિદ્યુતવિભાજ્ય પદાર્થને પાણીમાં ઓગાળતાં તેનું આયનીકરણ થવાથી દ્રાવણની વાહકતા વધે છે. દ્રાવણની વાહકતા મુખ્યત્વે દ્રાવણમાં રહેલા આયનોને કારણે હોય છે. આ પ્રકારની વાહકતાને આયનીય વાહકતા કહે છે. આયનીય વાહકતાનો આધાર નીચેનાં પરિબલો પર રહેલો છે :

- ઉમેરેલા વિદ્યુતવિભાજ્યની પ્રકૃતિ (nature)
- ઉત્પન્ન થયેલા આયનોના કદ અને તેમનું જલીયકરણ
- દ્રાવકની પ્રકૃતિ અને તેની સ્નિગ્ધતા (viscosity)
- વિદ્યુતવિભાજ્યની સાંદ્રતા
- તાપમાન

આયનીય દ્રાવણોમાં વિદ્યુતપ્રવાહ પસાર કરતાં વીજરાસાયણિક પ્રક્રિયાઓ થવાથી દ્રાવણના બંધારણમાં ફેરફાર થાય છે.

**મોલરવાહકતા (Molar conductivity) :** જુદા જુદા વિદ્યુતવિભાજ્યના એક જ દ્રાવકમાં બનાવેલાં અલગ અલગ દ્રાવણોની વાહકતા એક જ તાપમાને અલગ અલગ હોય છે. આમ થવાનું કારણ ઉત્પન્ન થયેલા આયનોનો વીજભાર તેમજ આયનોના કદ છે. વિદ્યુતવિભાજ્યોની સાંદ્રતા અને વિદ્યુતદબાણની અસર નીચે આયનોનું થતું સ્થાનાંતરણ પણ અલગ અલગ વાહકતા માટે જવાબદાર છે. આથી આવાં દ્રાવણોની વાહકતા મોલર વાહકતા વડે દર્શાવવી વધુ અર્થસભર રહે છે.

મોલરવાહકતા  $\Lambda_m$  (ગ્રીક અક્ષર લેમ્ડા) વડે દર્શાવવામાં આવે છે.

$$\text{મોલરવાહકતા } \Lambda_m = \frac{K \times 1000}{C}$$

જ્યાં, K = કપ્પા (kappa) વિશિષ્ટ વાહકતા અને C = દ્રાવણની સાંદ્રતા મોલારિટી એકમમાં

મોલરવાહકતાનો એકમ મ્હો સેમી<sup>2</sup> મોલ<sup>-1</sup> છે. જો દ્રાવણની સાંદ્રતા નોર્માલિટી અથવા ગ્રામ તુલ્યભારમાં લેવામાં આવે, તો તુલ્યવાહકતાનો એકમ મ્હો સેમી<sup>2</sup> ગ્રામતુલ્ય<sup>-1</sup> થશે.

**દ્રાવણની સાંદ્રતાના ફેરફારો સાથે તેની વાહકતામાં થતાં ફેરફારો :** દ્રાવણમાં ઓગાળેલા વિદ્યુતવિભાજ્યની સાંદ્રતામાં ફેરફાર થવાથી દ્રાવણની વાહકતા તેમજ તેની મોલરવાહકતામાં ફેરફાર થાય છે. નિર્બળ તેમજ પ્રબળ બંને પ્રકારના વિદ્યુતવિભાજ્ય પદાર્થોનાં દ્રાવણોમાં સાંદ્રતા ઘટવાની સાથે દ્રાવણની વાહકતા હંમેશાં વધે છે. દ્રાવણના એકમ કદમાં વીજભારનું વહન કરતા આયનોની સંખ્યા દ્રાવણની સાંદ્રતા ઘટવાથી ઓછી થાય છે. આ હકીકતથી સ્પષ્ટ થાય છે કે દ્રાવણની વાહકતા ઘટે છે.

એકમ આડછેદ ધરાવતાં અને એકમ લંબાઈના અંતરે રહેલા બે પ્લેટિનમ ધ્રુવો વચ્ચે રહેલા એકમ કદ ધરાવતા આપેલી સાંદ્રતાના વિદ્યુતવિભાજ્યના દ્રાવણ વડે થતું વિદ્યુતવહન એ દ્રાવણની વાહકતા છે.

ઉપરની હકીકત નીચેના સૂત્રથી સ્પષ્ટ થશે :

$$G = \frac{KA}{l} = K, A \text{ અને } l \text{ ના માપ એકમ મીટર અથવા સેમીમાં લેતાં.}$$

આમ, એકમ આડછેદ ધરાવતાં અને એકમ લંબાઈના અંતરે રહેલા બે ધ્રુવ વચ્ચે રહેલા એક મોલ વિદ્યુતવિભાજ્ય ધરાવતા V કદના દ્રાવણની વાહકતાને **મોલરવાહકતા** કહેવામાં આવે છે.

$$\Lambda_m = \frac{KA}{l} \quad l = 1 \text{ અને } A = V \text{ (1 મોલ વિદ્યુતવિભાજ્ય ધરાવતા દ્રાવણનું કદ)}$$


$$\therefore \Lambda_m = K \cdot V$$

જો એક મોલ વિદ્યુતવિભાજ્યના દ્રાવણનું કુલ કદ V વધારવામાં આવે તો દ્રાવણની સાંદ્રતામાં ઘટાડો થવાથી તેની મોલરવાહકતામાં વધારો થાય છે. જ્યારે સાંદ્રતા મૂલ્ય લગભગ શૂન્ય થાય એટલે કે અનંત મંદન પામે ત્યારે મોલરવાહકતાને સીમિત મોલર વાહકતા કહે છે અથવા અનંત મંદને વાહકતા પણ કહે છે. સીમિત મોલર વાહકતાને  $\Lambda_m^0$  વડે દર્શાવવામાં આવે છે. જુદા જુદા વિદ્યુતવિભાજ્ય પદાર્થો પાણીમાં જુદી જુદી માત્રામાં આયનીકરણ પામે છે અને આયનોનું પ્રમાણ જુદું જુદું આપે છે, જે વધારે અથવા ઓછું હોય છે. આથી જેનું આયનીકરણ વધુ થઈ વધુ આયનો આપે અને વધારે વાહકતા દર્શાવે તેને પ્રબળ વિદ્યુતવિભાજ્ય કહે છે. જેમ કે NaCl, KCl, MgCl<sub>2</sub>, KNO<sub>3</sub>ના જલીય દ્રાવણ જે વિદ્યુતવિભાજ્ય પદાર્થનું જલીય દ્રાવણમાં ઓછું આયનીકરણ થાય, ઓછા આયન આપે અને ઓછી વાહકતા દર્શાવે તેને નિર્બળ વિદ્યુતવિભાજ્ય કહે છે. દા.ત., CH<sub>3</sub>COOH, NH<sub>4</sub>OH, HCNના જલીય દ્રાવણ.

**પ્રબળ વિદ્યુતવિભાજ્યોની વાહકતા :** પ્રબળ વિદ્યુતવિભાજ્યના દ્રાવણનું મંદન કરતાં તેની વાહકતા  $\Lambda_m$ ના મૂલ્યમાં વધારો થાય છે.

$$\Lambda_m = \Lambda_m^0 - AC^{\frac{1}{2}}$$

$\Lambda_m$  નાં મૂલ્યો સાથે  $C^{\frac{1}{2}}$  નું આલેખન કરવામાં આવે તો આ આલેખ સીધી રેખા મળશે. જેમાં આંતરછેદનું મૂલ્ય  $\Lambda_m^0$  થશે અને ઢાળનું મૂલ્ય A થશે. અચળાંક Aનું મૂલ્ય, વિદ્યુતવિભાજ્યનો પ્રકાર (ધન આયન અને ઋણ આયનમાં થતું તેનું વિયોજન), આપેલ દ્રાવક અને તાપમાન પર આધાર રાખે છે. NaCl, KCl, CaCl<sub>2</sub> અને MgCl<sub>2</sub> વિદ્યુતવિભાજ્ય પદાર્થો અનુક્રમે 1 : 1, 1 : 1, 2 : 1 અને 2 : 1 સંયોજકતા ધરાવતા પદાર્થો પ્રબળ વિદ્યુતવિભાજ્ય તરીકે જાણીતા છે. એક જ પ્રકારના તમામ વિદ્યુતવિભાજ્યો માટે Aનાં મૂલ્યો સરખા રહે છે.



**નિર્બળ વિદ્યુતવિભાજ્યોની વાહકતા :** મંદન સાથે વાહકતાના ફેરફારનો અભ્યાસ વૈજ્ઞાનિક ઓસવાલ્ડે (Ostwald) કર્યો હતો. પ્રબળ વિદ્યુતવિભાજ્ય કરતાં નિર્બળ વિદ્યુતવિભાજ્ય સાંદ્રતાના ઘટાડા સાથે વાહકતામાં વધારો વિશેષ જણાય છે. આ પ્રકારના અભ્યાસને **ઓસવાલ્ડનો મંદનનો નિયમ** કહે છે.

વધુ સાંદ્રતા ધરાવતા એસિટિક એસિડ જેવા નિર્બળ વિદ્યુતવિભાજ્યનો વિયોજન અંશ ઘણો ઓછો હોય છે. આવા વિદ્યુતવિભાજ્યો માટે 1 મોલ વિદ્યુતવિભાજ્ય ધરાવતા દ્રાવણનું મંદન કરવાથી તેના કુલ કદમાં થતા વધારાની સાથે તેના વિયોજન અંશમાં વધારો થાય છે. પરિણામે આયનોની સંખ્યામાં વધારો થવાથી તેની **મોલરવાહકતા  $\Lambda_m$**  માં વધારો થાય છે. આલેખ પરથી સ્પષ્ટ થાય છે, કે આવાં દ્રાવણોની અતિ મંદનસ્થિતિએ તેની મોલર વાહકતા આકૃતિમાં દર્શાવ્યા પ્રમાણે વકરૂપે વધે છે. આવાં દ્રાવણો માટે  $\Lambda_m$  આલેખને X-અક્ષ તરફ લંબાવવાથી આંતરછેદ મળતો ન હોવાથી અનંત મંદને (સાંદ્રતા લગભગ શૂન્ય) **સીમિત મોલરવાહકતા  $\Lambda_m^0$**  નું મૂલ્ય મેળવી શકાતું નથી. કોહ્લરોશના આયનોના સ્વતંત્ર અભિગમનના સિદ્ધાંત દ્વારા આવા વિદ્યુતવિભાજ્યો માટે સીમિત મોલરવાહકતાનાં મૂલ્યો મેળવી શકાય છે.

નિર્ભળ વિદ્યુતવિભાજ્ય માટે આપેલી સાંદ્રતાએ તેનો વિયોજનઅંશ ( $\alpha$ ) (degree of dissociation) નીચે મુજબ થશે :

$$\text{વિયોજન અંશ } (\alpha) = \frac{\text{આપેલ સાંદ્રતાએ દ્રાવણની મોલર વાહકતા } \Lambda_m}{\text{અનંત મંદને દ્રાવણની સીમિત મોલર વાહકતા } \Lambda_m^0}$$

આપણે જાણીએ છીએ કે,  $K = \frac{C\alpha^2}{(1-\alpha)}$  જ્યાં,  $K$  = નિર્ભળ વિદ્યુતવિભાજ્યનો વિયોજન અચળાંક,  $C$  = દ્રાવણની

$$\text{સાંદ્રતા, } \alpha = \text{નિર્ભળ વિદ્યુતવિભાજ્યનો વિયોજન અંશ} = \frac{\Lambda_m}{\Lambda_m^0}$$

$$= \frac{C \Lambda_m^2}{\Lambda_m^0{}^2 \left(1 - \frac{\Lambda_m}{\Lambda_m^0}\right)} = \frac{C \Lambda_m^2}{\Lambda_m^0 \left(\Lambda_m^0 - \Lambda_m\right)}$$

**દાખલો 20 :** 0.001028 મોલ લિટર<sup>-1</sup> એસિટિક એસિડની વાહકતા  $4.95 \times 10^{-5} \text{ S cm}^{-1}$  છે જો એસિટિક એસિડની સીમિત મોલર વાહકતા  $390.5 \text{ S cm}^2 \text{ mol}^{-1}$  હોય, તો તેનો વિયોજન અચળાંક ગણો.

$$\text{ઉકેલ : } \Lambda_m = \frac{K}{C} = \frac{4.95 \times 10^{-5} \text{ S cm}^{-1}}{0.001028 \text{ mol L}^{-1}} \times \frac{1000 \text{ cm}^3}{\text{L}} = 48.15 \text{ S cm}^2 \text{ mol}^{-1}$$

$$\alpha = \frac{\Lambda_m}{\Lambda_m^0} = \frac{48.15 \text{ S cm}^2 \text{ mol}^{-1}}{390.5 \text{ S cm}^2 \text{ mol}^{-1}} = 0.1233$$

$$K_a = \frac{C\alpha^2}{1-\alpha} = \frac{0.001028 \text{ mol L}^{-1} \times (0.1233)^2}{1-0.1233}$$

$$K_a = 1.78 \times 10^{-5} \text{ mol L}^{-1}$$

### 3.18 કોહ્લરોશનો આયનોના સ્વતંત્ર અભિગમનનો સિદ્ધાંત (Kohlrausch's law of independent migration of ions)

મોલરવાહકતા ( $\Lambda_m$ )નું મૂલ્ય જુદા જુદા વિદ્યુતવિભાજ્ય માટે મેળવી શકાય છે. આ ઉપરાંત સાંદ્રતામાં ફેરફાર સાથે મોલરવાહકતા ( $\Lambda_m$ )નાં મૂલ્યો પણ બદલાશે. અભ્યાસ પરથી જણાયું છે કે, KCl જેવા પ્રબળ વિદ્યુતવિભાજ્યની જુદી જુદી સાંદ્રતાએ મળેલ મોલરવાહકતા ( $\Lambda_m$ )નો આલેખ સીધી રેખા મળે છે. આ આલેખમાં સીમિત (Limiting) મોલરવાહકતાનાં મૂલ્યોને શૂન્ય સાંદ્રતા (અનંતમંદને) લંબાવતા મળતા આંતર્છેદનું મૂલ્ય એટલે કે અનંતમંદને મોલરવાહકતા ( $\Lambda_m^0$ ) (intercept) મળશે. પરંતુ  $\text{CH}_3\text{COOH}$  જેવા નિર્ભળ વિદ્યુતવિભાજ્યની જુદી જુદી સાંદ્રતાએ મળેલ મોલરવાહકતાનાં મૂલ્યોનો આલેખ સીધી રેખા ન મળતાં વક્ર મળે છે. આથી તેમના આંતર્છેદન સાચા મળતા નથી અને સાચા અનંત મંદને મોલરવાહકતાનાં મૂલ્યો મળતાં નથી.

વૈજ્ઞાનિક કોહ્લરોશે કેટલાક પ્રબળ વિદ્યુતવિભાજ્યના  $\Lambda_m^0$  નાં મૂલ્યોનો અભ્યાસ કર્યો. તેમાં કેટલીક ખાસિયતો જોવા મળી જેમ કે NaX અને KX (X = Cl, Br, I) જેવા પ્રબળ વિદ્યુતવિભાજ્યોનાં  $\Lambda_m^0$  નાં મૂલ્યો વચ્ચેનો તફાવત સરખો આવ્યો. દા.ત.,



$$\begin{aligned} \Lambda_m^0 \text{KCl} - \Lambda_m^0 \text{NaCl} &= \Lambda_m^0 \text{KBr} - \Lambda_m^0 \text{NaBr} = \Lambda_m^0 \text{KI} - \Lambda_m^0 \text{NaI} = 23.4 \text{ મ્હો સેમી}^2 \text{ મોલ}^{-1} \text{ એ જ પ્રમાણે,} \\ \Lambda_m^0 \text{NaBr} - \Lambda_m^0 \text{NaCl} &= \Lambda_m^0 \text{KBr} - \Lambda_m^0 \text{KCl} = 1.8 \text{ મ્હો સેમી}^2 \text{ મોલ}^{-1} \text{ થશે.} \end{aligned}$$

આ અભ્યાસ પરથી એમ તારવી શકાય કે પ્રબળ વિદ્યુતવિભાજ્યની મોલરવાહકતા તેમાં રહેલા ધન આયન અને ઋણ આયનની આયનીય મોલરવાહકતાના સરવાળા બરાબર થાય છે. જેમ કે,  $\Lambda_m^0 \text{NaCl} = \lambda_m^0 \text{Na}^+ + \lambda_m^0 \text{Cl}^-$

જો વિદ્યુતવિભાજ્ય વિયોજનને કારણે  $\nu_+$  ધન આયન અને  $\nu_-$  ઋણ આયન આપે તો, તેમની સીમિત મોલરવાહકતા  $\Lambda_m^0 = \nu_+ \lambda_{m^+}^0 + \nu_- \lambda_{m^-}^0$  લખી શકાય. (જ્યાં,  $\lambda_{m^+}^0$  અને  $\lambda_{m^-}^0$  અનુક્રમે ધન આયન અને ઋણ આયનની સિમિત મોલરવાહકતા છે.)

આ પરથી, કોહ્લરોશનો નિયમ આ પ્રમાણે લખી શકાય : 'વિદ્યુતવિભાજ્યની અનંત મંદને મોલરવાહકતા ( $\Lambda_m^0$ )નું મૂલ્ય તેમાં રહેલા ધન આયન અને ઋણ આયનની અનંત મંદને મોલરવાહકતા  $\lambda_{m^+}^0$  અને  $\lambda_{m^-}^0$  ના મૂલ્યના સરવાળા બરાબર હોય છે.'

કોહ્લરોશના નિયમની ઉપયોગિતામાં નિર્બળ વિદ્યુતવિભાજ્યની મોલરવાહકતા, યોગ્ય પ્રબળ વિદ્યુતવિભાજ્યોની મોલરવાહકતા મેળવી સરવાળો કે બાદબાકી કરી મેળવી શકાય છે. તે નીચેના ઉદાહરણ પરથી સ્પષ્ટ થશે :

ધારો કે નિર્બળ વિદ્યુતવિભાજ્ય  $\text{CH}_3\text{COOH}$ ની મોલરવાહકતા નક્કી કરવી છે તો  $\text{CH}_3\text{COONa}$ ,  $\text{HCl}$  અને  $\text{NaCl}$  જેવા પ્રબળ વિદ્યુતવિભાજ્યોની મોલરવાહકતા નક્કી કરીને ગણતરીથી મેળવી શકાય.

$$\Lambda_m^0 \text{CH}_3\text{COOH} = \Lambda_m^0 \text{CH}_3\text{COONa} + \Lambda_m^0 \text{HCl} - \Lambda_m^0 \text{NaCl}$$

કોહ્લરોશ નિયમ પ્રમાણે

$$\begin{aligned} \Lambda_m^0 \text{CH}_3\text{COOH} &= \lambda_m^0 \text{CH}_3\text{COO}^- + \lambda_m^0 \text{Na}^+ + \lambda_m^0 \text{H}^+ + \lambda_m^0 \text{Cl}^- - (\lambda_m^0 \text{Na}^+ + \lambda_m^0 \text{Cl}^-) \\ &= \lambda_m^0 \text{CH}_3\text{COO}^- + \lambda_m^0 \text{Na}^+ + \lambda_m^0 \text{H}^+ + \lambda_m^0 \text{Cl}^- - \lambda_m^0 \text{Na}^+ - \lambda_m^0 \text{Cl}^- \end{aligned}$$

$$\Lambda_m^0 \text{CH}_3\text{COOH} = \lambda_m^0 \text{CH}_3\text{COO}^- + \lambda_m^0 \text{H}^+$$

### કોષ્ટક 3.5 298 K તાપમાને કેટલાક આયનોની સીમિત મોલરવાહકતા

આયન	$\lambda^0$ ( $\text{S cm}^2 \text{mol}^{-1}$ )	આયન	$\lambda^0$ ( $\text{S cm}^2 \text{mol}^{-1}$ )
$\text{H}^+$	349.6	$\text{OH}^-$	199.1
$\text{Na}^+$	50.1	$\text{Cl}^-$	76.3
$\text{Ca}^{2+}$	119.0	$\text{CH}_3\text{COO}^-$	40.9
$\text{Mg}^{2+}$	106.0	$\text{Br}^-$	78.1
		$\text{SO}_4^{2-}$	160.0

**દાખલો 21 :** CaCl<sub>2</sub> અને MgSO<sub>4</sub>નાં દ્રાવણોની સીમિત મોલરવાહકતા ગણો.

આયન	સીમિત મોલરવાહકતાનાં મૂલ્યો S cm <sup>2</sup> mol <sup>-1</sup>
Ca <sup>2+</sup>	119.0
Mg <sup>2+</sup>	106.0
SO <sub>4</sub> <sup>2-</sup>	160.0
Cl <sup>-</sup>	76.3

**ઉકેલ :** કોલ્લરોશના સિદ્ધાંત મુજબ

$$\begin{aligned} \text{(i) } \Lambda_m^0 \text{CaCl}_2 &= \Lambda_m^0 \text{Ca}^{2+} + 2\Lambda_m^0 \text{Cl}^- \\ &= 119 + 2(76.3) \\ &= 271.6 \text{ S cm}^2 \text{ mol}^{-1} \end{aligned}$$

$$\begin{aligned} \text{(ii) } \Lambda_m^0 \text{MgSO}_4 &= \Lambda_m^0 \text{Mg}^{2+} + \Lambda_m^0 \text{SO}_4^{2-} \\ &= 106.0 + 160.0 \\ &= 266.0 \text{ S cm}^2 \text{ mol}^{-1} \end{aligned}$$

**દાખલો 22 :** NaCl, HCl અને CH<sub>3</sub>COONaની સીમિત મોલરવાહકતા  $\Lambda_m^0$  નાં મૂલ્યો અનુક્રમે 126.4, 425.9 અને 91.05 cm<sup>2</sup> mol<sup>-1</sup> હોય, તો એસિટિક એસિડની સીમિત મોલરવાહકતાનું મૂલ્ય ગણો.

$$\begin{aligned} \text{ઉકેલ : } \Lambda_m^0 \text{CH}_3\text{COOH} &= \Lambda_m^0 \text{H}^+ + \Lambda_m^0 \text{CH}_3\text{COO}^- \\ &= \Lambda_m^0 \text{H}^+ + \Lambda_m^0 \text{Cl}^- + \Lambda_m^0 \text{CH}_3\text{COO}^- + \Lambda_m^0 \text{Na}^+ - \Lambda_m^0 \text{Cl}^- - \Lambda_m^0 \text{Na}^+ \\ &= \Lambda_m^0 \text{HCl} + \Lambda_m^0 \text{CH}_3\text{COONa} - \Lambda_m^0 \text{NaCl} \\ &= (425.9 + 91.0 - 126.4) = 390.5 \text{ S cm}^2 \text{ mol}^{-1} \end{aligned}$$

### 3.19 બેટરી (Batteries)

**ઔદ્યોગિક કોષ અને બળતણ કોષ (Commercial Cells and Fuel Cells) :** કોઈ પણ કોષ વિદ્યુતપ્રવાહ મેળવવાનો એક સ્રોત છે. કોષ (બેટરી)માં રાસાયણિક પ્રક્રિયા દ્વારા મળતી રાસાયણિકઊર્જાનું વિદ્યુતઊર્જામાં રૂપાંતર થાય છે.

ઔદ્યોગિક વપરાશ માટેના કોષમાં સૂકો કોષ (dry cell), Ni-Cd સંગ્રાહક કોષ (Ni-Cd storage cell), લેડ સંગ્રાહક કોષ (lead storage cell), બળતણ કોષ (fuel cell) વગેરેનો સમાવેશ થાય છે. તેના બે પ્રકાર પાડી શકાય છે : (1) પ્રાથમિક કોષ અને (2) દ્વિતીયક કોષ.

**(1) પ્રાથમિક કોષ :** લાંબા વપરાશ બાદ મૂત એટલે બિનઉપયોગી બનેલા કોષને પુનઃજીવિત એટલે પુનઃઉત્પાદન કરી શકાય નહિ તેવા પ્રકારના કોષને **પ્રાથમિક કોષ** કહે છે. દા.ત., સૂકો કોષ.

(2) દ્વિતીયક કોષ : પુનઃજીવિત એટલે પુનઃઉત્પાદિત કરી શકાય તેવા પ્રકારના કોષને દ્વિતીયક કોષ કહે છે. દા.ત., લેડ સંગ્રાહક કોષ અને Ni-Cd સંગ્રાહક કોષ.

**3.19.1 સૂકો કોષ (Dry cell) :** આ પ્રકારનો સૂકો કોષ અથવા પ્રાથમિક કોષ સૌપ્રથમ 1867માં ફ્રાન્સના વૈજ્ઞાનિક લેક્લેન્શે (Leclanche) બનાવ્યો હોવાથી તેને લેક્લેન્શે કોષ પણ કહેવાય છે.

આ કોષમાં ઝિંક ધાતુના બંધ તળિયાવાળા નળાકારની અંદરની બાજુ પાતળા છિદ્રાળુ કાગળનું અસ્તર લગાડેલું હોય છે. આ નળાકારના મધ્ય ભાગમાં ગ્રેફાઈટનો સળિયો તળિયાને સ્પર્શ નહિ તે રીતે ગોઠવી તેની આજુબાજુ થોડા પ્રમાણમાં  $MnO_2$  અને કાર્બનના મિશ્રણને ભરી બાકીના નળાકારને  $NH_4Cl$  અને  $ZnCl_2$ ના મિશ્રણની લૂગદીથી ભરી નળાકારનું મોં ગ્રેફાઈટનો સળિયો સહેજ બહાર રહે તે રીતે ખાસ પ્રકારના મીણથી સીલ કરી દેવામાં આવે છે.


નળાકારની બહારના ભાગ ઉપર જાડા કાગળનું અવાહક પણ ચડાવવામાં આવે છે. જ્યારે ઝિંકના નળાકાર અને ગ્રેફાઈટના સળિયાને વિદ્યુતવાહક તાર વડે જોડવામાં આવે છે ત્યારે ઝિંક એનોડ તરીકે અને  $MnO_2$ ના સંપર્કમાં રહેલો ગ્રેફાઈટનો સળિયો કેથોડ તરીકે વર્તે છે. આ વિદ્યુતધ્રુવો પર થતી પ્રક્રિયાઓ નીચે પ્રમાણે છે :

**કેથોડ પરની પ્રક્રિયા :**  $2MnO_2 + 2NH_4^+ + 2e^- \rightarrow Mn_2O_3 + 2NH_3 + H_2O$


**એનોડ પરની પ્રક્રિયા :**  $Zn(s) \rightarrow Zn^{2+}(aq) + 2e^-$

વાસ્તવમાં કેથોડ પરની પ્રક્રિયાથી મળતી મેંગેનીઝયુક્ત નીપજ કોષના સતત વપરાશના સમય અને તે વપરાશ વચ્ચેના સમયના ગાળા પર પણ આધાર રાખે છે. આ કોષનો પોટેન્શિયલ લગભગ 1.5 વોલ્ટ હોય છે. અહીં  $Mn(III)$ નું  $Mn(IV)$ માં ઓક્સિડેશન, વિદ્યુતપ્રવાહની દિશા ઊલટાવીને કરી શકાતું નથી. આથી આ કોષ એક વખત મૂત એટલે બિનઉપયોગી થયા બાદ પુનઃજીવિત એટલે પુનઃઉત્પાદિત કરી શકાતો નથી. આથી આ કોષ પ્રાથમિક કોષ તરીકે ઓળખાય છે. સૂકો કોષ એ ખરેખર સૂકો નથી, કારણ કે તેમાં  $NH_4Cl$  અને  $ZnCl_2$ ની ભીની લૂગદી ભરેલી હોય છે. જો કોષ સંપૂર્ણપણે સૂકો હોય તો તેમાં વિદ્યુતનું વહન થઈ શકે નહિ. વધારે વોલ્ટેજ મેળવવા માટે બે કે તેથી વધારે કોષોને શ્રેણીમાં જોડીને વધારે વોલ્ટેજ મેળવી શકાય છે. આથી જ, ટોર્ચ, ટ્રાન્ઝિસ્ટર, રેડિયો અને બીજાં નાનાં મોટાં ઇલેક્ટ્રોનિક સાધનોમાં સૂકો કોષ વપરાય છે.


(2) મરક્યુરી કોષ (Mercury cell) : મરક્યુરી કોષ, ઓછા વિદ્યુતપ્રવાહના ઉત્પાદન માટેનું વ્યવસ્થિત ઉપકરણ (સાધન) છે. તેનો વધુ ઉપયોગ શ્રવણ ઉપકરણોમાં, ઘડિયાળમાં વગેરેમાં થાય છે. તેમાં ઝિંક મરક્યુરી ( $Zn-Hg$ )નું આવરણ એનોડ સ્વરૂપે અને લૂગદી ( $HgO$ ) મરક્યુરી ઓક્સાઈડ અને કાર્બન કેથોડ સ્વરૂપે હોય છે. તેમાં વિદ્યુતવાહકીય લૂગદી  $KOH$  અને  $ZnO$ ની બનાવેલી હોય છે. તેનાં વિદ્યુતધ્રુવો પર થતી પ્રક્રિયાઓ કોષમાં નીચે પ્રમાણે છે.





આકૃતિ 3.3 સૂકો કોષ




આકૃતિ 3.4



આકૃતિ 3.5 મરક્યુરી કોષ



આ પ્રક્રિયાનું સંપૂર્ણ સમીકરણ નીચે પ્રમાણે થાય :







આ કોષનો કોષ પોટેન્શિયલ લગભગ 1.35 વોલ્ટ હોય છે અને આ કોષના સંપૂર્ણ આયુષ્ય દરમિયાન સંપૂર્ણ પ્રક્રિયામાં કોઈ પણ આયન ઉત્પન્ન થતા નથી.

**3.19.2 દ્વિતીયક કોષ (Secondary cell) :** પુનઃજીવિત એટલે પુનઃઉત્પાદિત કરી શકાય તેવા પ્રકારના કોષને દ્વિતીયક કોષ કહે છે. લેડ-સંગ્રાહક કોષ અને Ni-Cd સંગ્રાહક કોષ દ્વિતીયક કોષ છે.

**લેડ સંગ્રાહક કોષ (Lead storage cell) :** બે કે તેથી વધારે કોષોને શ્રેણીમાં જોડી વધારે વોલ્ટેજ મેળવવા જેનું ચાર્જિંગ થઈ શકે છે તેને લેડ સંગ્રાહક કોષ કહે છે.


આ કોષની રચનામાં વાદળી (sponge) જેવા લેડની પ્લેટ અને  $\text{PbO}_2$ નું અસ્તર લગાડેલી લેડની પાતળી પ્લેટ 38 % (W/W) સાંદ્ર સલ્ફ્યુરિક એસિડ ભરેલા પાત્રમાં ડુબાડવામાં આવેલી હોય છે. વિદ્યુતવાહક તાર વડે આ બે પ્લેટોને જોડતાં વિદ્યુતધ્રુવો પર નીચેની ડિસ્ચાર્જિંગ પ્રક્રિયાઓ થઈ વિદ્યુતપ્રવાહ ઉત્પન્ન થાય છે :



આકૃતિ 3.6 લેડ સંગ્રાહક કોષ

અહીં ઉત્પન્ન થયેલો  $\text{PbSO}_4$  વિદ્યુતધ્રુવોની સપાટી ઉપર ચોંટેલો રહે છે. આ કોષનો પોટેન્શિયલ લગભગ 2 વોલ્ટ હોય છે. કોષ કાર્યરત હોય ત્યારે પ્રક્રિયામાં  $\text{H}_2\text{SO}_4$ ના દ્રાવણની ઘનતા ઘટે છે. શરૂઆતમાં દ્રાવણની ઘનતા 1.25-1.30 ગ્રામ મિલિ<sup>-1</sup> હોય છે. પરંતુ જ્યારે કોષ વિદ્યુતપ્રવાહ ઉત્પન્ન કરતો બંધ પડે છે ત્યારે દ્રાવણની ઘનતા ઘટીને 1.10-1.15 ગ્રામ મિલિ<sup>-1</sup> થાય છે. જો કોષને ઊંચું વિદ્યુતદબાણ ધરાવતા અન્ય કોષ સાથે જોડીને વિરુદ્ધ દિશામાં વિદ્યુતપ્રવાહ પસાર કરવામાં આવે તો વિદ્યુતધ્રુવો ઉપર પ્રતિગામી પ્રક્રિયાઓ થવાથી કોષ પુનઃ વિદ્યુતપ્રવાહ ઉત્પન્ન કરવા સક્ષમ થાય છે. આમ છતાં આ કોષને પુનઃજીવિત કરવા માટેની પદ્ધતિની ક્ષમતા 100 % હોતી નથી. આથી સમયાંતરે કોષમાં 38 % (W/W) સાંદ્રતા ધરાવતું  $\text{H}_2\text{SO}_4$ નું દ્રાવણ ઉમેરવું પડે છે. લાંબા સમયના વપરાશ પછી આ કોષ નિરુપયોગી થઈ જાય છે.

લેડ સંગ્રાહક કોષમાં થતી ચાર્જિંગ પ્રક્રિયાઓ નીચે પ્રમાણે થાય છે :



લેડ સંગ્રાહક કોષના એક જ પાત્રમાં ભરેલા દ્રાવણમાં એકથી વધારે એનોડ અને કેથોડ ડુબાડી તેને શ્રેણીમાં જોડવાથી 2.0 વોલ્ટથી વધારે પોટેન્શિયલ મેળવી શકાય છે. કારની બેટરીમાં છ કોષો જોડી 12 વોલ્ટ મેળવી શકાય છે. 11થી 12 કોષોને શ્રેણીમાં જોડી 22થી 24 વોલ્ટ જેટલું વીજદબાણ મેળવી શકાય.

**Ni-Cd સંગ્રાહક કોષ / નિકલ-કેડમિયમ સંગ્રાહક કોષ (Ni-Cd Storage Cell) :** લેડ સંગ્રાહકકોષની જેમજ અન્ય દ્વિતીયક કોષ તરીકે નિકલ-કેડમિયમ કોષ અગત્યનો છે. જેનું આયુષ્ય લેડ સંગ્રાહક કોષ કરતાં વધારે છે પરંતુ તેનું ઉત્પાદન વધુ ખર્ચાળ છે. આ કોષની કાર્યપદ્ધતિમાં વિદ્યુતધ્રુવની પ્રક્રિયાઓ ચાર્જિંગ અને ડિસ્ચાર્જિંગ હોય છે. ડિસ્ચાર્જિંગની સંપૂર્ણ પ્રક્રિયા નીચે પ્રમાણે છે :




**3.19.3 બળતણ કોષ (Fuel cell) :** H<sub>2</sub>, CO અથવા મિથેન જેવા બળતણના દહનથી ઉત્પન્ન થતી ઊર્જાનું એક જ તબક્કામાં વિદ્યુતઊર્જામાં રૂપાંતર કરી શકે તેવા કોષને બળતણ કોષ કહે છે. હાઈડ્રોજનનું ઓક્સિડેશન થતાં ગરમી રૂપે ઘણી ઊર્જા ઉત્પન્ન થાય છે.




આપણે જાણીએ છીએ કે, બળતણનું દહન કરવાથી ઉષ્મા ઉત્પન્ન થાય છે. સાબરમતી, ગાંધીનગર, વણાકબોરી વગેરે થર્મલ પાવરસ્ટેશનોમાં મુખ્યત્વે ખનિજ કોલસાનો બળતણ તરીકે ઉપયોગ કરી ઉત્પન્ન થયેલી ઉષ્માથી પાણીનું વરાળમાં રૂપાંતર કરવામાં આવે છે. આ વરાળથી ટર્બાઈન દ્વારા વિદ્યુતનું ઉત્પાદન કરવામાં આવે છે. આ પદ્ધતિથી ઉત્પન્ન થયેલી દહનઊર્જાનું વિદ્યુતશક્તિમાં સૌથી વધુ 35 % જેટલું રૂપાંતર થાય છે એટલે તેની કાર્યક્ષમતા ઘણી ઓછી છે. પરંતુ જો દહનપ્રક્રિયાથી ઉત્પન્ન થતી ઊર્જા સીધેસીધી જ વિદ્યુતરૂપે મળે તો ઊર્જાનો દુર્વ્યય ઘટે છે. બળતણ કોષમાં આ હેતુ સિદ્ધ કરવામાં આવ્યો છે. બળતણ કોષમાં વિવિધ પ્રકારના બળતણનો ઉપયોગ થઈ શકે છે. **બળતણ કોષની રજૂઆત સૌપ્રથમ વૈજ્ઞાનિક બેકને કરી હતી.**

**હાઈડ્રોજન બળતણ કોષ (Hydrogen fuel cell) :** હાઈડ્રોજનનો બળતણ તરીકે ઉપયોગ કરતા કોષની સાદી સમજ આકૃતિ 3.8 દ્વારા આપી છે.



એક પાત્રમાં ઉદ્દીપક સાથેના છિદ્રાણુ કાર્બનના બે પડદા ગોઠવી તેની વચ્ચે NaOHનું સાંદ્ર જલીય દ્રાવણ ભરવામાં આવે છે. આ બંને પડદા નિષ્ક્રિય વિદ્યુતધ્રુવો તરીકેનું કાર્ય કરે છે. એનોડ તરીકે વર્તતા વિદ્યુતધ્રુવમાં પ્લેટિનમ અને કેથોડ તરીકે વર્તતા વિદ્યુતધ્રુવમાં પ્લેટિનમ તથા સિલ્વર ઓક્સાઈડનો મિશ્ર પાઉડર ઉદ્દીપક તરીકે વપરાય છે. એનોડમાંથી હાઈડ્રોજન વાયુ અને કેથોડમાંથી ઓક્સિજન વાયુ પસાર કરતા વિદ્યુતધ્રુવો પર પ્રક્રિયાઓ થવાથી વિદ્યુતપ્રવાહ ઉત્પન્ન થાય છે.



આકૃતિ 3.7 Ni-Cd સંગ્રહકોષ



આકૃતિ 3.8 બળતણ કોષ




સૈદ્ધાંતિક દષ્ટિએ આ પ્રકારના કોષની વિદ્યુત ઉત્પાદન-ક્ષમતા 100 % હોય એવી અપેક્ષા રાખી શકાય છે. પરંતુ વાસ્તવિકપણે પ્રાપ્ત થતી ક્ષમતા લગભગ 70-75 % જેટલી હોય છે. આ કોષનો પોટેન્શિયલ લગભગ 1.23 વોલ્ટ હોય છે.

**ફાયદાઓ** : બીજા કોષોની સરખામણીમાં બળતણ કોષના અનેક ફાયદા છે. બળતણ કોષથી હવાનું પ્રદૂષણ થતું નથી. વધુમાં તે અવાજ ઉત્પન્ન કરતો નથી અને થર્મલ પાવર સ્ટેશનના વીજઉત્પાદનની સરખામણીમાં ખૂબ ઊંચી ક્ષમતા ધરાવે છે. અમેરિકાના વૈજ્ઞાનિકોએ અવકાશીય એપોલો પોગ્રામમાં અવકાશયાનમાં આ પ્રકારના કોષનો ઉપયોગ કર્યો હતો. તદુપરાંત કોષની પ્રક્રિયા દરમિયાન ઉત્પન્ન થતી પાણીની બાષ્પને ઠંડી પાડી મળતા પાણીનો ઉપયોગ પીવા માટે થયો હતો. હાલમાં પરદેશમાં આવા બળતણ કોષોનો ઉપયોગ વધતો જાય છે.

### 3.20 ક્ષારણ (Corrosion)


હવાના સંપર્કમાં રહેલી કેટલીક ધાતુઓનું ધીમે ધીમે ક્ષારણ થાય છે. લોખંડ ઉપર કાટ ચઢે છે. તાંબા અને પિત્તળનાં વાસણો ઉપર લીલા રંગનો ક્ષાર ઉત્પન્ન થાય છે. ચાંદીનો ચળકાટ પણ જાંખો પડે છે. આમ થવાનું કારણ આ ધાતુઓની સપાટી પર ધાતુ અને હવાના ઓક્સિજન વચ્ચે થતી રાસાયણિક પ્રક્રિયા છે. વાસ્તવિક પ્રક્રિયાઓ કંઈક અંશે અટપટી છે. તેમ છતાં અહીં લોખંડ સાથે થતી પ્રક્રિયા નીચેના ઉદાહરણ દ્વારા સમજાવું :



આકૃતિ 3.9 લોખંડના ક્ષારણની પ્રક્રિયા


લોખંડના સળિયા કે પાત્રમાં આયર્નમાં પરમાણુઓની ગોઠવણી સંપૂર્ણપણે નિયમિત કદાપિ હોઈ શકે નહિ જેમકે સળિયામાં જ્યાં સહેજ વળાંક હોય ત્યાં આગળ તેની સ્ફટિક રચના અતિસૂક્ષ્મ પ્રમાણમાં અવ્યવસ્થિતપણે ગોઠવાયેલી હોય છે. તદુપરાંત તેની સ્ફટિક જાળીરચના પણ ક્ષતિયુક્ત હોય છે. વધુમાં આયર્નમાં કોપર જેવી અન્ય ધાતુની અશુદ્ધિ પણ અતિઅલ્પ માત્રામાં હોય છે.

આ અતિસૂક્ષ્મ સપાટી સક્રિય હોવાથી આ સપાટીઓમાંના પરમાણુઓ ખૂબ સરળતાથી ઈલેક્ટ્રોન ગુમાવીને ધન આયનમાં રૂપાંતર પામી શકે છે. આથી લોખંડના વળાંક આગળની સપાટી ઉપરના આયર્નના પરમાણુઓ ઓક્સિડેશન પ્રક્રિયા અનુભવે છે.




આ પ્રક્રિયા થવા માટે જરૂરી પાણીના અણુઓ હવામાંના ભેજ દ્વારા મળે છે. આથી વળાંક આગળની સપાટી એનોડ તરીકે વર્તે છે. ઉત્પન્ન થયેલા ઈલેક્ટ્રોનનું વહન આયર્નના સળિયા દ્વારા થાય છે અને તે સપાટી પરના એવા

બિંદુએ પહોંચે છે કે જ્યાં તેની હાજરીમાં હવામાંનો ઓક્સિજન રિડક્શન પ્રક્રિયા કરે છે. આ બિંદુ કેથોડ તરીકે વર્તવાથી નીચેની પ્રક્રિયા થાય છે :



આ પ્રક્રિયા માટે જરૂરી  $\text{H}^+$  આયર્નના સળિયાની સપાટીને લાગેલા ભેજમાં ઓગળેલા કાર્બન ડાયોક્સાઇડથી ઉત્પન્ન થયેલા  $\text{H}_2\text{CO}_3$ ના વિયોજનથી મળી રહે છે. આ રીતે એક પ્રકારનો વિદ્યુતરાસાયણિક કોષ લોખંડના સળિયાની સપાટી ઉપર રચાવાથી તે એનોડ તરીકે વર્તે છે. તે બિંદુએથી કાટ લાગવાની પ્રક્રિયા શરૂ થાય છે. ઓક્સિડેશનથી ઉત્પન્ન થતાં  $\text{Fe}^{2+}(\text{aq})$ નું હવામાંના ઓક્સિજન દ્વારા  $\text{Fe}^{3+}$  આયનમાં ઓક્સિડેશન થાય છે, જે કેથોડ તરફ પ્રસરણ પામી અંતે  $\text{Fe}_2\text{O}_3 \cdot x\text{H}_2\text{O}$  બને છે. જે કેથોડ તરીકે વર્તતા બિંદુએ  $\text{H}^+$  પ્રાપ્ત થઈ શકતાં ના હોય તો ભેજમાં ઓગળેલા ઓક્સિજનનું ઈલેક્ટ્રોન દ્વારા નીચેની પ્રક્રિયાથી રિડક્શન થાય છે :



**ક્ષારણ અટકાવવા માટેની પદ્ધતિઓ :** ઔદ્યોગિક રીતે તેમજ વિવિધ પરિવાહક સાધનોમાં લોખંડ એક અગત્યની ધાતુ છે. વિશ્વમાં તેનું ક્ષારણ થવાથી ખૂબ જ મોટું નુકસાન થાય છે. તેને અટકાવવા માટેની એક પદ્ધતિમાં તેની સપાટી સાથે ભેજનો સંપર્ક થવા દેવો જોઈએ નહિ.

લોખંડની સપાટી ઉપર ઝિંકનું અતિભારીક અસ્તર ચડાવવાથી આ હેતુ સિદ્ધ થાય છે. ઝિંકનું અસ્તર ચડાવેલા લોખંડને ગેલ્વેનાઇઝ્ડ આયર્ન કહે છે. જો ગેલ્વેનાઇઝ્ડ આયર્ન પરથી ઝિંકનું થોડું અસ્તર નીકળી જાય તોપણ લોખંડને કાટ લાગતો નથી. કારણ કે  $\text{E}^0_{\text{Zn}|\text{Zn}^{2+}}$ નું મૂલ્ય  $\text{E}^0_{\text{Fe}|\text{Fe}^{2+}}$  કરતાં વધારે હોય છે. આથી આયર્નની ખુલ્લી સપાટી પર ઝિંકના પરમાણુઓ પ્રસરી જાય છે.

લોખંડનું ક્ષારણ અટકાવવા માટેની બીજી પદ્ધતિમાં લોખંડની પાઈપને Mg અથવા Zn જેવી ઊંચા  $\text{E}^0_{\text{oxi}}$  મૂલ્ય ધરાવતી ધાતુ સાથે જોડી તે ધાતુની પાઈપને જમીનમાં દાટવામાં આવે છે. સ્ટીમરની લોખંડની પ્લેટોને કાટ ખાતી અટકાવવા માટે Mg અથવા Zn ધાતુના મોટા ચોસલા સાથે લોખંડની પ્લેટોને જોડી દરિયાના પાણીના સંપર્કમાં રાખવામાં આવે છે. આમ કરવાથી લોખંડની પ્લેટ કેથોડ તરીકે વર્તે છે અને Mg અથવા Znના ચોસલા એનોડ તરીકે વર્તે છે. આ ચોસલાનું સતત ક્ષારણ થતું રહે છે અને તેને સમયાંતરે બદલવા પડે છે. આથી Mg અથવા Znના ચોસલા લોખંડની પ્લેટની બદલે બલિદાન આપે છે તેથી તેને **બલિદાન આપનાર એનોડ (Sacrificial Anode)** કહે છે.

આ ઉપરાંત વેક્સ લગાડવો, રંગ લગાડવો અને યોગ્ય રાસાયણિક પદાર્થો જેને **નિરોધકો (inhibitors)** કહે છે તેનો ઉપયોગ કરવાથી ધાતુની સપાટી સાથે વાતાવરણમાં રહેલા વાયુઓનો સંપર્ક ન થતાં રાસાયણિક પ્રક્રિયા થતી ન હોવાથી ધાતુનું ક્ષારણ અટકાવે છે.

### સારાંશ

- વિદ્યુતરાસાયણિક કોષમાં થતી પ્રક્રિયા રેડોક્ષ પ્રક્રિયા છે.
- વિદ્યુતરાસાયણિક કોષમાં રાસાયણિકઊર્જાનું વિદ્યુતઊર્જામાં રૂપાંતર થાય છે અને વિદ્યુતઊર્જા ઉત્પન્ન કરે છે.
- વિદ્યુતરાસાયણિક કોષ વોલ્ટેઈક અથવા ગેલ્વેનિક કોષ તરીકે ઓળખાય છે.
- ક્ષારસેતુ બે દ્રાવણોને જોડવાનું અને દ્રાવણોની વિદ્યુત તટસ્થતા જાળવવાનું કાર્ય કરે છે.
- વિદ્યુતરાસાયણિક કોષનું સાંકેતિક નિરૂપણ  $\text{Zn}(\text{s}) + \text{Cu}^{2+}(\text{aq}) \rightleftharpoons \text{Zn}^{2+}(\text{aq}) + \text{Cu}(\text{s})$  રાસાયણિક પ્રક્રિયા માટે નીચે પ્રમાણે થાય છે.  $\ominus \text{Zn}(\text{s}) | \text{Zn}^{2+}(1\text{M}) || \text{Cu}^{2+}(1\text{M}) | \text{Cu}(\text{s}) \oplus$  જ્યાં, એક ઊભી (I) લીટી વિદ્યુતધ્રુવ અને દ્રાવણના સક્રિય આયનો વચ્ચે સંપર્ક દર્શાવે છે અને બે ઊભી (II) લીટી ક્ષાર-સેતુનો નિર્દેશ કરે છે.

- વિદ્યુતધ્રુવોના પ્રકાર : (i) ધાતુના સક્રિય વિદ્યુતધ્રુવ (ii) નિષ્ક્રિય વિદ્યુતધ્રુવ (iii) વાયુમય વિદ્યુતધ્રુવ.
- વિદ્યુતધ્રુવ અને જે દ્રાવણમાં તેને ડુબાડ્યો હોય તે દ્રાવણ સંયુક્તપણે અર્ધ કોષ તરીકે ઓળખાય છે. અર્ધ કોષનું નિરૂપણ વિદ્યુતધ્રુવ અને સક્રિય આયનોનાં સૂત્રો વચ્ચે ઊભી લીટી મૂકી કરવામાં આવે છે. દા.ત.,  $Zn(s) | Zn^{2+}(aq); Fe(s) | Fe^{2+}(aq)$
- વાયુ વિદ્યુતધ્રુવનું નિરૂપણ નિષ્ક્રિય ધાતુ વાયુનું આણ્વિય સૂત્ર અને સક્રિય આયનોનાં સૂત્રો દ્વારા કરવામાં આવે છે. દા.ત.,  $Pt | H_2(g) (1 \text{ બાર}) | H^+(aq)$ .
- પ્રમાણિત હાઈડ્રોજનવાયુ વિદ્યુતધ્રુવ સંદર્ભ અર્ધ કોષ તરીકે વર્તે છે. તેનો પ્રમાણિત પોટેન્શિયલ 0.0 વોલ્ટ ગણવામાં આવે છે. પ્રમાણિત H ધ્રુવની મદદથી અજ્ઞાત-ધ્રુવના પ્રમાણિત પોટેન્શિયલના મૂલ્ય શોધવામાં આવે છે.
- વિદ્યુતરાસાયણિક કોષ રાસાયણિકઊર્જાનું વિદ્યુતઊર્જામાં રૂપાંતર કરતું સાધન છે.
- કોષમાંના બે વિદ્યુતધ્રુવોને જોડતાં ઇલેક્ટ્રોનનો પ્રવાહ રાસાયણિક પ્રક્રિયા અન્વયે ઊપજેલા વિદ્યુતચાલકબળ હેઠળ એનોડથી કેથોડ તરફ બાહ્ય પરિપથમાં વહે છે. આ વિદ્યુતદબાણને કોષ પોટેન્શિયલ  $E_{Cell}$  કહે છે.
- કોષ પ્રમાણિત હોય તો તેનો કોષ પોટેન્શિયલ  $E^0_{Cell}$  વડે દર્શાવાય છે. કોષનો સાચો પોટેન્શિયલ માપવા માટે પોટેન્શિયોમીટરનો ઉપયોગ થાય છે.
- કોષ પોટેન્શિયલ  $E_{Cell} = E_{\text{કેથોડનો રિડક્શન પોટેન્શિયલ}} - E_{\text{એનોડનો રિડક્શન પોટેન્શિયલ}}$   

$$E^0_{Cell} = E^0_{\text{કેથોડનો પ્રમાણિત પોટેન્શિયલ}} - E^0_{\text{એનોડનો પ્રમાણિત પોટેન્શિયલ}}$$
- વિદ્યુતકોષનો પોટેન્શિયલ હાઈડ્રોજન વિદ્યુતધ્રુવના સંદર્ભમાં માપવામાં આવે ત્યારે બીજા વિદ્યુતધ્રુવના પોટેન્શિયલ ઇલેક્ટ્રોમોટિવ ફોર્સ (emf) તરીકે ઓળખવામાં આવે છે.
- નર્સ્ટનું સમીકરણ  $E_{Cell} = E^0_{Cell} - \frac{0.059}{n} \log \frac{[C_1]}{[C_2]}$  જેનાં 0.059 મૂલ્ય એ 298 K તાપમાને  $\frac{2.303RT}{F}$  નું મૂલ્ય છે.  $R = 8.314 \text{ J K}^{-1} \text{ mol}^{-1}$  અને  $F = 96500 \text{ (Coulomb)}$
- નર્સ્ટના સમીકરણની મદદથી  $K_C$  (સંતુલન અચળાંક), pH,  $K_w$  (પાણીનો આયનીય ગુણાકાર) શોધી શકાય છે.
- એનોડ અને કેથોડ એક જ વિદ્યુતધ્રુવના હોય પરંતુ તેમના ક્ષારનાં દ્રાવણોની સાંદ્રતા જુદી જુદી હોય તો પણ વિદ્યુતરાસાયણિક કોષ બને છે જેને સાંદ્રતા કોષ કહે છે.  
 દા.ત.,  $\ominus Fe(s) | Fe^{2+} (0.6M) || Fe^{2+} (0.8M) | Fe(s) \oplus$  સાંદ્રતા કોષ છે.
- વિદ્યુતવિભાજન કોષ વિદ્યુતરાસાયણિક કોષ કરતાં વિરુદ્ધ પ્રકારનો કોષ છે. વિદ્યુતવિભાજન કોષમાં વિદ્યુતઊર્જાનું રાસાયણિકઊર્જામાં રૂપાંતર થાય છે. એસિડિક પાણીનું વિદ્યુતવિભાજન કરતાં કેથોડ પર  $H_2$  વાયુ અને એનોડ પર  $O_2$  વાયુ ઉત્પન્ન થાય છે.
- માઈકલ ફેરાડેએ વિદ્યુતવિભાજન માટે આપેલા પહેલા અને બીજા નિયમ બાદ આધુનિક નિયમની રજૂઆત થઈ “રિડક્શન અને ઓક્સિડેશન અર્ધ-પ્રક્રિયાઓ દ્વારા વિદ્યુતધ્રુવો પર પ્રાપ્ત થતી નીપજોના મોલની સંખ્યા તે પ્રક્રિયાઓની તત્વયોગમિતિ દ્વારા કોષમાંથી પસાર થતા વિદ્યુતના જથ્થા સાથે સંબંધ ધરાવે છે.”
- 1 મોલ ઇલેક્ટ્રોન દ્વારા વહન થતા વિદ્યુતજથ્થાને 1 ફેરાડે કહે છે, જેને સંજ્ઞા F વડે દર્શાવાય છે. 1 ફેરાડે (F) = 96487  $\approx$  96500 કુલોમ્બ



વિદ્યુતભાર (Q) = વિદ્યુતપ્રવાહ (I) × સમય (t)

$$F = \frac{I \times t}{96500}$$

વિદ્યુતવિભાજનથી પ્રાપ્ત થતી નીપજો :

- પિગાળેલા NaClના વિદ્યુતવિભાજનથી Na ધાતુ અને Cl<sub>2</sub> વાયુ મળે છે.
- સાંદ્ર NaClનું વિદ્યુતવિભાજન ગ્રેફાઈટના ધ્રુવો વચ્ચે કરતાં Cl<sub>2</sub> વાયુ અને દ્રાવણમાં NaOH મેળવી શકાય છે જે NaOHનું ઔદ્યોગિક ઉત્પાદન છે.
- અશુદ્ધ ધાતુને એનોડ તરીકે લેવામાં આવે છે અને તે જ ધાતુના ક્ષારના દ્રાવણમાં વિદ્યુતવિભાજન કરવામાં આવે તો તે રીતે ધાતુનું શુદ્ધિકરણ કરી શકાય છે અને કેથોડ ઉપર શુદ્ધ ધાતુ જમા કરી શકાય છે. ઉમદા ધાતુઓ એનોડ પંક તરીકે પડી રહે છે.
- Na<sub>2</sub>SO<sub>4</sub>ના જલીય દ્રાવણનું વિદ્યુતવિભાજન એ વાસ્તવમાં પાણીનું જ વિદ્યુતવિભાજન છે.
- ગીબ્સની મુક્ત ઊર્જા (G) અને વિદ્યુતરાસાયણિક કોષમાં આપમેળે થતી પ્રક્રિયાઓના પોટેન્શિયલ વચ્ચેનો સંબંધ નીચેના સૂત્ર દ્વારા દર્શાવી શકાય.  $\Delta G^0 = -nFE^0_{\text{Cell}}$

$\Delta G$  ઉપરથી સંતુલન અચળાંક મેળવવા,  $\Delta G^0 = -nFE^0_{\text{Cell}} = -RT \ln K_C$

$$\log K_C = \frac{nFE^0_{\text{Cell}}}{2.303RT}$$

- વિદ્યુતીય વહનની દૃષ્ટિએ ઘન અને પ્રવાહી પદાર્થો બે પ્રકારના હોય છે. વિદ્યુતપ્રવાહનું વહન કરે તેવા પદાર્થોને વાહક પદાર્થો અને વિદ્યુતપ્રવાહનું વહન ન કરે તેવા પદાર્થોને અવાહક પદાર્થો કહે છે.
- વાહક પદાર્થો બે પ્રકારના હોય છે : (i) ધાત્વિક વાહકો (ii) વિદ્યુતવિભાજ્ય દ્રાવણો દ્વારા થતું વિદ્યુતવહન. વિદ્યુતવિભાજ્ય દ્રાવણો દ્વારા થતા વિદ્યુતવહનમાં વિદ્યુતીય અવરોધનો ખ્યાલ મેળવવો જરૂરી છે. જેથી વિદ્યુતીય વાહકતા સમજી શકાય.
- કોઈ પણ એકસરખા વાહકનો અવરોધ તેની લંબાઈ (l)ના સમપ્રમાણમાં અને તેના આડછેદના ક્ષેત્રફળ (A)ના વ્યસ્ત પ્રમાણમાં હોય છે.  $R \propto \frac{l}{A}$   $R = \rho \frac{l}{A}$  થાય.  $\rho$  સમપ્રમાણતા અચળાંક છે, જેને અવરોધકતા કહે છે જેને વિશિષ્ટ અવરોધ પણ કહે છે.
- અવરોધકતાનો SI એકમ ઓહ્મ મીટર ( $\Omega \text{ m}$ ) છે. અવરોધ Rના વ્યસ્તને વાહકતા G કહેવામાં આવે છે.

$$G = \frac{1}{R} = \frac{A}{\rho l} = K \frac{A}{l} \text{ જ્યાં, } K = \frac{1}{\rho} \text{ છે.}$$

- વાહકતાનો SI એકમ સાયમન્સ S વડે દર્શાવવામાં આવે છે. જેને ઓહ્મ<sup>-1</sup> (ohm<sup>-1</sup> અથવા  $\Omega^{-1}$ ) અથવા મ્હો (mho અથવા  $\mathcal{U}$ ) તરીકે દર્શાવાય છે. મળેલી વાહકતા G ને કોષઅચળાંક વડે ગુણવાથી વિશિષ્ટ વાહકતા મળે છે, જેને ગ્રીક અક્ષર કપ્પા (K) તરીકે દર્શાવાય છે.
- વિશિષ્ટ વાહકતા (K) = અવલોકિત વાહકતા × કોષઅચળાંક વિશિષ્ટ વાહકતાનો SI એકમ S m<sup>-1</sup> અથવા S cm<sup>-1</sup> છે.

- વાહક પદાર્થોનું વર્ગીકરણ તેની વાહકતાના મૂલ્યની માત્રાના આધારે ત્રણ પ્રકારે કરવામાં આવે છે : (i) સુવાહક (ii) અર્ધવાહકો (iii) અવાહક. જે પદાર્થોની અવરોધકતા શૂન્ય હોય તેની વાહકતા ખૂબ જ વધારે હોય તેને અતિસુવાહકો કહે છે. ધાતુઓ અને મિશ્ર ધાતુઓ 0થી 15 K તાપમાને અતિસુવાહક તેમજ સિરામિક પદાર્થો અને મિશ્રિત ઓક્સાઇડ 150 K તાપમાને અતિસુવાહકો હોય છે.

- આયનીય વહનશીલતા અને મોલરવાહકતા  $\Lambda_m = \frac{K \times 1000}{C}$ ; જ્યાં, K (કપ્પા) = વાહકતા C = દ્રાવણની સાંદ્રતા મોલરવાહકતાનો એકમ મ્હો સેમી<sup>2</sup> મોલ<sup>-1</sup> છે. જો દ્રાવણની સાંદ્રતા નોર્માલિટી અથવા ગ્રામ તુલ્યભારમાં લેવામાં આવે, તો તુલ્યવાહકતાનો એકમ મ્હો સેમી<sup>2</sup> ગ્રામતુલ્ય<sup>-1</sup>

- એકમ આડછેદ ધરાવતાં અને એકમ લંબાઈના અંતરે રહેલા બે પ્લેટિનમ ધ્રુવો વચ્ચે રહેલા એકમ કદ ધરાવતા આપેલી સાંદ્રતાના વિદ્યુતવિભાજ્યના દ્રાવણ વડે થતું વિદ્યુતવહન એ દ્રાવણની વાહકતા છે.

તેથી  $G = \frac{KA}{l} = K$  (A અને l એકમ માપના છે.)



મોલરવાહકતા  $\Lambda_m = \frac{KA}{l}$  જ્યાં, l = 1 અને A = V (એક મોલ વિદ્યુતવિભાજ્ય દ્રાવણનું કદ)

$\therefore \Lambda_m = K \cdot V$  થાય.

- મોલરવાહકતાને અનંત મંદને વાહકતા સીમિત મોલરવાહકતા  $\Lambda_m^0$  વડે દર્શાવવામાં આવે છે. કોહ્લરોશનો આયનોના સ્વતંત્ર અભિગમનનો સિદ્ધાંત : “વિદ્યુતવિભાજ્યની અનંત મંદને મોલરવાહકતા  $\Lambda_m^0$ નું મૂલ્ય તેમાં રહેલા ધન આયન અને ઋણ આયનની અનંત મંદને મોલરવાહકતા  $\lambda_{m^+}^0$  અને  $\lambda_{m^-}^0$  ના સરવાળા બરાબર હોય છે.



- કોહ્લરોશના નિયમની ઉપયોગિતામાં નિર્ભળ વિદ્યુતવિભાજ્યની મોલરવાહકતા યોગ્ય પ્રબળ વિદ્યુતવિભાજ્યોની મોલરવાહકતા મેળવી સરવાળા કે બાદબાકી કરી મેળવી શકાય છે.

- કોઈ પણ કોષ વિદ્યુતપ્રવાહ (battery) મેળવવામાં એક સ્રોત છે. ઔદ્યોગિક વપરાશ માટેના કોષ બે પ્રકારના હોય છે : (i) પ્રાથમિક કોષ. જેને લાંબા વપરાશ બાદ પુનઃજીવિત કરી શકાતો નથી. (ii) દ્વિતીયક કોષ, જેને લાંબા વપરાશ બાદ મૃત બનેલા કોષને પુનઃજીવિત એટલે કે પુનઃઉત્પાદિત કરી શકાય છે. સૂકોકોષ પ્રાથમિક કોષ અને સંગ્રાહકકોષ દ્વિતીયક કોષ છે. સૂકો કોષને લેકલાન્શો કોષ પણ કહે છે. સૂકા કોષમાં થતી રાસાયણિક પ્રક્રિયાઓ નીચે મુજબ છે :




- મરક્યુરી કોષ પણ પ્રાથમિક કોષ છે જેનો કોષ પોટેન્શિયલ લગભગ 1.35 વોલ્ટ છે.

**સંગ્રાહક કોષ** : લેડ સંગ્રાહક કોષ દ્વિતીયક કોષ છે. જેની રાસાયણિક પ્રક્રિયાઓ નીચે મુજબ છે :



આ કોષમાં રાસાયણિક પ્રક્રિયા દરમિયાન 2.0 વોલ્ટ જેટલો વીજપ્રવાહ ઉત્પન્ન થાય છે. કોષોને શ્રેણીમાં જોડી ઊંચો વોલ્ટેજ મેળવી શકાય છે. નિકલ કેડમિયમ સંગ્રાહક કોષ લાંબુ આયુષ્ય ધરાવતો હોઈ, તેનો ઉપયોગ લાંબા સમયના વપરાશ માટે થાય છે.



- વાયુ બળતણના દહનથી ઉત્પન્ન થતી દહન-ઉષ્મા શક્તિનું એક જ તબક્કામાં વિદ્યુતઊર્જામાં ઉત્પાદન થાય છે તેવા કોષને બળતણકોષ કહે છે. થર્મલ પાવર સ્ટેશનમાં વિદ્યુત ઉત્પાદનમાં કાર્યક્ષમતા ઓછી હોવાથી અને તેનાથી થતું પ્રદૂષણ અટકાવવા હવે બળતણકોષનો ઉપયોગ કરવામાં આવે છે.
- ધાતુક્ષારણને કારણે અબજો રૂપિયાનું નુકસાન થાય છે. ધાતુક્ષારણ એ રેડોક્ષ પ્રક્રિયા છે, જેમાં વિદ્યુતરાસાયણિક કોષની પ્રક્રિયાઓ થતાં એનોડ અને કેથોડ પર રાસાયણિક પ્રક્રિયાથી ધાતુ કટાય છે. તેનાં અટકાવ નિરોધકો અને ઈલેક્ટ્રોપ્લેટિંગથી કરી શકાય છે.

### સ્વાધ્યાય

#### 1. આપેલા બહુવિકલ્પમાંથી યોગ્ય વિકલ્પ પસંદ કરો :

- (1) વિદ્યુતરાસાયણિક કોષમાં કઈ પ્રક્રિયા થાય છે ?  
 (A) ઓક્સિડેશન (B) રિડક્શન (C) રેડોક્ષ (D) આપેલી બધી જ પ્રક્રિયાઓ
- (2) નીચેનામાંથી કઈ કોષ-પ્રક્રિયા ડેનિયલ કોષ માટેની છે ?  
 (A)  $\text{Cu}^{2+}(\text{aq}) + \text{Fe(s)} \rightleftharpoons \text{Fe}^{2+}(\text{aq}) + \text{Cu(s)}$   
 (B)  $\text{Zn}^{2+}(\text{aq}) + \text{Mg(s)} \rightleftharpoons \text{Zn(s)} + \text{Mg}^{2+}(\text{aq})$   
 (C)  $\text{Cu}^{2+}(\text{aq}) + \text{Zn(s)} \rightleftharpoons \text{Zn}^{2+}(\text{aq}) + \text{Cu(s)}$   
 (D) આપેલી બધી જ પ્રક્રિયાઓ
- (3) નીચેનામાંથી કયો કોષ સિદ્ધાંતથી જુદો પડે છે ?  
 (A) સંગ્રાહક કોષ (B) વિદ્યુતવિભાજન કોષ  
 (C) બળતણ કોષ (D) લેકલાન્શો કોષ
- (4) ડેનિયલ કોષમાં કઈ ઘટના બનતી નથી ?  
 (A) Cuની પટ્ટીના વજનમાં વધારો થાય છે.  
 (B) વિદ્યુતનું વહન ક્ષારસેતુ દ્વારા થાય છે.  
 (C) Znની પટ્ટીના વજનમાં વધારો થાય છે.  
 (D)  $\text{ZnSO}_4$ ના દ્રાવણનું રંગપરિવર્તન થતું નથી.
- (5) વિદ્યુતરાસાયણિક કોષ અમુક સમય બાદ કાર્ય કરતો અટકી જાય છે. શા માટે ?  
 (A) તાપમાન વધવાથી  
 (B) બંને ધ્રુવના કોષ પોટેન્શિયલનો તફાવત શૂન્ય થવાથી  
 (C) કોષમાં થતી પ્રક્રિયાની દિશા ઊલટાવવાથી  
 (D) સાંદ્રતામાં ફેરફાર થવાથી

- (6) વિદ્યુતરાસાયણિક કોષના ચોક્કસ કોષ પોટેન્શિયલ માપવા માટે શેનો ઉપયોગ થાય છે ?  
 (A) ગેલ્વેનોમીટર (B) એમિટર (C) પોટેન્શિયોમીટર (D) વોલ્ટમીટર
- (7) M, N, O, P અને Q પ્રમાણિત અર્ધ કોષના, પ્રમાણિત પરિસ્થિતિમાં, પ્રમાણિત પોટેન્શિયલના ચઢતા ક્રમમાં હોય તો કયા બે અર્ધ કોષોના જોડાણ કરવાથી મળતા કોષનો કોષ પોટેન્શિયલ મહત્તમ હશે ?  
 (A) M અને N (B) M અને Q (C) M અને P (D) M અને O
- (8)  $E^0_{red} = \dots\dots\dots$   
 (A)  $E^0_{oxi}$  (B)  $-E^0_{red}$  (C)  $-E^0_{oxi}$  (D)  $E^0_{redox}$
- (9) નીચે આપેલી કોષ-પ્રક્રિયા માટે કોષનું સાંકેતિક નિરૂપણ શું થશે ?  
 $Fe(s) + Cd^{2+}(aq) \rightleftharpoons Fe^{2+}(aq) + Cd(s)$   
 (A)  $\ominus Fe(s) | Fe^{2+}(1M) || Cd(s) | Cd^{2+}(1M) \oplus$   
 (B)  $\ominus Cd(s) | Cd^{2+}(1M) || Fe^{2+}(1M) | Fe(s) \oplus$   
 (C)  $\ominus Cd(s) | Cd^{2+}(1M) || Fe(s) | Fe^{2+}(1M) \oplus$   
 (D)  $\ominus Fe(s) | Fe^{2+}(1M) || Cd^{2+}(1M) | Cd(s) \oplus$
- (10) સિલ્વરનાઈટ્રેટના દ્રાવણમાં નિકલના ટુકડા નાખવાથી દ્રાવણ રંગીન બને છે, કારણ કે...  
 (A) નિકલનું ઓક્સિડેશન થાય છે. (B) ચાંદીનું ઓક્સિડેશન થાય છે.  
 (C) નિકલનું રિડક્શન થાય છે. (D) ચાંદીનું અવક્ષેપન થાય છે.
- (11) X, Y અને Z ધાતુના પ્રમાણિત રિડક્શન પોટેન્શિયલનાં મૂલ્યો અનુક્રમે 0.34 V, 0.80 V અને -0.45 V છે. તો તેમનો રિડક્શનકર્તાનો પ્રબળતા ક્રમ જણાવો :  
 (A)  $Z > Y > X$  (B)  $Z > X > Y$  (C)  $X > Y > Z$  (D)  $Y > Z > X$
- (12)  $MgSO_4$ ,  $AgNO_3$  અને  $AlCl_3$ ના દ્રાવણમાંથી 1 મોલ ઇલેક્ટ્રોન પસાર કરતાં ધ્રુવો આગળ Mg, Ag અને Al નીચેના પૈકી કયા મોલ ગુણોત્તરમાં જમા થશે ?  
 (A) 1 : 1 : 1 (B) 1 : 2 : 3 (C) 2 : 1 : 3 (D) 3 : 6 : 2
- (13) સાંદ્ર NaClના જલીય દ્રાવણનું ગ્રેફાઈટના ધ્રુવો વચ્ચે વિદ્યુતવિભાજન કરતાં કેથોડ અને એનોડ ઉપર અનુક્રમે શું ઉત્પન્ન થાય છે.  
 (A)  $Cl_2$  અને Na (B)  $H_2$  અને  $O_2$  (C)  $Cl_2$  અને  $H_2$  (D)  $H_2$  અને  $Cl_2$
- (14) કોઈ પણ એક્સરખા વાહકનો અવરોધ ..... હોય છે.  
 (A) તેની લંબાઈના વ્યસ્ત પ્રમાણમાં  
 (B) તેની લંબાઈના સમપ્રમાણમાં  
 (C) તેના આડછેદના ક્ષેત્રફળના વર્ગના વ્યસ્ત પ્રમાણમાં  
 (D) તેના આડછેદના ક્ષેત્રફળના સમપ્રમાણમાં

- (15) સ્ટીમરની લોખંડની પ્લેટો સાથે Zn ધાતુના ચોસલા જોડી, દરિયાના પાણીના સંપર્કમાં રાખવાથી કોનું ક્ષારણ વધારે થાય છે ?
- (A) લોખંડ (B) ઝિંક  
(C) બંને (D) બેમાંથી કોઈ પણ ધાતુનું નહિ
- (16) વિદ્યુતીય અવરોધ માપવા માટેનું સાધન કયું છે ?
- (A) વોલ્ટમીટર (B) વ્હીસ્ટન બ્રિજ (C) ગેલ્વેનોમીટર (D) એમિટર
- (17) કયા તાપમાને સિરામિક્સ દ્રવ્યો અતિસુવાહક તરીકે જાણીતાં છે ?
- (A) 0 K (B) 200 K (C) 150 K (D) 15 K
- (18)  $l =$  લંબાઈ,  $R =$  અવરોધ અને  $A =$  આડછેદનું ક્ષેત્રફળ હોય, તો .....
- (A)  $R \propto \frac{l}{A}$  (B)  $R \propto \frac{A}{l}$  (C)  $R \propto \frac{1}{Al}$  (D)  $R \propto lA$

## 2. નીચેના પ્રશ્નોના ટૂંકમાં ઉત્તર લખો :

- (1) વિદ્યુતરાસાયણિક કોષ એટલે શું ?
- (2) ક્ષારસેતુનું કાર્ય લખો.
- (3) ક્ષારસેતુમાં ભરવામાં આવતાં દ્રાવણોનાં નામ લખો.
- (4) વાયુ વિદ્યુતધ્રુવ એટલે શું ? ગમે તે એકનું નિરૂપણ કરો.
- (5) કોષ-પોટેન્શિયલની વ્યાખ્યા લખો.
- (6) કોષ-પોટેન્શિયલ કયાં બે સાધનો દ્વારા માપી શકાય ?
- (7) નર્સ્ટ સમીકરણ લખી તેની તારવણી કયા નિયમોને આધારે થઈ શકે છે ?
- (8) નર્સ્ટ સમીકરણમાં 0.059નું મૂલ્ય શેમાંથી મેળવવામાં આવે છે ?
- (9) સાંદ્રતા કોષ એટલે શું ?
- (10)  $E_{\text{Cell}}$  અને  $E^{\circ}_{\text{Cell}}$  નું 0.0 વોલ્ટ મૂલ્ય કેવાં પરિબલોમાં થાય છે ?
- (11) કોષ-પોટેન્શિયલની ઉપયોગિતા લખો.
- (12) ફેરાડેનો વિદ્યુતવિભાજન માટેનો આધુનિક નિયમ લખો.
- (13) સાંદ્રતા કોષમાં એનોડની સાંદ્રતા, કેથોડની સાંદ્રતા કરતાં વધારે હોય તેવા સંજોગોમાં કોષ-પોટેન્શિયલનું મૂલ્ય કેવું હશે અને તે શું સૂચવશે ?
- (14) ક્ષારના જલીય દ્રાવણમાં વિદ્યુતવિભાજનથી પ્રાપ્ત થતી નીપજો કઈ બાબતો પર આધારિત છે ?

- (15) પ્રાઈમરી કોષ અને સેકન્ડરી કોષ એટલે શું ?
- (16) વિદ્યુતવિભાજનની ઉપયોગિતા લખો.
- (17) સૂકા કોષમાં વપરાતા રસાયણનાં નામ લખો.
- (18) હાઈડ્રોજન બળતણ કોષમાં વપરાતા ઉદ્દીપકનાં નામ લખો.
- (19) સૂકો કોષ પુનર્જીવિત કરી શકાતો નથી. શાથી ?
- (20) લેડ સંગ્રાહક કોષમાં કઈ ખામી ઉદ્ભવતા વિદ્યુતપ્રવાહ ઉત્પન્ન થતો બંધ થાય છે ? શા માટે ?
- (21) બળતણ કોષનો સિદ્ધાંત લખો.
- (22) બળતણ કોષના ફાયદા જણાવો.
- (23) ચાંદીની વીંટી એસિડના દ્રાવણમાં પડી ગઈ છે. ચિંતાનું કારણ બનશે ? શા માટે ?
- (24) એલ્યુમિનિયમની બાલદીમાં મોરથૂથુ (કોપર સલ્ફેટ)નું દ્રાવણ ભરી શકાશે ? શા માટે ?
- (25) emf શ્રેણી એટલે શું ?
- (26) ડેનિયલ કોષ કાર્ય કરે છે તે સમયે નરી આંખે શું નિરીક્ષણ કરી શકશો ?
- (27) 1.93 એમ્પિયર પ્રવાહ વીજપ્રવાહમાંથી પસાર કરવામાં આવે, તો એક બિંદુએથી એક સેકન્ડમાં કેટલાં ઇલેક્ટ્રોન પસાર થશે ?
- (28) વિદ્યુતીય અવરોધ શેના વડે દર્શાવવામાં આવે છે અને તેને લગતો નિયમ લખો.
- (29) વિશિષ્ટ વાહકતા એટલે શું ?
- (30) કોહ્લરોશનો નિયમ લખો.
- (31) વાહક પદાર્થનું વર્ગીકરણ તેમની વાહકતાના મૂલ્યને આધારે કરો.
- (32)  $\Lambda_m^0 = \nu_+ \lambda_{m+}^0 + \nu_- \lambda_{m-}^0$  શેનો નિર્દેશ કરે છે ?
- (33) અતિસુવાહક પદાર્થ કોને કહે છે ? તેના પર તાપમાનની અસર લખો.
- (34) ભેજમય ઓક્સિજન વાયુની રિડક્શન-પ્રક્રિયા ધાતુક્ષારણ માટે લખો.
- (35) પર્યાય સમજાવો : સેક્રિફિસિયલ એનોડ અને નિરોધકો.

### 3. નીચેના પ્રશ્નોના ઉત્તર લખો :

- (1) વિદ્યુતરાસાયણિક કોષ એટલે શું ? ડેનિયલ કોષનું સમીકરણ લખી એનોડ અને કેથોડ દર્શાવો.
- (2) ક્ષારસેતુની રચના લખી તેનું કાર્ય સમજાવો.

- (3) વિદ્યુતધ્રુવ એટલે શું ? તેના પ્રકાર લખી દરેકનું એક ઉદાહરણ આપો.
- (4) emf શ્રેણી એટલે શું ? તેના પરથી પ્રાપ્ત થતી માહિતી લખો.
- (5)  $E^0_{Ni^{2+}|Ni} = - 0.23 \text{ V}$ ,  $E^0_{Ag^+|Ag} = 0.80 \text{ V}$ ની મદદથી બનતા વીજરાસાયણિક કોષની પ્રક્રિયા લખી સાંકેતિક નિરૂપણ કરો.
- (6) Feની HCl સાથેની પ્રક્રિયાથી  $H_2$  વાયુમુક્ત થાય છે, પરંતુ Cuની HCl સાથેની પ્રક્રિયાથી  $H_2$  વાયુમુક્ત થતો નથી. સમજાવો.
- (7) કોષ પોટેન્શિયલની ઉપયોગિતા લખો.
- (8) નર્સ્ટનું સમીકરણ લખી તેમાં સમાયેલાં પદો સમજાવો.
- (9) વિદ્યુતવિભાજન માટે ફેરાડેના નિયમો લખો.
- (10) મંદ NaClના જલીય દ્રાવણનું વિદ્યુતવિભાજન ગ્રેફાઈટના ધ્રુવો વચ્ચે સમજાવો.
- (11)  $AgNO_3$ ના જલીય દ્રાવણમાં 7.5 એમ્પિયરનો વીજપ્રવાહ 200 સેકન્ડ માટે પસાર કરતાં વિદ્યુતવિભાજન દરમિયાન કેથોડ પર 1.08 ગ્રામ Ag મુક્ત થતો હોય, તો કોષની ક્ષમતા શોધો.  
(Ag = 108 u N = 14 u O = 16 u)
- (12)  $Na_2SO_4$ ના જલીય દ્રાવણનું ગ્રેફાઈટના ધ્રુવો વચ્ચે વિદ્યુતવિભાજન એ વાસ્તવમાં પાણીનું જ વિદ્યુતવિભાજન છે. સમજાવો.
- (13) ગીબ્સની મુક્ત-ઊર્જા અને કોષ-પોટેન્શિયલ સમજાવો.
- (14) 298 K તાપમાને  $E^0_{Cu^{2+}|Cu} = 0.34 \text{ V}$  અને  $E^0_{Fe^{2+}|Fe} = - 0.45 \text{ V}$  પ્રમાણિત પોટેન્શિયલ ધરાવતા વીજરાસાયણિક કોષનું નિરૂપણ કરતાં મુક્તશક્તિનો ફેરફાર અને સંતુલન અચળાંક શોધો.
- (15) અવરોધકતા અને વિશિષ્ટ વાહકતા સમજાવો.
- (16) ઔદ્યોગિક વપરાશના કોષનું વર્ગીકરણ લખી ઉદાહરણ આપો.
- (17) લેકલાન્શે કોષ સમજાવો.
- (18) ધાતુક્ષારણના નિવારણના ઉપાયો લખો.
- (19) લોખંડના ક્ષારણની પ્રક્રિયાઓ લખો.
- (20)  $Zn(s) | Zn^{2+}(0.6M) || Cd^{2+}(0.85M) | Cd(s)$  વીજરાસાયણિક  $E_{Cell}$  કોષનું મૂલ્ય શોધો.  
( $E^0_{Zn^{2+}|Zn} = - 0.76 \text{ V}$ ,  $E^0_{Cd^{2+}|Cd} = - 0.40 \text{ V}$ )

#### 4. નીચેના પ્રશ્નોના વિગતવાર ઉત્તર આપો :

- (1)  $\text{Zn(s)} + \text{Ag}^+(\text{aq}) \rightleftharpoons \text{Zn}^{2+}(\text{aq}) + \text{Ag(s)}$  પ્રક્રિયા પર આધારિત વીજરાસાયણિક કોષની નામ-નિર્દેશનવાળી આકૃતિ દોરી નીચેના પ્રશ્નોના ઉત્તર આપો :
  - (i) એનોડ અને કેથોડ દર્શાવી તેમના પર થતી પ્રક્રિયા લખો.
  - (ii) ઇલેક્ટ્રોનના વહનની દિશા દર્શાવો.
  - (iii) સાંકેતિક નિરૂપણ કરો.
- (2) વિદ્યુતવિભાજન એટલે શું ?  $\text{CuSO}_4$ ના જલીય દ્રાવણનું ગ્રેફાઈટના ધ્રુવો વડે થતું વિદ્યુતવિભાજન સમજાવો.
- (3)  $\text{CuSO}_4$ ના જલીય દ્રાવણનું  $\text{Cu}$ ના સક્રિય ધ્રુવો વડે વિદ્યુતવિભાજન સમજાવી તેની ઉપયોગિતા લખો.
- (4) કોલ્લરોશનો આયનોના સ્વતંત્ર અભિગમનનો સિદ્ધાંત લખી સમજાવો.
- (5) સંગ્રાહક કોષ એટલે શું ? લેડ સંગ્રાહક કોષ સમજાવો.
- (6) બળતણ કોષ એટલે શું ? હાઈડ્રોજન બળતણ કોષ સમજાવો.
- (7) ધાતુક્ષારણ સવિસ્તર સમજાવો.
- (8) આયનીય વહનશીલતા સમજાવો. તેનો આધાર ક્યાં પરિબળો ઉપર રહેલો છે તે સમજાવો.
- (9) પ્રમાણિત હાઈડ્રોજન વાયુ ધ્રુવ સવિસ્તર સમજાવો.
- (10) વિદ્યુતીય વહન સમજાવો.
- (11) મોલરવાહકતા સમજાવી, સાંદ્રતાના ફેરફારોની વાહકતા પર થતી અસર સમજાવો.
- (12) મરક્યુરી કોષ અને Ni-Cd સંગ્રાહક કોષ સમજાવો.

#### (13) નીચેના દાખલા ગણો :

- (1) નીચે આપેલા પ્રમાણિત કોષ-પોટેન્શિયલનો ઉપયોગ કરી મહત્તમ અને ન્યૂનતમ કોષ-પોટેન્શિયલ ધરાવતા કોષની રચના કરી, કોષ-પ્રક્રિયા લખો અને સંતુલન અચળાંક શોધો.

$$E^0_{\text{Fe}^{2+}|\text{Fe}} = -0.45 \text{ V}, E^0_{\text{Ag}^+|\text{Ag}} = 0.80 \text{ V}, E^0_{\text{Mg}^{2+}|\text{Mg}} = -2.37 \text{ V}$$

- (2) 298 K તાપમાને નીચે આપેલા કોષના કોષ-પોટેન્શિયલનાં મૂલ્ય શોધો :

$$(a) \ominus \text{Cd} | \text{Cd}^{2+}(0.02\text{M}) || \text{H}^+(1\text{M}) | \frac{1}{2} \text{H}_2(1 \text{ બાર}) | \text{Pt} \oplus$$

$$(b) \ominus \text{Mg} | \text{Mg}^{2+}(0.18\text{M}) || \text{Ag}^+(0.01\text{M}) | \text{Ag(s)} \oplus$$

$$(c) \ominus \text{Al} | \text{Al}^{3+}(0.25\text{M}) || \text{Zn}^{2+}(0.15\text{M}) | \text{Zn(s)} \oplus$$



- (3)  $\text{Sn}^{2+} | \text{Sn}$  અને  $\text{Ni}^{2+} | \text{Ni}$  અર્ધ કોષના પ્રમાણિત પોટેન્શિયલના મૂલ્ય અનુક્રમે  $-0.14$  અને  $-0.23$  છે. આ બે અર્ધ કોષને જોડતાં  $298 \text{ K}$  તાપમાને થતી પ્રક્રિયાનો સંતુલન અચળાંક શોધો.
- (4)  $298 \text{ K}$  તાપમાને નીચે આપેલા કોષનો પોટેન્શિયલ  $0.52 \text{ V}$  છે, તો  $\text{HCl}$ ના દ્રાવણની  $\text{pH}$  શોધો.  
 $(E^{\ominus}_{\text{Cu}^{2+} | \text{Cu}} = 0.34 \text{ V})$   
 $\ominus \text{Pt} | \text{H}_2(1 \text{ બાર}) | \text{HCl} (x\text{M}) || \text{Cu}^{2+}(0.02\text{M}) | \text{Cu(s)} \oplus$
- (5)  $298 \text{ K}$  તાપમાને નીચે આપેલા કોષનો પોટેન્શિયલ  $0.588 \text{ V}$  છે, તો પાણીનો આયનીય ગુણાકાર ( $K_w$ ) ગણો.  
 $\ominus \text{Pt} | \text{H}_2(1 \text{ બાર}) | \text{NaOH} (0.01\text{M}) || \text{HCl} (0.01\text{M}) | \text{H}_2(1 \text{ બાર}) | \text{Pt} \oplus$
- (6)  $298 \text{ K}$  તાપમાને  $1$  બાર દબાણે ગ્રેફાઈટના વિદ્યુતધ્રુવો વચ્ચે  $\text{CuSO}_4$ ના વિદ્યુતવિભાજન કોષ દરમિયાન  $18.4$  એમ્પિયરનો વિદ્યુતપ્રવાહ  $1$  કલાક અને  $42$  મિનિટ માટે પસાર કરતાં કેટલા ગ્રામ  $\text{Cu}$  મળશે અને કેટલા કદન  $\text{O}_2$  વાયુ મળશે ? કોષની ક્ષમતા  $75 \%$  છે. ( $\text{Cu} = 63.5\text{u}$   $\text{O} = 16\text{u}$ )
- (7)  $300 \text{ K}$  તાપમાને  $1$  બાર દબાણે  $\text{Na}_2\text{SO}_4$ ના જલીય દ્રાવણમાં ગ્રેફાઈટના ધ્રુવોથી વિદ્યુતવિભાજન કરતાં  $250$  મિલિલિટર મિનિટ<sup>-1</sup>  $\text{O}_2$  વાયુ કેટલા એમ્પિયરનો વીજપ્રવાહ પસાર કરતાં મળશે ?
- (8)  $\text{AgNO}_3$ ના વિદ્યુતવિભાજન કોષમાં  $5$  એમ્પિયરનો વીજપ્રવાહ  $2.7$  કલાક માટે પસાર કરતાં કેથોડ પર ગોઠવેલ કેટલી ચમચીઓ ઉપર ચાંદીનો ઢોળ ચઢાવી શકાશે ? એક ચમચી પર  $0.01$  ગ્રામનું પડ ચડે છે.  $\text{Ag} = 108\text{u}$  છે.
- (9)  $400$  મિલિ  $0.04 \text{ M}$   $\text{AgNO}_3$ ના દ્રાવણના વિદ્યુતવિભાજન દરમિયાન  $\text{Ag}$ ના સંપૂર્ણ નિક્ષેપન કરવા  $4.8$  એમ્પિયરનો વીજપ્રવાહ કેટલા સમય માટે પસાર કરવો પડશે ?
- (10) એક લિટર  $0.6 \text{ M}$   $\text{CuCl}_2$ ના જલીય દ્રાવણમાં નિષ્ક્રિય વિદ્યુતધ્રુવો ડુબાડી  $4.5$  એમ્પિયરનો વિદ્યુતપ્રવાહ  $1.15$  કલાક માટે પસાર કરતા કેટલા ગ્રામ  $\text{Cu}$  મળશે ? દ્રાવણની સાંદ્રતામાં કેટલો ફેરફાર થશે ?

